

ಅರ್ಜುನಾಚಲಂ

ಅವಧಾತ ರತ್ನ



ಚರಿತ್ರೆಯ ಹೆಸರು : ಅವಧಾತ ರತ್ನ

ಲೇಖಕರು : ಗುರುಬಂಧು

ಅರ್ಪಣೆ : ತಂದೆ, ತಾಯಿ, ಎಲ್ಲಾ ಗುರುಬಂಧುಗಳಿಗೆ
ಹಾಗೂ ಗುರುವರ್ಯರ ಚರಣಾರವಿಂದಗಳಿಗೆ

ಪುಸ್ತಕದ ವಿನ್ಯಾಸ : ಒಬ್ಬ ಗುರುಭಕ್ತ

ಮುದ್ರಣ : ಮತ್ತೊಬ್ಬ ಗುರುಭಕ್ತರು

ಬೆಲೆ : ಅಮೂಲ್ಯ

ಪ್ರಾಯೋಜಕರು : ಗುರು ಬಂಧು

ಹಕ್ಕು : ಸ್ವರ್ಣ ನೃಸಿಂಹ ಡತ್ತ ನಾಯಿ ಪಿಠಿಕ
ನೇವಾ ಟ್ರಸ್ಟ್ (ರಿ),
ಸೋನಾರ್ ಬೀದಿ, ಮೈಸೂರು - 24

For Private Circulation only

॥ ಶ್ರೀ ಗುರುನಾಥ ॥
ಅವಧೂತ

ಅವಧೂತ, ಅಧ್ಯಾತ್ಮ ಪ್ರಪಂಚದ ರೋಮಾಂಚನ, ತರ್ಕವಿತರ್ಕಗೂಹೆಗಳಿಂದ ಅತೀತ, ಇವರಿಗಿಲ್ಲ ಜಾತಿಮತದ ಚೌಕಟ್ಟು, ಜಾತಕ ನೋಡದೆ ಜನ್ಮಜಾಲಾಡುವ ವಿಶಿಷ್ಟಶಕ್ತಿ, ಸಿರಿತನಕ್ಕೆ ಅನ್ವಯವಾಗದ ಸ್ಥಳ. ಕರ್ಮಫಲಗಳನ್ನು ಬದಲಿಸಬಲ್ಲ ಅಲೌಕಿಕಚೈತನ್ಯ, ಅಘಟಿತ ಘಟನೆಗಳನ್ನು ಸಾಧ್ಯಮಾಡುವ ವಿಶೇಷ ದ್ಯುತಿ, ಹೀಗೆ ಅವಧೂತಪರಂಪರೆಯ ಗುರುವರ್ಯರ ಮಹಿಮೆಗಳು ವರ್ಣನಾತೀತ ಅರಿತಷ್ಟೂ ವಿಸ್ತಾರಗೊಳ್ಳುವ, ಕುತೂಹಲ ಹೆಚ್ಚಿಸುವ ಅಗಣಿತಸಾಗರ. ಭರತಖಂಡದ ಅವಧೂತ ಪರಂಪರೆಯಲ್ಲಿ ಅನೇಕ ಸಾಧುಸಂತರು ಸ್ವಾತ್ಮಾರಾಮದಲ್ಲಿ ನಿರತರಾಗಿ ಭಕ್ತವರ್ಗದ ಇಹಪರೋದ್ಧಾರದಲ್ಲಿ ತತ್ಪರರಾಗಿದ್ದಾರೆ.

ದತ್ತಾತ್ರೇಯರಿಂದ ಆರಂಭವಾದ ಅವಧೂತಪರಂಪರೆಯಲ್ಲಿ ಶ್ರೀಪಾದ ಶ್ರೀವಲ್ಲಭ, ನೃಸಿಂಹಸರಸ್ವತಿ, ಸ್ವಾಮಿ ಸಮರ್ಥರು, ಸಾಯಿಬಾಬಾರಂತಹ ಅನೇಕ ಅವಧೂತರು ಭಕ್ತರಿಗೆ ಸನ್ಮಾರ್ಗಪ್ರಕಾಶಕರಾಗಿದ್ದಾರೆ. ಅವಧೂತಪರಂಪರೆಯ ಮಹನೀಯರ ಹೆಸರಾಗಲೀ, ಶರೀರವಾಗಲೀ, ಅವತಾರವೆತ್ತ ಸ್ಥಳಗಳಾಗಲೀ ಬೇರೆಬೇರೆಯಾದರೂ ಅವಧೂತಾತ್ಮವು ಒಂದೇ.

“ವಾಸಾಂಸಿ ಜೀರ್ಣಾನಿ ಯಥಾ ವಿಹಾಯ ನವಾನಿ ಗೃಣ್ವಾತಿ ನವೋಪರಾಣಿ” ಎಂಬಂತೆ ಅವಿನಾಶಿ ಆತ್ಮವು ನಶ್ವರವಾದ ಈ ಶರೀರವನ್ನು ಬಿಟ್ಟು ಮತ್ತೊಂದು ಶರೀರವನ್ನು ಧರಿಸುತ್ತದೆ. ಜೀವನ್ಮುಕ್ತಿಯನ್ನು ಪಡೆದು ಆತ್ಮಸಾಕ್ಷಾತ್ಕಾರವನ್ನು ಪಡೆದ ಇಂತಹ ಮಹನೀಯರ ಆತ್ಮವು ಒಂದು ಶರೀರದಲ್ಲಿ ಸಾಧ್ಯವಾಗುವ ಭಕ್ತೋದ್ಧಾರವನ್ನೆಲ್ಲವನ್ನೂ ಮಾಡುತ್ತದೆ. ನಂತರ ಮತ್ತೊಂದು ಶರೀರವನ್ನು ಪ್ರವೇಶಿಸಿ ಪೂರ್ವಜನ್ಮದ ಸ್ಮರಣೆಯಿಂದಲೂ ಹಾಗೂ ಸಾಧನೆಯ ಬಲದಿಂದಲೂ ಭಕ್ತಜನರ ಆಧಿವ್ಯಾಧಿಗಳನ್ನು ನಿವಾರಣೆ ಮಾಡಲು ತೊಡಗುತ್ತಾರೆ. ಹೀಗೆ ಶ್ರೀಧರಸ್ವಾಮಿಗಳು, ಜೇನುಗವಿ ನಂಜುಂಡಪ್ಪ, ಸಖರಾಯಪಟ್ಟಣದ ಶ್ರೀ ವೇಂಕಟಾಚಲರಂತಹ ಅವಧೂತರು ಅವತಾರವೆತ್ತ ಈ ನಾಡಲ್ಲಿ ಅವಧೂತ ಶ್ರೀ ಅರ್ಜುನ ಗುರು ಮಹಾರಾಜರು ಭಕ್ತಜನರ ಹಿತರಕ್ಷಣೆಯಲ್ಲಿ ಸದಾ ತತ್ಪರರಾಗಿದ್ದಾರೆ.

ಶ್ರೀ ಅರ್ಜುನ ಗುರುಮಹಾರಾಜರು ಮೈಸೂರಿನ ಶ್ರೀ ಆನಂದ ಹಾಗೂ ಶ್ರೀಮತಿ ರಂಗಲಕ್ಷ್ಮಿಯವರ ಸುಪುತ್ರರಾಗಿ ಜೂನ್ 10, 1988 ರಂದು ಜನಿಸಿದರು. ಅವರ ಬ್ರಹ್ಮಚರ್ಯಾ ಫೆಬ್ರವರಿ 13, 2016 ರಂದು ಪ್ರಕಟಗೊಂಡಿತು. ಶ್ರೀಅರ್ಜುನ ಗುರುಗಳಿಗೆ ಶೃಂಗೇರಿ ಜಗದ್ಗುರುಗಳಾದ ಶ್ರೀ ಶ್ರೀ ಚಂದ್ರಶೇಖರಭಾರತೀಮಹಾಸ್ವಾಮಿಗಳ, ಶ್ರೀಧರಸ್ವಾಮಿಗಳ ಹಾಗೂ ಸಖರಾಯಪಟ್ಟಣದ ಶ್ರೀ ವೇಂಕಟಾಚಲ ಅವಧೂತರ ಆತ್ಮಾನುಗ್ರಹವಾಗಿದೆ. ಹೀಗೆ ಅವಧೂತಪರಂಪರೆಯ ಮತ್ತೊಂದು ದೀಪ್ತಿಯು ಲೋಕೋಪಕಾರಕ್ಕಾಗಿ ಪ್ರಕಟಗೊಂಡು ಭಕ್ತರನ್ನು ಧರ್ಮಿಷ್ಠರನ್ನಾಗಿ ಮಾಡಲು ಕಂಕಣಬದ್ಧವಾಗಿದೆ.

ಅವಧೂತರಿಗೆ ಕಾಲದೇಶಾದಿಗಳ ಸಮಯಾಸಮಯಗಳು ಅನ್ವಯಿಸುವುದಿಲ್ಲ. ಊಟೋಪಚಾರಗಳ ಪರಿವೆಯೇ ಇರುವುದಿಲ್ಲ. ಯಾವುದೇ ಸಮಯದಲ್ಲಿಯಾದರೂ ಸಂಚಾರ ಮಾಡುತ್ತಿರುತ್ತಾರೆ. ಪಂಚಭೂತಗಳೇ ಇವರ ಹಿಡಿತದಲ್ಲಿರುತ್ತದೆ. ಕೆಲವೊಮ್ಮೆ ದರ್ಶನಾಕಾಂಕ್ಷಿಯಾಗಿ ಹಲವರು ಹಲವಾರು ಬಾರಿ ಪ್ರಯತ್ನಿಸಿದರೂ ಅವರಿಗೆ ದರ್ಶನವೇ ಲಭ್ಯವಾಗುವುದಿಲ್ಲ. ಕೆಲವೊಮ್ಮೆ ಒಂದೇ ಸಮಯದಲ್ಲಿ ಬೇರೆ ಬೇರೆ ಸ್ಥಳಗಳಲ್ಲಿ ಭಕ್ತರಿಗೆ ದರ್ಶನ ನೀಡಿರುವ ಹಲವಾರು ನಿದರ್ಶನಗಳಿವೆ. ಬೇರೆ ಬೇರೆ ರೂಪಗಳಲ್ಲಿ ಭಕ್ತರಿಗೆ ದರುಶನ ಕೂಡ ಲಭಿಸಿದೆ. ಕೆಲವೊಮ್ಮೆ ಮೊದಲಸಲ ಬಂದ ವ್ಯಕ್ತಿಗಳಿಗೂ ದರ್ಶನ ಭಾಗ್ಯ ಲಭಿಸಿ ಪರಿಪೂರ್ಣ ಆಶೀರ್ವಾದವೇ ಪ್ರಾಪ್ತಿಯಾಗಿ ಬಿಡುತ್ತದೆ.

ಸಾಮಾನ್ಯವಾಗಿ ಓರ್ವ ಅವಧೂತರ ದರ್ಶನಕ್ಕೆ ಹೋಗಿ ಅವರ ದರ್ಶನಭಾಗ್ಯ ದೊರಕಬೇಕಾದರೆ ಅವರ ಪೂರ್ವಜನ್ಮದ ಸುಕೃತ ಹಾಗೂ ತಾಯ್ತಂದೆಯರ ಆಶೀರ್ವಾದವೇ ಕಾರಣವಾದರೂ ಇದಕ್ಕೂ ಮಿಗಿಲಾಗಿ ಅವಧೂತರ ಇಚ್ಛಾಶಕ್ತಿಯೇ ಕಾರಣವಾಗಿರುತ್ತದೆ. ಅವರ ಇಚ್ಛೆಯಿಲ್ಲದೇ ಯಾರೊಬ್ಬರೂ ಸಹ ಅವರ ದರ್ಶನವನ್ನಾಗಲೀ ಅವರ ಆಶೀರ್ವಾದವನ್ನಾಗಲೀ ಪಡೆಯಲು ಸಾಧ್ಯವಿಲ್ಲ. ಕರ್ಮ ಕಳೆಯುವ ಸಮಯದಲ್ಲಾಗಲೀ ಗುರುದರ್ಶನದ ಪ್ರಾಪ್ತಿಯೇಗವಿರುತ್ತದೆ. ಗುರುಗಳು ಭಕ್ತಿಯ ದೃಢತೆಯನ್ನು ಪರೀಕ್ಷಿಸುವ ಕಾರಣವೂ ಆಗಿರಬಹುದು. ಆದರೆ ಸಹನೆಯಿಂದ ಗುರುವರ್ಯರಲ್ಲಿ ಶರಣಾದರೆ ನಿಶ್ಚಯವಾಗಿ ಅವರ ದರ್ಶನಯೋಗ, ಸಮಸ್ಯೆಯ ಪರಿಹಾರ ಸಾಧ್ಯವಾಗುತ್ತದೆ.

“ಅನ್ಯಥಾ ಶರಣಂ ನಾಸ್ತಿ ಗುರುರೇವ ಗತಿರ್ಮಮ” ಎಂಬ ಭಾವನೆಯಿದ್ದಲ್ಲಿ ಗುರುವು ಲಭಿಸುತ್ತಾನೆ. ದ್ವಂದ್ವಭಾವನೆಯಿರುವವರಿಗೆ, ಸಂದೇಹವಿರುವವರಿಗೆ ಗುರುವೆಂದೂ ಸಿಗಲಾರನು.

ಸಂತ ಕಬೀರರು ಹೇಳುತ್ತಾರೆ. “ಏಕ್ ಶಬ್ದ ಗುರುದೇವ ಕಾ ತಾಕಾ ಅನಂತ ವಿಚಾರ |ಥಕೆ ಮುನಿ ಜನ ಪಂಡಿತಾ, ವೇದ ನ ಪಾವೇ ಪಾರ್”

..... ಅವಧೂತ ಸದ್ಗುರುವಿನ ಒಂದೊಂದು ಪದದಲ್ಲಿಯೂ ಅನಂತ ಅರ್ಥವಿರುತ್ತದೆ. ಆ ಪದಗಳ ಅರ್ಥ ಭಕ್ತನಿಗಲ್ಲದೇ ಇನ್ಯಾವ ಮುನಿಗಳಿಗೂ, ಪಂಡಿತರಿಗೂ ಅರ್ಥವಾಗದು. ವೇದಗಳೂ ಕೂಡಾ ಅವರ ಪದದ ಆಳವನ್ನು ಕಂಡುಹಿಡಿಯಲಾರವು.

ಗುರುವು ಪವಾಡಪುರುಷರೆಂಬ ಭಾವನೆ ಸಲ್ಲದು. ಸಂಕಟಬಂದಾಗ ವೇಂಕಟರಮಣ ಎಂಬಂತೆ ಸಮಸ್ಯೆಪರಿಹಾರಕ್ಕೆ ಮಾತ್ರ ಗುರುವನ್ನು ಸ್ಮರಿಸಬಾರದು. ದುರ್ಲಭವಾದ ಮನುಷ್ಯಜನ್ಮದ ಸಾರ್ಥಕತೆಗಾಗಿ ಆತ್ಮಜ್ಞಾನದ ಅರಿವಿಗಾಗಿ ಅವಧೂತ ಗುರುವನ್ನು ಸ್ಮರಿಸಬೇಕು. ವ್ಯಕ್ತಿಮಟ್ಟದಿಂದ ಸಮಷ್ಟಿಯ ಮಟ್ಟದಲ್ಲಿ ಸರ್ವರಿಗೂ ಒಳಿತನ್ನು ಮಾಡುವ ಗುರುವಿಗೆ ನಿಷ್ಕಲ್ಮಶಮನದಿಂದ ಮಾಡಿದ ಪ್ರಾರ್ಥನೆ ಮುಟ್ಟುವುದು. ಎಲ್ಲೇ ಇದ್ದರೂ ಹೇಗೇ ಇದ್ದರೂ ಒಮ್ಮನದಿಂದ ಮಾಡಿದ ನಮನ ಗುರುವಿಗೆ ತಲುಪಿ ಅವರಿಂದ ಹೇಗೋ ಯಾರ ಮೂಲಕವಾಗಿಯೋ ಪರಿಹಾರ ಸಿಗುತ್ತದೆ . ಇದು ಶತಃಸಿದ್ಧ.

ಆದುದರಿಂದ ಶ್ರೀ ಅರ್ಜುನ ಅವಧೂತರ ದರ್ಶನಕ್ಕಾಗಲೀ ಆಶೀರ್ವಾದಕ್ಕಾಗಲೀ ಕಾಯುತ್ತಿರುವವರಿಗೆ ನಿಷ್ಕಲ್ಮಶ ನಿಷ್ಕಪಟ ಭಕ್ತಿಯೊಂದೇ ದಾರಿದೀಪವಾಗಬಲ್ಲದು. ಒಮ್ಮೆ ಇವರ ಅನುಗ್ರಹವಾಯಿತೆಂದರೆ ಅವರ ಜೀವಿತವೇ ಧನ್ಯಕೆಲವರಿಗೆ ದರ್ಶನಮಾತ್ರದಿಂದಲೇ ಅನುಗ್ರಹವಾಗಿ ಕಷ್ಟಕಾರ್ಪಣ್ಯಗಳ ಪರಿಹಾರವಾಗಿದೆ .

|| ಗುರುಪರಂಪರಾದೀಪ್ತಿಂ ಆತ್ಮಜ್ಞಾನಪ್ರಭೋಧಕಮ್ |
ಗುರುನಾಥಸ್ವರೂಪಿಣಂ ವಂದೇ ಶ್ರೀ ವೇಂಕಟಾರ್ಜುನಮ್ ||

|| ಶ್ರೀ ಗುರುಭ್ಯೋ ನಮಃ ||

|| *ಅವಧೂತ* ||

:: 1 ::

ಅವಧೂತವೆಂಬ ಪದವೇ ಎಲ್ಲರ ಮನವನ್ನು ಆಯಸ್ಕಾಂತದಂತೆ ಸೆಳೆಯುವುದು. ಮಗುವಿನಂತೆ ಮುಗ್ಧಸ್ವಭಾವದ ಇವರು ವಜ್ರಾದಪಿ ಕಠೋರಾಣಿ ಅಂದರೆ ವಜ್ರದಷ್ಟೂ ಕಠಿಣವಾಗಬಲ್ಲರು. ಯಾವುದೇ ನಿರ್ದಿಷ್ಟ ಕಟ್ಟುಪಾಡುಗಳಿಲ್ಲದ ಇವರು ಪಂಚಭೂತವನ್ನು ತಮ್ಮ ಹತೋಟಿಯಲ್ಲಿಟ್ಟುಕೊಳ್ಳಬಲ್ಲರು. ಹೇಗೆ ಬರಡಾದ ನೆಲದಲ್ಲೂ ಮಳೆಯ ಸಿಂಚನ ಸುರಿಸಬಲ್ಲರೋ ಹಾಗೆಯೇ ಬದುಕಿನ ಆಶೆಗಳನ್ನು ಕಳೆದುಕೊಂಡ ಬರಡಾದ ಬದುಕಿಗೂ ಕೃಪಾಶೀರ್ವಾದಗಳ ಅಮೃತಸೇಚನ ಮಾಡಬಲ್ಲರು. ಇವರಿಗೆ ಅಸಾಧ್ಯವೆಂಬುದೇ ಇರುವುದಿಲ್ಲ.

ಇವರು ಅಸಾಧ್ಯವನ್ನು ಸಾಧ್ಯವನ್ನಾಗಿಯೂ ಮಾಡಬಲ್ಲ ಮಹಾಪುರುಷರು. ಇವರಿಚ್ಛೆಯಿಲ್ಲದಿದ್ದರೆ ಸುಲಭವಾದ ಕೆಲಸವೂ ಪೂರ್ಣವಾಗುವುದಿಲ್ಲ.

ಇಂತಹ ಅವಧೂತಪರಂಪರೆಯ ದಿವ್ಯಚೇತನಗಳಲ್ಲಿ ಸಾಧಾರಣ ಮನುಷ್ಯರಂತೆ ಜೀವನ ನಡೆಸುತ್ತಿರುವ ಮೈಸೂರಿನ ಅರ್ಜುನಗುರುಗಳು ಪ್ರಮುಖರು. ಭರತಖಂಡದಲ್ಲಿ ಎಷ್ಟೋ ಜನ ಅವಧೂತರು ಮೌನಸಾಧನೆ ಮಾಡುತ್ತಾ ಸಾಧನೆಯ ಪ್ರಭೆಯಿಂದ ಲೋಕೋದ್ಧಾರವನ್ನು ಮಾಡುತ್ತಿದ್ದಾರೆ. ಹೀಗೆ ತಮ್ಮ ಕಠಿಣ ಸಾಧನಾ ಮಾರ್ಗದ ಫಲವನ್ನು ಯೋಗ್ಯ ಭಕ್ತರಿಗೆ ಹಂಚುತ್ತಾ ನಿಷ್ಕಾಮಕರ್ಮದಲ್ಲಿ ನಿರತರಾದ ಇವರು ಮುಮುಕ್ಷುಗಳಿಗೆ ಸಾಧನಾಮಾರ್ಗದ ಮಾರ್ಗದರ್ಶಕರಾಗಿದ್ದಾರೆ.....

|| ವಿಜಯತಾಂ ಶ್ರೀ ಅರ್ಜುನ ಗುರುವರ್ಯಃ ||

|| ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೀ ಜೈ ||

:: 2 ::

ಅವಧೂತರಿಗೆ ಯಾವುದೇ ಜಾತಿ,ಮತ,ಪಂಗಡಗಳ ಚೌಕಟ್ಟಿರುವುದಿಲ್ಲ. ವಸುಧೈವ ಕುಟುಂಬಕಂ ಎಂಬಂತೆ ಸಮಸ್ತ ಮನುಕುಲದಲ್ಲಿನ ಎಲ್ಲಾ ಜಾತಿಗಳಿಗೂ, ಭಾಷೆಗಳಿಗೂ ಅತೀತವಾಗಿ ಎಲ್ಲರೂ ಒಂದೇ ಅತ್ಯಂತ ಉದಾತ್ತ, ಉತ್ಕೃಷ್ಟಭಾವದಲ್ಲಿರುವವರು. ಇವರು ಪ್ರಪಂಚದ ಯಾವುದೇ ಮೂಲೆಯಲ್ಲಿ ಮಾಡುವ ಪ್ರಾರ್ಥನೆಗಳಿಗೆ

ಸ್ಪಂದಿಸುವವರು.

ಇವರು ಒಂದು ಪ್ರದೇಶದಲ್ಲಿ ಇರುವ ಸಮಯದಲ್ಲಿಯೇ ಮತ್ತೊಂದು ಕಡೆಯೂ ತಮ್ಮದೇ ಸ್ವರೂಪರಾಗಿಯೇ ಇರಬಲ್ಲರು. ಒಮ್ಮೊಮ್ಮೆ ನಮ್ಮ ಸಮಸ್ಯೆಗಳಿಗೂ ಇವರು ಹೇಳುವ ಪರಿಹಾರಕ್ಕೂ ಸಂಬಂಧವು ಲವಲೇಶವೂ ಇಲ್ಲದಿದ್ದರೂ ಪರಿಹಾರ ಮಾತ್ರ ಶತಸ್ಥಿಧ. ಶಿಲಾಲಿಖಿತಮಕ್ಷರಂ ಎಂಬಂತೆ ಇವರು ಹೇಳಿದುದು ಶಿಲಾಶಾಸನದಂತೆ ಶಾಶ್ವತಸತ್ಯವಾಗಿರುತ್ತದೆ.

ಗುರೋರನ್ಯಂ ನ ಭಾವಯೇತ್ ಎಂಬಂತೆ ಅರ್ಜುನ ಗುರುಗಳ ಪದಸೇವೆ, ಪಾದಸೇವೆಯಿಂದ ನಮ್ಮ ಯೋಚನಾಶಕ್ತಿಯಲ್ಲಿ ಬದಲಾವಣೆಗಳಾಗಿ, ನಮ್ಮ ಮನಸ್ಸಿನಲ್ಲಿ ಉತ್ತಮವಿಚಾರಗಳು ತುಂಬಿ ಗುರುಸೇವೆ, ಗುರುದರ್ಶನಭಾಗ್ಯವು ಪ್ರಾಪ್ತವಾಗುತ್ತದೆ.....

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥
॥ ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೀ ಜೈ ॥

:: 3 ::

ಅವಧೂತರ ಚಿಂತನೆಗಳು ಕಾಲಾತಿಗಾಮಿನಿಗಳಾಗಿ ಇರುತ್ತವೆ. ಇವರ ನಡೆನುಡಿಗಳನ್ನು ಅರಿಯುವುದು ಅತ್ಯಂತ ಕಷ್ಟಕರ. ಅರಿತೆವೆಂದು ಒಮ್ಮೆ ಭಾಸವಾದರೆ, ಅವರ ವಾಕ್ಯಗಳ ಎಳೆಗಳಿಂದ ಮತ್ತೊಂದು ಮಗದೊಂದು ಭಾವಸ್ಫುರಣವಾಗುತ್ತದೆ. ಇವರ ನುಡಿಗಳು ಒಮ್ಮೊಮ್ಮೆ ಅಮೃತವರ್ಷಿಣಿಯಾದರೆ ಮಗದೊಮ್ಮೆ ದಾವಾನಲವರ್ಷಿಣಿಯಾಗುವುದು. ಆದರೆ ಅವರಾಡುವ ಕಠೋರ ನುಡಿಗಳು ಆ ವ್ಯಕ್ತಿಗೆ ಸಂಬಂಧಪಡುವುದಕ್ಕಿಂತ ಆ ವ್ಯಕ್ತಿಯ ಹಿಂದಿನ ಕರ್ಮಕ್ಕೆ, ಕರ್ಮಫಲಕ್ಕೆ ಸಂಬಂಧಿಸಿರುವುದಾಗಿರುತ್ತದೆ.

ಶ್ರೀ ಅರ್ಜುನಗುರುಗಳ ನಡೆನುಡಿಗಳು ಅವರ ಧವಲಮಾನಸದ ಪ್ರತೀಕವಾಗಿರುತ್ತದೆ. ಅವರ ಒಂದು ಮಾತು ಎಷ್ಟೋ ಜನರ ಭಾಗ್ಯೋದಯಕ್ಕೆ ಕಾರಣವಾಗಿರುವುದರಲ್ಲಿ ಎಳ್ಳಷ್ಟೂ ಸಂದೇಹವಿಲ್ಲ.

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥
॥ ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೀ ಜೈ ॥

:: 4 ::

ಮನಸ್ವೈಕಂ ವಚಸ್ವೈಕಂ ಕರ್ಮಣ್ಯೈಕಂ ಮಹಾತ್ಮನಾಮ್ ಎಂಬಂತೆ ಅವಧೂತರು ಮನಸ್ಸು ಮಾತು ಮತ್ತು ಮಾಡುವ ಕೆಲಸಗಳಲ್ಲಿಯೂ ಏಕೀಭಾವಹೊಂದಿ ಮಹಾತ್ಮರೆನಿಸುತ್ತಾರೆ. ತ್ರಿಕರಣಗಳಾದ ಮನೋ ವಾಕ್ ಕಾಯಗಳ ಅಪೂರ್ವ ಏಕೈಕತೆ ಇಂತಹ ಮಹಾಪುರುಷರಲ್ಲಿ ಮಾತ್ರ ಕಾಣಲು ಸಾಧ್ಯ. ಇವರು ಮನಸಿವಚಸಿ ಕಾಯೇ ಪುಣ್ಯಪೀಯೂಷಪೂರ್ಣಾಃ ಎಂಬಂತೆ ತ್ರಿಕರಣಗಳಲ್ಲಿ ಪುಣ್ಯಗಳೆಂಬ ಅಮೃತವನ್ನೇ ತುಂಬಿರುವವರು...ಅದನ್ನೇ ಶರಣಾಗತರಿಗೆ ಹಂಚುವವರೂ ಆಗಿರುತ್ತಾರೆ.

ಶ್ರೀ ಅರ್ಜುನ ಗುರುಗಳ ಮನವು ಪರಿಶುದ್ಧಮಾನಸದ ದ್ಯೋತಕ. ಮನೋಹರ ಲಯದಿಂದ ಹರಿದು ಬರುವ ಶುದ್ಧಗಂಗೆಯಂತೆ ಇವರ ಮಾತಾದರೆ, ದೇವತೆಗಳ ಆಲಯವಾಗಿರುವ ಮಾನಸ ಸರೋವರಗಳಂತೆ ಇವರ ಮನಸ್ಸಾದರೆ, ಶುಭ್ರವಾಗಿರುವ ಸ್ಫಟಿಕಗಳ ಮಣಿಯಂತೆ ಇವರ ಕೆಲಸಗಳು ಲೋಕದಲ್ಲಿ ಕಾಣಬರುತ್ತದೆ.

॥ ವಿಜಯತಾಂ ಶ್ರೀ ಅರ್ಜುನ ಗುರುವರ್ಯಃ ॥

॥ ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೀ ಜೈ ॥

:: 5 ::

ಅವಧೂತರ ದೃಷ್ಟಿ ಅತ್ಯಂತ ಪವಿತ್ರವಾದವು. ಇವರು ಭಕ್ತಜನರಿಂದ ಆವೃತರಾದರೂ ಇವರ ದೃಷ್ಟಿ ಆ ಭಕ್ತಜನರ ಮೇಲಿಲ್ಲದೆ ದೂರದಲ್ಲಿ ಕುಳಿತು ಅನನ್ಯ ಭಕ್ತಿಯಿಂದ ಶರಣಾದ ಪರಿಶುದ್ಧ ಭಕ್ತನ ಮೇಲಿರುತ್ತದೆ. ಇವರ ಮುಂದೆಯೇ ಹೋಗಿ ನಮ್ಮ ಭಕ್ತಿಯನ್ನು ತೋರಬೇಕಾಗಿಲ್ಲ. ಇವರು ಮಾತು ಮನಗಳ ಅತೀತರು. ಕ್ಷಣಮಾತ್ರದಲ್ಲಿಯೇ ಭಕ್ತರ ಮನಸ್ಥಿತಿಯನ್ನು ಅರಿಯಬಲ್ಲ ಸಜ್ಜನರಿವರು.

ಗೀತೆಯಲ್ಲಿ ಶ್ರೀ ಕೃಷ್ಣಪರಮಾತ್ಮನು ಹೇಳಿದಂತೆ ಪತ್ರಂ ಪುಷ್ಪಂ ಫಲಂ ತೋಯಂ ಯೋ ಮೇ ಭಕ್ತ್ಯಾ ಪ್ರಯಚ್ಛತಿ ಅಂದರೆ ಎಲೆಯಾಗಲೀ ಹೂವನ್ನಾಗಲೀ ನೀರಾಗಲೀ ಹಣ್ಣಾಗಲೀ ಭಕ್ತಿಭಾವದಿಂದ ಭಗವಂತನಿಗೆ ಸಮರ್ಪಣಾಭಾವದಿಂದ ಸಮರ್ಪಿಸಿದರೆ ಅದನ್ನು ಅವನು ಸ್ವೀಕರಿಸುವನು. ಎಂಬಂತೆ ಶ್ರೀ ಅರ್ಜುನಗುರುಗಳ ಪಾದಕಮಲಗಳಿಗೆ ಶರಣಾಗಿ ಭಕ್ತಿಕುಸುಮಗಳಿಂದ ಪೂಜೆಗೈದರೆ ಸಾಕು ನಮ್ಮ ಉದ್ಧಾರವಾಗುವುದು.....

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥
॥ ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೀ ಜೈ ॥

:: 6 ::

ಅವಧೂತರ ದರ್ಶನಭಾಗ್ಯ ಸಿಗುವುದೇ ಪೂರ್ವಜನ್ಮದ ಪುಣ್ಯ. ಅವರ ಅಂಕಿತವಿಲ್ಲದೆ ಅವಧೂತರ ವಿಷಯವಾಗಿ ತಿಳಿಯುವುದಿರಲೇ ಅವರ ಆಶೀರ್ವಾದದ ಸೌಭಾಗ್ಯ ಸಿಗುವುದೂ ದುರ್ಲಭ. ತೇನ ವಿನಾ ತೃಣಮಪಿ ನ ಚಲತಿ ಎಂಬಂತೆ ಅವಧೂತರಂತಹ ಮಹಾತ್ಮರ ಇಚ್ಛೆಯಿಲ್ಲದೆ ಒಂದು ಕಡ್ಡಿಯೂ ಚಲಿಸುವುದಿಲ್ಲ. ಹೀಗೆ ಮಹಾತ್ಮನಾಂ ದರ್ಶನಂ ಪುಣ್ಯಂ ಸೇವನಂ ಪಾಪನಾಶನಂ ಎಂಬಂತೆ ಅವಧೂತವರೇಣ್ಯರ ದರ್ಶನವೇ ಪುಣ್ಯದಾಯಕ, ಅವರ ಸೇವೆ ಮಾಡುವುದರಲ್ಲಿ ನಮ್ಮ ಕರ್ಮಫಲದ ಪಾಪ ನಾಶವಾಗುತ್ತದೆ.

ಪರಮಪೂಜ್ಯ ಶ್ರೀ ಅರ್ಜುನ ಗುರುಗಳ ದರ್ಶನಭಾಗ್ಯವೇ ನೇತ್ರಾನಂದಕರ. ಅವರ ಸಾಮೀಪ್ಯದಲ್ಲಿ ಮನಸಿಗೆ ಒಂದು ಅನಿರ್ವಚನೀಯ ಆನಂದ ಲಭಿಸುವುದು. ಅವರ ವಚನಗಳನ್ನು ಕೇಳುತ್ತಾ ನಮ್ಮ ಹೃದಯದಲ್ಲಿ ಅವುಗಳ ಅರ್ಥಗಳನ್ನು ಅನುಸಂಧಾನ ಮಾಡುತ್ತಾ ಅಲೌಕಿಕ ಆನಂದದಲ್ಲಿ ಮಗ್ನರಾಗುವುದೇ ಒಂದು ಸೌಭಾಗ್ಯ.....

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥
॥ ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೀ ಜೈ ॥

:: 7 ::

ಅವಧೂತರ ಕಾರ್ಯಕ್ರಮಗಳು ಸಾಮಾನ್ಯವಾಗಿ ಪೂರ್ವನಿರ್ಧಾರಿತದಂತೆ ಜರುಗುವ ಸಂಭವ ಕಡಿಮೆ. ಕಾರ್ಯಕ್ರಮಗಳಲ್ಲಿ ಎಷ್ಟೇ ಸಿದ್ಧತೆ ಮಾಡಿಕೊಂಡಿದ್ದರೂ ಅನೇಕ ಪರಿವರ್ತನೆಗಳನ್ನು ಯಾವ ಸಂದರ್ಭದಲ್ಲಿಯಾದರೂ ಅವರು ಮಾಡಬಹುದು. ಆದರೆ ಆ ಪರಿವರ್ತನೆಗಳನ್ನು ಆ ಸಮಯಕ್ಕೆ ತಕ್ಕಂತೆ ಮಾಡುವಂತೆ ಪ್ರೇರೇಪಿಸುವವರೇ ಅವರು. ಹಾಗಾಗಿ ಅವಧೂತರ ಇಚ್ಛೆಯಂತೆ ಕಾರ್ಯಕ್ರಮಗಳನ್ನು ನಡೆಸುವುದು ಶಿಷ್ಯರಾದವರಿಗೆ ಒಂದು ಸವಾಲಿದ್ದಂತೆ ಇರುತ್ತದೆ. ಎಲ್ಲರಲ್ಲಿಯೂ ಅಪರಿಮಿತ ಇಚ್ಛಾಶಕ್ತಿ ತುಂಬಿ ಕಾರ್ಯಕ್ರಮವನ್ನು ಅಮೋಘವಾಗಿ ಸಂಪನ್ನಗೊಳಿಸುವುದೂ ಅವಧೂತರ ಕ್ರಿಯಾಶಕ್ತಿಗೆ ಸಾಕ್ಷಿಯಾಗುತ್ತದೆ.

ಶ್ರೀ ಅರ್ಜುನ ಅವಧೂತರು ತಮ್ಮ ಸಂಕಲ್ಪಿತ ಇಚ್ಛಾಶಕ್ತಿಯಿಂದ ಲೋಕಕಲ್ಯಾಣಾರ್ಥವಾಗಿ ಅನೇಕ ಕಾರ್ಯಗಳನ್ನು ಮಾಡುತ್ತಾ ಬಂದಿದ್ದಾರೆ. ಆ ಕಾರ್ಯಕ್ರಮಗಳ ಅಂಕುರದಿಂದ ಆರಂಭಿಸಿ ಕಾರ್ಯಕ್ರಮಗಳು ಶಿಸ್ತುಬದ್ಧವಾಗಿ ಅಲೌಕಿಕ ಕಾಂತಿಯ ಅನುಭೂತಿಯಿಂದ ಎಲ್ಲರ ಮನಗಳೂ ಸಂತೋಷಚಿತ್ತವಾಗಿ ಮಂಗಳಕರವಾಗಿ ಸಂಪನ್ನವಾಗುವುದು. ಎಲ್ಲರ ಮನದಲ್ಲೂ ಧನ್ಯರ ಮಾಡಿದೆ ಸೇವೆಯೊಳಿಟ್ಟು ಎಂಬ ಭಾವೋದಯವಾಗಿ ಧನ್ಯತೆಯಿಂದ ಗುರುಗಳಿಗೆ ನಮಿಸುವ ಪರಿಯೇ ಅಮೋಘವಾದುದು.....

॥ ವಿಜಯತಾಂ ಶ್ರೀ ಅರ್ಜುನ ಗುರುವರ್ಯಃ ॥
॥ ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೀ ಜೈ ॥

:: 8 ::

ಅವಧೂತರು ಜಪ, ಧ್ಯಾನ, ಅನುಷ್ಠಾನಗಳನ್ನು ಮಾಡುತ್ತಲೇ ಇರುತ್ತಾರೆ. ಅವರು ಮಾನಸಪೂಜೆಯಲ್ಲಿಯೇ ಭಗವಂತನ ಸಾಮೀಪ್ಯತೆಯ ಅನುಭೂತಿಯನ್ನು ಪಡೆಯಬಲ್ಲರು. ನಿರ್ಗುಣ ಪರಬ್ರಹ್ಮನನ್ನು ಸಾಕ್ಷಾತ್ಕರಿಸಿಕೊಂಡ ಸಾಧನಾಪುರುಷರಿವರು. ಆದರೆ ಅವರು ಪೂಜಾನುಷ್ಠಾನಗಳನ್ನು ಭಕ್ತಜನರಿಗಾಗಿ ಮಾಡುವಂತಹುದಾಗಿರುತ್ತದೆ. ಸಗುಣರೂಪಿಯ ಆರಾಧನೆಯಿಂದ ನಿರ್ಗುಣ ನಿರಾಕಾರತತ್ವದ ಆರಾಧನೆಮಾಡಲು ಭಕ್ತಜನರನ್ನು ಸಿದ್ಧಗೊಳಿಸುವುದೇ ಅವರ ಉದ್ದೇಶವಾಗಿರುತ್ತದೆ.

ಸಾಮಾನ್ಯವಾಗಿ ಬ್ರಾಹ್ಮೀಮಹೂರ್ತದಲ್ಲಿ ಶ್ರೀ ಅರ್ಜುನ ಗುರುಗಳ ಅನುಷ್ಠಾನಗಳು ಆರಂಭವಾಗಿ ಸೂರ್ಯೋದಯದ ವೇಳೆಗೆ ಸಂಪನ್ನವಾಗುತ್ತದೆ. ಅಲೌಕಿಕ ಆನಂದದಿಂದ ಬ್ರಹ್ಮಭಾವದಿಂದ ಅವರು ಮಾಡುವ ಪೂಜಾವಿಧಿಗಳೇ ಅನಿರ್ವಚನೀಯ. ಅರ್ಚನೆ ಆರತಿ ಮಂಗಳಾರತಿಯ ನಂತರ ಸ್ವಾತ್ಮಾನಂದರಾಗಿ ದಿವ್ಯಕಾಂತಿಯಿಂದ ಇರುವ ಗುರುಗಳ ದರ್ಶನ ಪಡೆಯುವುದೇ ಭಕ್ತರ ಸೌಭಾಗ್ಯವಾಗಿರುತ್ತದೆ...

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥
॥ ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೀ ಜೈ ॥

:: 9 ::

ಅವಧೂತರು ಒಮ್ಮೊಮ್ಮೆ ಬರುವ ಭಕ್ತರಿಗೆ ಭಗವಂತನಿಗೆ ಹಾಲು ನೈವೇದ್ಯಮಾಡಿ, ಸಜ್ಜೆಗೆ ನೈವೇದ್ಯ ಮಾಡಿ ಮುಂತಾಗಿ ಹೇಳುವುದುಂಟು. ಇಲ್ಲಿ ಭಕ್ತರು ಮಾಡುವ ನೈವೇದ್ಯಗಳ ಭಕ್ತಿಯ ತರಂಗಗಳು ಭಗವಂತನಿಗೆ ಅರ್ಪಿತವಾಗಿ, ಧನ್ಯರಾಗುತ್ತಾರೆ. ನೈವೇದ್ಯ ಮಾಡುವ ಸಮಯದಲ್ಲಿ ಭಗವನ್ನಾಮಸ್ಮರಣೆಯಲ್ಲಿ ಮಗ್ನರಾಗಿರುವ ಕಾರಣ ನೈವೇದ್ಯದಲ್ಲಿ ಅಮೋಘರುಚಿ ಇರುತ್ತದೆ. ತ್ರಿಕರಣಶುದ್ಧರಾಗಿ ಭಗವಂತನಿಗೆ ನೈವೇದ್ಯವ ಅರ್ಪಿಸಿ ಎಂಬ ಸೂಚನೆಯನ್ನು ಹೀಗೆ ಕೊಡುತ್ತಿದ್ದರು. ಭಕ್ತಿಯಿಂದ ನೈವೇದ್ಯವನ್ನು ಸಮರ್ಪಿಸಿದ ನಂತರ ಅವರೇ ನೈವೇದ್ಯದ ವಿಷಯ ತಿಳಿಸುತ್ತಿದ್ದರು. ಭಗವಂತನಿಗೆ ನೈವೇದ್ಯ ತಲುಪಿತೆಂದು ಭಕ್ತರು ಧನ್ಯರಾಗುತ್ತಿದ್ದರು. ಶ್ರೀ ಅರ್ಜುನಗುರುಗಳು ಇಂತಹ ನೈವೇದ್ಯ ಮಾಡಿರಿ ಎಂದಾಗ ಭಕ್ತರು ಭಕ್ತಿಶ್ರದ್ಧೆಯಿಂದ ಮಾಡಿ ತರುತ್ತಿದ್ದರು. ಗುರುಗಳು ಆ ನೈವೇದ್ಯವನ್ನು ನೋಡದೆಯೇ ಸಿಹಿ ಸ್ವಲ್ಪ ಕಡಿಮೆಯಾಗಿದೆ ಎಂದೋ ಅದರ ನಿಜಸ್ಥಿತಿಯನ್ನು ಹೇಳುತ್ತಿದ್ದರು. ಭಕ್ತರ ಭಾವಶುದ್ಧಿಯನ್ನು ಮಾಡುವ ಅವರ ಪ್ರೀತಿಯ ಆಳವೆಂತು ಅರಿಯುವುದು.....

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥

॥ ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೀ ಜೈ ॥

:: 10 ::

ಯಾ ನಿಶಾ ಸರ್ವಭೂತಾನಾಂ ತಸ್ಯಾಂ ಜಾಗರ್ತಿ ಸಂಯಮಿ ।

ಯಾವಾಗ ಎಲ್ಲ ಜೀವಿಗಳಿಗೆ ರಾತ್ರಿಯಾಗಿರುವುದೋ ಆಗ ಅವಧೂತರಂತಹ ಮಹಾಚೇತನಗಳು ಎಚ್ಚರವಾಗಿರುತ್ತಾರೆ. ಜಗತ್ತಿನ ಕತ್ತಲೆಯಲ್ಲಿ ಸಂಭವಿಸಬಹುದಾದ ಅನರ್ಥಗಳನ್ನು ತಡೆಯಲೋ ಎಂಬಂತೆ ಸದಾ ಜಾಗೃತ ಅವಸ್ಥೆಯಲ್ಲಿರುತ್ತಾರೆ. ಜಗತ್ತಿನಲ್ಲಿ ನಡೆಯುವ, ನಡೆಯಲಿರುವ ವಿದ್ಯಮಾನಗಳನ್ನು ತಮ್ಮ ಅಂತರ್ದೃಷ್ಟಿಯಿಂದ ಬಲ್ಲವರಾಗಿರುತ್ತಾರೆ. ಇವರು ದೇಹದಿಂದ ನಿದ್ರೆ ಮಾಡುವುದು ಕಡಿಮೆಯೇ ಆದರೂ ಮನಸ್ಸಿನಲ್ಲಿ ಸದಾ ಜಾಗೃತರಾಗಿರುತ್ತಾರೆ.

ಶ್ರೀ ಅರ್ಜುನ ಗುರುಗಳು ಭಕ್ತರ ಜೊತೆಗೆ ಅನೇಕ ವಿಷಯಗಳನ್ನು ರಾತ್ರಿಯ

ಎಷ್ಟೋ ಸಮಯದವರೆಗೆ ಚರ್ಚಿಸುತ್ತಿದ್ದರು. ಎಷ್ಟೋ ದೂರದಲ್ಲಿರುವವರ ಸಮಸ್ಯೆಗಳಿಗೆ ಉತ್ತರ ಸಿಗುತ್ತಿತ್ತು. ಗುರುಗಳಿಗೆ ಹಗಲು ಇರುಳುಗಳೆಂತಲೇ ಇರುವುದಿಲ್ಲ. ಭಕ್ತರ ಒಳಿತೇ ಅವರ ಪರಮೋದ್ದೇಶ. ಮಾತಾಡುತ್ತಾ ಸಮಯ ಕಳೆದು ಬೆಳಕಾಗುವುದೇ ಗೊತ್ತಾಗುತ್ತಲೇ ಇರಲಿಲ್ಲ... ಅವಧೂತರ ಅಮೃತವಾಣಿಯನ್ನು ಕೇಳುತ್ತಾ ಭಕ್ತರಿಗೆ ದಣಿವಾಗುತ್ತಲೇ ಇರಲಿಲ್ಲ.....

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥
॥ ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೇ ಜೈ ॥

:: 11 ::

ಅವಧೂತರ ಸಾನ್ನಿಧ್ಯವನ್ನು ಪಡೆಯುವುದೂ ಒಂದು ಭಾಗ್ಯ. ಸುಮ್ಮಸುಮ್ಮನೆ ಯಾರೂ ಅವಧೂತರ ದರ್ಶನಕ್ಕೆ ಹೋಗುವುದಕ್ಕಾಗುವುದಿಲ್ಲ. ದರ್ಶನ ಕೊಡುವ ಇಚ್ಛೆ ಅವಧೂತರಿಗೆ ಇದ್ದಲ್ಲಿ ಮಾತ್ರ ದರ್ಶನ ಸಿಗುತ್ತದೆ. ಇಲ್ಲದಿದ್ದರೆ ಅವರ ದರ್ಶನಕ್ಕೆ ಹೊರಡುತ್ತೇನೆಂದು ಬಹುವಿದದಿಂದ ಅನೇಕಬಾರಿ ಪ್ರಯತ್ನಿಸಿದರೂ ದರ್ಶನವಾಗುವುದಿಲ್ಲ. ಅವರ ಕೃಪಾದೃಷ್ಟಿಯ ವಲಯದಲ್ಲಿ ಬಂದವರಿಗೆ ದರ್ಶನಭಾಗ್ಯ ಸಿಗುವುದಷ್ಟೇ ಅಲ್ಲ ಭಾಗ್ಯೋದಯವಾಗುವುದು.

ಶ್ರೀ ಅರ್ಜುನಗುರುಗಳ ದರ್ಶನವೂ ಅವರ ಕೃಪೆಯಿಂದ ಮಾತ್ರವೇ ಸಿಗುತ್ತಿತ್ತು. ಎಷ್ಟೋ ವೇಳೆ ಗುರುದರ್ಶನಕ್ಕೆ ಹೊರಟವರಿಗೆ ಅವರ ದರ್ಶನವೇ ಸಿಗದೆ ಇರುವುದುಂಟು. ಹಾಗೆಯೇ ಹೊಸದಾಗಿ ಗುರುದರ್ಶನಕ್ಕೆ ಬಂದವರಿಗೆ ದರ್ಶನದ ಜೊತೆಗೆ ಆಶೀರ್ವಾದ ಕೃಪೆಯೂ ಸಿಕ್ಕಿಬಿಡುತ್ತಿತ್ತು. ಕರ್ಮಗಳ ಲೆಕ್ಕಾಚಾರಗಳ ಫಲಗಳೇ ಗುರುದರ್ಶನದ, ಗುರುಕಾರ್ಯಗಳದ್ದಾಗಿರುತ್ತದೆ. ಇದೆಲ್ಲವನ್ನೂ ಅವಧೂತರಲ್ಲದೆ ಮತ್ತಾರು ಅರಿಯಲು ಸಾಧ್ಯ....

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥
॥ ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೇ ಜೈ ॥

:: 12 ::

ಅವಧೂತರ ಸ್ವರೂಪ ಹೀಗೆಯೇ ಎಂದು ನಿರ್ದಿಷ್ಟವಾಗಿ ಹೇಳಲಾಗದು. ಭಕ್ತರು ತಮ್ಮ ತಮ್ಮ ಭಾವಕ್ಕೆ ಭಕ್ತರಿಗೆ ತಕ್ಕಂತೆ ಅವಧೂತರನ್ನು ಕಾಣುತ್ತಾರೆ. ಅವಧೂತರೂ ಭಕ್ತರ ಮನೋನೇತ್ರದಲ್ಲಿರುವಂತೆಯೇ ದರ್ಶನಕೊಡುತ್ತಾರೆ. ಭಕ್ತರು ತುಂಬಾ ಪೂಜಿಸುವ ಪರಮಗುರುವಿನಂತೆಯೇ ಅಥವಾ ಅವರು ನಿತ್ಯ ಅರ್ಚಿಸುವ ಭಗವಂತನ ರೂಪದಲ್ಲಿಯೇ ಅವಧೂತರನ್ನು ಭಾವಿಸುತ್ತಾರೆ. ಆ ರೀತಿಯ ಮನಸ್ಥಿತಿಯ ಪಕ್ಷತೆಯನ್ನು ಕರುಣಿಸುವವರೇ ಅವಧೂತರು.

ಶ್ರೀ ಅರ್ಜುನಗುರುಗಳು ಸಾಮಾನ್ಯವ್ಯಕ್ತಿಯ ದೇಹಸ್ಥರಾದರೂ ಅವರಲ್ಲಿನ ಅವಧೂತರ ಚೈತನ್ಯ ಅಮಿತವಾದುದು. ಭಕ್ತರು ನಿತ್ಯವೂ ಪೂಜಿಸುವ ದೈವವನ್ನು ಅವರಲ್ಲಿಯೇ ನೋಡಿ ಧನ್ಯರಾಗುತ್ತಾರೆ. ಅವರ ಸಾನ್ನಿಧ್ಯದಲ್ಲಿ ಭಗವಂತನ ಸಾನ್ನಿಧ್ಯವನ್ನು ಕಾಣುತ್ತಾ ದಿವ್ಯತೆಯ ಚೈತನ್ಯದ ಅನುಭೂತಿಯನ್ನು ಪಡೆಯುತ್ತಾರೆ. ಬಲ್ಲವನೇ ಬಲ್ಲ ಬೆಲ್ಲದ ಪರಿಮಳವ ಎಂಬಂತೆ ಈ ಮಹಾಚೈತನ್ಯದ ಅನುಭೂತಿಯನ್ನು ಪಡೆದವನೇ ಧನ್ಯ....

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥
॥ ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೀ ಜೈ ॥

:: 13 ::

ಕಾಮಧೇನು ಕಲ್ಪತರುವು ಬೇಡಿದುದನ್ನು ಮಾತ್ರ ನೀಡುವುದಾದರೆ ಅವಧೂತರು ಚಿಂತಾಮಣಿಯಂತೆ. ಭಕ್ತರು ಬೇಡಿದ ವರವನ್ನಷ್ಟೇ ಕೊಡುವುದಲ್ಲದೆ ಅದಕ್ಕಿಂತಲೂ ಮಿಗಿಲಾದುದನ್ನು ಕೊಡುವರು. ಎಷ್ಟೋ ವೇಳೆ ನಾವು ಕೇಳಬೇಕೆಂದು ಮನಸ್ಸಲ್ಲಿ ಅಂದುಕೊಂಡಿದ್ದುದಕ್ಕಿಂತ ಹತ್ತಾರು ಪಟ್ಟಿ ಹೆಚ್ಚಿನದನ್ನು ಕೊಟ್ಟಿರುತ್ತಾರೆ. ಇದು ಅವರ ಮಹಿಮೆಯಲ್ಲದೆ ಬೇರೇನು.....

ಶ್ರೀ ಅರ್ಜುನಗುರುಗಳು ನಾವು ಕೇಳುವುದಕ್ಕೂ ಮುನ್ನವೇ ಅರಿತು ಮಂದಸ್ಥಿತರಾಗಿ ಅನುಗ್ರಹಿಸುತ್ತಾರೆ. ಇವರು ಅದರ ಯೋಗ್ಯತೆಯನ್ನು ಕಲಿಸಿ, ಆ ವಸ್ತುವನ್ನು ಹೊಂದುವುದಕ್ಕಾಗಿ ಸಮರ್ಥರನ್ನಾಗಿ ಮಾಡಿ ಅನುಗ್ರಹಿಸುವ ಮಹಾಪುರುಷರಿವರು.....

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥
॥ ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೀ ಜೈ ॥

:: 14 ::

ಅವಧೂತರು ಕಾಲನ ಗತಿಯನ್ನೇ ಬದಲಿಸಬಲ್ಲರು. ಇವರ ಅನುಮತಿಯಿಲ್ಲದೆಯೇ ಮೃತ್ಯುವೂ ಕೂಡ ಯಾರ ಬಳಿಗೆ ಬರಲಾರ. ಅನನ್ಯ ಶರಣುಬಂದವರಿಗೆ ಯೋಗಾಯೋಗವನ್ನು ಪರಿಶೀಲಿಸಿ ಜೀವದಾನವನ್ನು ನೀಡಬಲ್ಲರು. ತಮ್ಮ ಶರೀರವನ್ನು ಶಿಕ್ಷಿಸಿಕೊಂಡು ಎಷ್ಟೋ ಜೀವಿಗಳಿಗೆ ಜೀವದಾನ ಮಾಡಿರುವ ಘಟನೆಗಳೂ ಉಂಟು. ಇವರು ಕೈಗೆಟುಕದ ಅಗೋಚರ ಶಕ್ತಿಯೂ ಹೌದು ಆದರೆ ಭಕ್ತಿಪ್ರೇಮಕೆ ಒಲಿಯುವ ದೀನಬಂಧುವೂ ಹೌದು.

ಶ್ರೀ ಅರ್ಜುನಗುರುಗಳು ಆಶ್ರಿತಸಂರಕ್ಷಕರು. ಪುನರ್ಜೀವನವನ್ನು ಪಡೆದ ಅನೇಕರು ಎಲ್ಲದಕ್ಕಿಂತ ಹೆಚ್ಚಾಗಿ ಗುರುಗಳನ್ನು ಪೂಜಿಸುತ್ತಿದ್ದಾರೆ. ಕಂಗಳ ಬೆಳಕನ್ನು, ಮನೆಯ ದೀಪವನ್ನು ಮರಳಿ ಪಡೆದ ಜನರು ಗುರುಗಳನ್ನು ಮನೆದೇವರಾಗಿ ಕುಲದೇವರಾಗಿ ಅನವರತವೂ ಸ್ಮರಿಸಿ ಪೂಜಿಸುತ್ತಿದ್ದಾರೆ....

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥
॥ ಸದ್ಗುರು ಶ್ರೀ ಅರ್ಜುನ ಗುರುಮಹಾರಾಜ್ ಕೀ ಜೈ ॥

:: 15 ::

ಅವಧೂತರ ಮನಸ್ಸು ಸುಕೋಮಲವಾದುದು. ಇವರು ಒಲಿದರೆ ಪ್ರಪಂಚದ ದೊಡ್ಡ ಶಕ್ತಿಯೇ ಜೊತೆಯಲ್ಲಿದ್ದ ಹಾಗೆ..ಹಾಗೆಯೇ ಇವರು ಮುನಿದರೆ ಅಗ್ನಿಯ ಮಳೆಸುರಿದಂತೆ ಭಾಸವಾಗುತ್ತದೆ. ಹರ ಮುನಿದರೆ ಹರಿ ಕಾಯಬಲ್ಲ ಗುರು ಮುನಿದರೆ ಕಾಯುವವರೇ ಇಲ್ಲ ನಮ್ಮ ಕರ್ಮವಶದಿಂದಲೋ ಅಥವಾ ನಮಗೆ ಪಾಠ ಕಲಿಸಲೋ ಎಂಬಂತೆ ಅವಧೂತರು ನಮ್ಮ ಮೇಲೆ ಮುನಿಸಿಕೊಳ್ಳುವುದುಂಟು. ಆದರೆ ಅದೆಲ್ಲಾ ಕ್ಷಣಿಕ. ನಾವು ಬುದ್ಧಿಕಲಿತವೆಂದರೆ ಆಯಿತು....ಅವರ ಮುನಿಸಿನ ರೀತಿಯೂ ಕೊನೆಗೊಳ್ಳುವುದು.

ಶ್ರೀ ಅರ್ಜುನ ಗುರುಗಳು ಮಾತು ಮತ್ತು ಕೃತಿಯಿಂದ ಯಾರೊಬ್ಬರ ಮನವನ್ನೂ ನೋಯಿಸುವುದಿಲ್ಲ. ಅವರೊಡನೆ ಮಾತನಾಡುವುದೆಂದರೆನೇ ಒಂದು ಸೌಭಾಗ್ಯ. ನಮ್ಮ ಮನಸಿನ ಪರಿವರ್ತನೆಯಾಗಬೇಕೆಂದು , ಅಥವಾ ನಮ್ಮ ಮಾನಸಿಕ ಸ್ಥಿತಿಯು ಇನ್ನೂ ಉತ್ತಮವಾಗಬೇಕೆಂದು ಅವರು ಬಯಸಿದರೆ ಯಾರದೋ ವಿಷಯವೇನೋ ಎಂಬಂತೆ ಮಾತನಾಡುತ್ತಿರುತ್ತಾರೆ. ಅದು ಯಾರಿಗೆ ಹೊಂದಿಕೆಯಾಗುವುದೋ ಅವರು ಅರ್ಥೈಸಿಕೊಂಡು ತಿದ್ದಿಕೊಳ್ಳುತ್ತಾರೆ. ಎಂದೂ ಯಾರಿಗೂ ಮನನೋಯದಂತೆ ನಡೆದುಕೊಳ್ಳುವ ಅಪರೂಪದ ಗುಣವಂತರು ಈ ಅರ್ಜುನ ಗುರುಗಳು.....

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥
॥ ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೀ ಜೈ ॥

:: 16 ::

ಕಾರಣವಿಲ್ಲದೆ ಅವಧೂತರು ಯಾವುದೇ ಕಾರ್ಯಗಳನ್ನು ಮಾಡುವುದಿಲ್ಲ. ಕುಹಕ,ಸ್ವಾರ್ಥತೆಯ ಭಾವವೊಂದಷ್ಟೂ ಹತ್ತಿರವೂ ಸುಳಿಯದ ಮಹಾಪುರುಷರು ಇವರು. ಲಕ್ಷಾಂತರ ಮಂದಿ ಇವರ ಸಾನ್ನಿಧ್ಯಕ್ಕಾಗಿ ತಪಸ್ಸು ಮಾಡುತ್ತಿರುತ್ತಾರೆ. ಆದರೆ ಇವರು ಕೆಲವೇ ಕೆಲವು ಜನರಿಗೆ ತಮ್ಮ ಸಾಮೀಪ್ಯದ ವಿಶೇಷವಾದ ಅನುಗ್ರಹವನ್ನು ಕರುಣಿಸಿರುತ್ತಾರೆ. ಅದಕ್ಕೆ ಕಾರ್ಯಕಾರಣಭಾವವನ್ನು ಹುಡುಕುತ್ತಾ ಹೋದರೆ ಜನ್ಮಾಂತರಗಳ ಒಡನಾಟದ ಉತ್ತರ ಸಿಗುವುದು.

ಶ್ರೀ ಅರ್ಜುನ ಗುರುಗಳ ಒಂದು ದರ್ಶನಕ್ಕೆ,ಒಂದೇ ಒಂದು ಆಶೀರ್ವಚನಕ್ಕೆ ಅದೆಷ್ಟೋ ಜನ ಚಾತಕಪಕ್ಷಿಯಂತೆ ಕಾಯುತ್ತಿರುತ್ತಾರೆ. ಒಮ್ಮೆ ಮನೆಗೆ ಬಂದು ಅನುಗ್ರಹ ಸಿಗಲಿ ಎಂಬ ಮಹೋನ್ನತ ಆಶೆಯಿಂದ ಪ್ರತೀಕ್ಷೆ ಮಾಡುತ್ತಿರುತ್ತಾರೆ. ಆದರೆ ಕಾರಣವಿಲ್ಲದೆ ಗುರುಗಳು ಮಾತನಾಡಿಸುವುದಿರಲಿ, ದರ್ಶನವನ್ನೂ ಕೊಡುವುದಿಲ್ಲ. ಅನೇಕ ಜನರಿಗೆ ಬಹುಬೇಗ ಅನುಗ್ರಹವಾಗಬಹುದು, ಕೆಲವರಿಗೆ ನಿಧಾನವಾಗಿಯಾದರೂ ಅನುಗ್ರಹ ಆಗಬಹುದು. ಎಲ್ಲದರ ಕರ್ಮಗಳ ಲೆಕ್ಕಾಚಾರದಿಂದ ಗುರುಗಳು ಫಲಗಳನ್ನು ಅನುಗ್ರಹಿಸುತ್ತಾರೆ. ಭಕ್ತಿ ಶರಣಾಗತಿ ಇರುವ ಭಕ್ತರಿಗೆ ಅನುಗ್ರಹಿಸದೆ ಬಿಡರು ನಮ್ಮ ಶ್ರೀಗಳು. ಇಂತಹ ಪ್ರತ್ಯಕ್ಷ ಭಗವಂತನನ್ನು ಪಡೆದ ನಾವೇ ಧನ್ಯರು....

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥
॥ ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೀ ಜೈ ॥

:: 17 ::

ಅವಧೂತರನ್ನು ಮಾನವರೂಪಿಯಾದ ದೇವರೆಂದೇ ಹೇಳಬಹುದು. ದೇವಮಾನವರು ಇವರು. ನೋಡಲು ಮನುಷ್ಯರೂಪಿಗಳಾದರೂ ದಿವ್ಯಾತ್ಮರಿವರು. ಅದೆಷ್ಟೋ ಚೈತನ್ಯಗಳ ತೇಜೋಪಂಜಗಳು ಸೇರಿ ಇವರ ದೇಹವಾಗಿ ರೂಪುಗೊಂಡಿದೆ. ವಿಶ್ವದ ಚರಾಚರಜಂತುಗಳ ನೋವುನಲಿವುಗಳ ಜ್ಞಾನವು ಇವರಿಗೆ ಇರುತ್ತದೆ. ಚೇತನಾ ಅಚೇತನ ವಸ್ತುಗಳು ಇವರ ಚಿಂತನಾಪರಿಧಿಯಲ್ಲಿ ಕಂಡುಬರುತ್ತದೆ.

ಶ್ರೀ ಅರ್ಜುನಗುರುಗಳು ನರರೂಪಿ ದೈವ. ಮಾತನಾಡುವ ದೇವರು. ನಾವು ಸಾಧಕರಲ್ಲದಿದ್ದರೂ ಅರ್ಜುನಗುರುಗಳೊಡನೆ ಮಾತುಕಥೆ ನಡೆಸುವಾಗ ಭಗವಂತನೊಂದಿಗೆ ಮಾತುಕಥೆ ಮಾಡುತ್ತಿರುವ ಅನುಭೂತಿಯಾಗುತ್ತದೆ. ಈ ಅಲೌಕಿಕ ಭಾವ ಅವರೊಡನೆ ಮಾತನಾಡಿದ, ಮಾತನಾಡುವ ಪ್ರತಿಯೊಬ್ಬರಿಗೂ ಬರುವುದರಲ್ಲಿ ಆಶ್ಚರ್ಯವಿಲ್ಲ. ಅವರ ಸೂಜಿಗಲ್ಲಿನಂತಹ ವ್ಯಕ್ತಿತ್ವವೇ ಹಾಗಿದೆ. ಜಗದ ತಾಪಗಳಿಂದ ನೊಂದು ಬೆಂದ ಹೃದಯಗಳಿಗೆ ಅಪೂರ್ವ ಸಾಂತ್ವನ ಇವರ ನುಡಿಗಳಲ್ಲಿರುತ್ತದೆ.....

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥
॥ ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೀ ಜೈ ॥

:: 18 ::

ಅವಧೂತರು ಬ್ರಹ್ಮಜ್ಞಾನಿಗಳು. ಅವರ ಜ್ಞಾನಕ್ಕೆ ಪರಿಧಿಯಿರುವುದಿಲ್ಲ. ವಿಶ್ವದ ಆಗುಹೋಗುಗಳೆಲ್ಲ ಅವರಿಗೆ ತಿಳುವಳಿಕೆ ಇರುತ್ತದೆ. ಇದಕ್ಕೆ ಅವರಿಗೆ ಭಾಷೆಯ ತೊಡಕಾಗುವುದಿಲ್ಲ. ಆಯಾ ಕಾಲಗಳಲ್ಲಿ ಹಾಗೂ ಆಯಾ ದೇಶ ಪ್ರದೇಶಗಳಲ್ಲಿ ಮಾತನಾಡುವ ಭಾಷೆಗಳನ್ನು ಅವರು ಮಾತನಾಡಬಲ್ಲರು. ಹೇಗೆ ಅವರ ಜ್ಞಾನವನ್ನು ಮಾಪನ ಮಾಡಲು ಸಾಧ್ಯವಿಲ್ಲವೋ ಹಾಗೆಯೇ ಅವರ ಕರುಣಾನಿಧಿತ್ವವನ್ನೂ, ಭಕ್ತರ ಪಾಲಕತ್ವವನ್ನೂ ಅರಿಯಲಾಗದು.

ಅರ್ಜುನಾಚಲಂ

ಅವಧೂತ ರತ್ನ

ಬ್ರಹ್ಮಜ್ಞಾನಿಗಳಾದ ಶ್ರೀ ಅರ್ಜುನಗುರುಗಳು ಅಮಿತ ಕಾರುಣ್ಯಶೀಲರು, ಭಕ್ತರ ಸಕಲ ನಿರೀಕ್ಷೆಗಳಿಗೆ ಉತ್ತರನೀಡಿ ಮನಸ್ಸನ್ನು ಸಮಾಧಾನಗೊಳಿಸಬಲ್ಲ ದಯಾಕರರಿವರು. ನಾವು ಏನಾದರೂ ಕೇಳಿ ಉತ್ತರ ಪಡೆಯುವುದಕ್ಕಿಂತ ಮುಂಚೆಯೇ ಅವರಾಗಿಯೇ ಉತ್ತರ ಹೇಳುವುದು ನಮ್ಮ ಪುಣ್ಯವಿಶೇಷವೇ ಸರಿ. ಇಂತಹ ಬ್ರಹ್ಮಜ್ಞಾನಿಗಳ, ಅವಧೂತರ ದರ್ಶನ ಸೇವಾಭಾಗ್ಯ ದೊರಕುವುದು ಪುಣ್ಯವಿಶೇಷವೇ ಹೌದಲ್ಲವೇ.....

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥

॥ ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೀ ಜೈ ॥

:: 19 ::

ಅವಧೂತರು ತಮ್ಮ ಶಿಷ್ಯರಿಗೆ ಅನೇಕರೀತಿಯಲ್ಲಿ ಕಠಿಣಪರೀಕ್ಷೆಗಳನ್ನು ಒಡ್ಡುತ್ತಿರುತ್ತಾರೆ. ಅವರನ್ನು ಕಾಯಾ ವಾಚಾ ಮನಸಾ ಸದಾ ಅನುಸರಿಸುವವರಿಗೆ ಪರೀಕ್ಷೆಗಳು ಹೆಚ್ಚು. ಅವರನ್ನೇ ನಂಬಿರುವ ಭಕ್ತರು ಎಂತಹ ಪರೀಕ್ಷೆಗಳೇ ಆಗಿದ್ದರೂ ಅವಧೂತರ ಅನುಗ್ರಹದಿಂದಲೇ ಉತ್ತೀರ್ಣರಾಗುತ್ತಾರೆ. ಅಂದರೆ ಪರೀಕ್ಷೆ ಕೊಡುವವನೂ ಅವನೇ.... ಪಾರುಮಾಡುವವನೂ ಅವನೇ.ಎಂತಹ ವಿಚಿತ್ರವಲ್ಲವೇ... ಇದೆಲ್ಲಾ ಅವಧೂತರ ಲೀಲಾವಿನೋದಗಳು.....

ಶ್ರೀ ಅರ್ಜುನಗುರುಗಳನ್ನು ಕಾಯಾ ವಾಚಾ ಮನಸಾ ಸೇವೆಗೆ ಸದಾ ಸಿದ್ಧರಿರುವ ಭಕ್ತರಿಗೆ ಗುರುಗಳು ಅನೇಕ ಪರೀಕ್ಷೆಗಳನ್ನು ಒಡ್ಡುತ್ತಾರೆ. ಆದರೆ ಅವರು ಗುರುಸೇವೆ ತುಂಬಾ ಕಠಿಣವೆನ್ನುವ ಭಾವವನ್ನು ಅರಿತು ಗುರುವಿಗೆ ಶರಣಾಗಿಬಿಡುತ್ತಾರೆ. ಅವರೊಡ್ಡುವ ಪರೀಕ್ಷೆಗಳನ್ನು ಅರಿತು ಅದರಿಂದ ಪಾಠ ಕಲಿಯುವುದನ್ನು ಕುರಿತು ಗುರುವನ್ನೇ ಪ್ರಾರ್ಥಿಸಿ ಬಿಡುತ್ತಾರೆ. ಆಗ ಗುರುಗಳು ಅವರನ್ನು ಅನುಗ್ರಹಿಸಿ ಆ ಪರೀಕ್ಷೆಗಳನ್ನು ದಾಟಿಸಿಬಿಡುತ್ತಾರೆ. ಅವರ ಅವಧೂತಶಕ್ತಿಗಳಿಗೆ ಕೊನೆಮೊದಲುಂಟೇ..... ಅವರ ಸಾಮೀಪ್ಯದಲ್ಲಿದ್ದರೂ ಅವರನ್ನು ಅರಿಯಲಾದೀತೇ...ಇದೇ ನಿತ್ಯ..ಸತ್ಯ....

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥

॥ ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೀ ಜೈ ॥

:: 20 ::

ಅವಧೂತರಿಗೆ ತಮ್ಮ ಪೂರ್ವಜನ್ಮದ ಸಾಧನೆಯ ಮುಂದುವರೆದ ಪುಣ್ಯವಿಶೇಷಗಳಿಂದಲೋ, ಈ ಜನ್ಮದ ಸಾಧನೆಯ ಬಲದಿಂದಲೋ ಅವರಿಗೆ ಅದ್ವಿತೀಯ ಸಿದ್ಧಿಗಳು ಒಲಿದಿರುತ್ತದೆ. ಸಾಧನೆಯ ಹಾದಿಯಲ್ಲಿ ದೊರೆತ ಅಪೂರ್ವಸಿದ್ಧಿಗಳನ್ನು ಲೋಕೋದ್ಧಾರಕ್ಕಾಗಿಯೇ ಅವರು ಉಪಯೋಗಿಸುತ್ತಾರೆ. ತಮಗೋ ಅಥವಾ ತಮ್ಮ ಕುಟುಂಬಕ್ಕೋ ಈ ಸಿದ್ಧಿಗಳ ಪ್ರಯೋಜನಗಳನ್ನು ಪಡೆಯುವುದಿಲ್ಲ. *ಪರೋಪಕಾರಾಯ ಸತಾಂ ವಿಭೂತಯಃ* ಎಂಬಂತೆ ಇವರಿಗೆ ಪ್ರಾಪ್ತಿಯಾಗುವ ಸಕಲ ಸಿದ್ಧಿಗಳನ್ನೂ ಜನರ ಆಧಿವ್ಯಾಧಿಗಳೇ ಮುಂತಾದವುಗಳನ್ನು ನಿವಾರಿಸುವುದಕ್ಕಾಗಿ ವಿನಿಯೋಗಿಸುತ್ತಾರೆ.

ತಮ್ಮ ಸಾಧನೆಯ ಫಲಗಳಾಗಿ ಅನೇಕ ಸಿದ್ಧಿಗಳನ್ನು ಪಡೆದಿರುವ ಶ್ರೀ ಅರ್ಜುನ ಗುರುಗಳು ಜನರ ಸಂಕಷ್ಟಗಳ ನಿವಾರಣೆಗಳಿಗೆ ಆ ಸಿದ್ಧಿಗಳನ್ನು ಉಪಯೋಗಿಸುತ್ತಾರೆ. ಸ್ವಾರ್ಥಕ್ಕಾಗಿ ಎಂದಿಗೂ ಸಿದ್ಧಿಗಳ ಫಲವನ್ನು ಬಯಸುವುದಿಲ್ಲ. ತಮ್ಮ ನಿರಂತರ ಸಾಧನೆಗಳ ಫಲವನ್ನು ಲೋಕೋದ್ಧಾರಕ್ಕಾಗಿಯೇ ನೀಡಿ ಅದರಲ್ಲೇ ತಮ್ಮ ಸಂತೋಷವನ್ನು ಕಾಣುವ ಇಂತಹ ಗುರುಗಳ ಕೃಪೆಯನ್ನು ಪಡೆದವರೇ ಧನ್ಯರು....

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥

॥ ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೀ ಜೈ ॥

:: 21 ::

ಅವಧೂತರು ಲೀಲಾಸಂಚಾರಿಗಳು. ಒಮ್ಮೆ ಒಂದೆಡೆ ಇದ್ದರೆ ಮಗದೊಮ್ಮೆ ಮತ್ತೊಂದೆಡೆ. ಒಂದೆಡೆ ಇದ್ದಾರೆಂದು ದರ್ಶನಕ್ಕೆ ಹೋದರೆ ಅಲ್ಲಿ ಇರುವುದೇ ಇಲ್ಲ. ಅವರ ಚಿತ್ತವಂತೂ ಮನೋವೇಗದಲ್ಲಿ ಬದಲಾಗುತ್ತಿರುತ್ತದೆ. ಆದರೆ ಯಾರಿಗಾದರೂ ಕರ್ಮ ಕಳೆದು ಗುರುದರ್ಶನವಾಗಬೇಕೆಂದಿರುವುದು ಅವರಿಗೆ ಗೋಚರವಾದೊಡೆ ಅವರನ್ನೇ ತಮ್ಮ ಬಳಿಗೆ ಕರೆಸಿಕೊಳ್ಳುತ್ತಾರೆ. ಅಥವಾ ಅವರು ಬರುವ ನಿರೀಕ್ಷೆ ಮಾಡುತ್ತಾರೆ. ಇದೆಲ್ಲಾ ಲೆಕ್ಕಾಚಾರ ಸಾಮಾನ್ಯರಾದ ನಮಗೆ ಅರ್ಥವಾಗುವುದು ಕಷ್ಟ.

ಶ್ರೀ ಅರ್ಜುನಗುರುಗಳೂ ಸಹ ಈಗಿದ್ದ ಕಡೆ ಮತ್ತೊಂದು ಕ್ಷಣವಿರುವುದಿಲ್ಲ.

ಅವರ ಮಾನಸಪಟಲಕ್ಕೆ ಕರ್ಮಕ್ಷಯವಾದಂತಹ ಪರಿಶುದ್ಧ ಭಕ್ತರು ದರ್ಶನಕ್ಕೆ ಬರುವುದು ಗೋಚರಿಸಿದರೆ ಅವರೇ ಕಾಯುತಿದ್ದುದೂ ಉಂಟು. ಇದನ್ನೇ ಬಂದ ಭಕ್ತರಿಗೆ ಹೇಳುತ್ತಾ ಅವರನ್ನು ಚಕಿತಗೊಳಿಸುತ್ತಿದ್ದುದೂ ಉಂಟು.... ಲೀಲಾಸಂಚಾರಿಗಳಾಗಿ ಭಕ್ತರ ಭಕ್ತಿಗೆ ಒಲಿಯುತ್ತಾ ಯೋಗ್ಯ ಮಾರ್ಗದರ್ಶನ ಮಾಡುತ್ತಾ ಅವರವರ ಗಮ್ಯದಡೆಗೆ ಭಕ್ತರಿಗೆ ಅರಿವಿಲ್ಲದಂತೆ ನಡೆಸುವವರೇ ನಮ್ಮ ಶ್ರೀ ಅರ್ಜುನಗುರುಗಳು.....

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥
॥ ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೀ ಜೈ ॥

:: 22 ::

ಅವಧೂತರು ಭಕ್ತಮಾನಸಂಚಾರಿಗಳು. ಭಕ್ತರ ಮನವನ್ನು ಅರಿತವರು. ಭಕ್ತರು ಮಾತಿನ ಮೂಲಕ ಪ್ರಾರ್ಥನೆ ಮಾಡಲಿ ಅಥವಾ ಮಾನಸಿಕ ಪ್ರಾರ್ಥನೆ ಮಾಡಲಿ....ಆ ಪ್ರಾರ್ಥನೆ ಅವಧೂತರಿಗೆ ಅರಿವಾಗಿ ಅದಕ್ಕೆ ಯೋಗ್ಯ ಸಮಾಧಾನವನ್ನೂ ನೀಡುತ್ತಾರೆ. ಇವರ ಕರುಣೆಗೆ, ಭಕ್ತಪರಾಧೀನತೆಗೆ ಮಿತಿಯೇ ಕಾಣಲಾಗುವುದಿಲ್ಲ.

ಶ್ರೀ ಅರ್ಜುನ ಗುರುಗಳು ಭಕ್ತರ ಮಾನಸಿಕಸ್ಥಿತಿಯನ್ನು ಸಹಜವಾಗಿಯೇ ಎಂಬಂತೆ ಅರಿಯುತ್ತಾರೆ. ಅಹಂಕಾರವನ್ನು ನಮಗರಿವಿಲ್ಲದೆಯೇ ಅಳಿಸಿ ಅಲ್ಲಿ ಭಕ್ತಿಯ ಭಾವನೆ ತುಂಬುತ್ತಾರೆ. ಭಕ್ತರ ಮಾನಸಪ್ರಾರ್ಥನೆಗೆ ಸ್ಪಂದಿಸಿ ಅನುಗ್ರಹಿಸುತ್ತಾರೆ. ಇವರ ಭಕ್ತಾನುಕಂಪಿತ್ವವನ್ನು ನರಮನುಷ್ಯರಾದ ನಮ್ಮಿಂದ ಅರಿಯಲು ಸಾಧ್ಯವೇ.....

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥
॥ ಸದ್ಗುರು ಶ್ರೀ ಅರ್ಜುನ ಗುರುಮಹಾರಾಜ್ ಕೀ ಜೈ ॥

:: 23 ::

ಅವಧೂತರಿಗೆ ಹಸಿವು ನೀರಡಿಕೆಗಳ ಪರಿವೆಯಿರುವುದಿಲ್ಲ. ಭೋಜನಾದಿ ಗ್ರಹಣಗಳಿಗೂ ನಿರ್ದಿಷ್ಟ ಸಮಯವಿರುವುದಿಲ್ಲ. ಧರ್ಮಸಾಧನೆಗೆ ಬೇಕಾದ ಹಾಗೆ ಶರೀರವನ್ನು ಸುಸ್ಥಿತಿಯಲ್ಲಿಟ್ಟುಕೊಳ್ಳುತ್ತಾರೆ. ಇವರಿಗೆ ಮೃಷ್ಟಾನ್ನವೂ ಒಂದೇ ಗಂಜಿಯೂ ಒಂದೇ. ಭಕ್ತರ ಕಷ್ಟಗಳ ಶ್ರವಣ ಮಾಡಿ ಪರಿಹಾರವನ್ನು ಸೂಚಿಸುತ್ತಾ ಕೆಲವೊಮ್ಮೆ

ತಮ್ಮ ಭೋಜನಾದಿಗಳ ಸ್ವೀಕಾರವನ್ನೇ ಮರೆತುಬಿಡುತ್ತಾರೆ.

ಶ್ರೀ ಅರ್ಜುನ ಗುರುಗಳು ಶರಣಾಗಿ ನೊಂದು ಬಂದಿರುವ ಭಕ್ತರಿಗೆ ಪ್ರಥಮ ಆದ್ಯತೆಯನ್ನು ನೀಡುತ್ತಾ ಅವರ ಮನಸ್ಸಿನ ಸಮಾಧಾನದಿಂದಲೇ ತೃಪ್ತಿಪಡುತ್ತಾರೆ. ಇವರಿಗೆ ಪ್ರಸಾದಸ್ವೀಕಾರಕ್ಕೆ ನಿರ್ದಿಷ್ಟ ಸಮಯವೇ ಇರುವುದಿಲ್ಲ. ತನ್ನ ಕ್ಷುಧೆ, ನೀರಡಿಕೆಗಳಿಗೆ ಮಹತ್ವವ ನೀಡದೆ, ಅದನ್ನು ಬದಿಗೊತ್ತಿ ಭಕ್ತರ ದುಃಖನಿವಾರಣೆ ಮಾಡುವ ಇಂತಹ ಸದ್ಗುರುವಿಗೆ ಶರಣಾಗಿ ಧನ್ಯತೆಯ ಪಡೆಯುತ್ತಿರುವುದು ನಮ್ಮ ಭಾಗ್ಯವೇ ಸರಿ.....

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥
॥ ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೇ ಜೈ ॥

:: 24 ::

ಅವಧೂತರ ನುಡಿಗಳು ಅರ್ಥಗರ್ಭಿತವಾಗಿರುತ್ತವೆ. ಮಧುರವಚನಗಳೇ ಆದರೂ ಅನೇಕರಿಗೆ ಬೇರೆ ಬೇರೆ ರೀತಿಯಾಗಿ ಅರ್ಥವಾಗುತ್ತದೆ. ಅದು ಅವರವರ ಭಾವಕ್ಕೆ ಭಾವನೆಗೆ ತಕ್ಕ ಹಾಗೆ ಅರ್ಥಮಾಡಿಕೊಳ್ಳುತ್ತಾರೆ. ಇದೂ ಅವರ ಲೀಲೆಯೇ.. ನಮ್ಮ ಮನಸ್ಸಿಗೆ ಮಾಯೆ ಆವರಿಸುವಂತೆ ಮಾಡಿ ಲೀಲಾನಾಟಕಸೂತ್ರಧಾರಿಯಂತೆ ಆಗುತ್ತಾನೆ.

ಶ್ರೀ ಅರ್ಜುನ ಗುರುಗಳ ನುಡಿಗಳನ್ನು ಕೇಳುತ್ತಿದ್ದರೆ ಮೊದಲು ಒಂದರ್ಥ ಗೋಚರಿಸಿದರೆ ಯೋಚಿಸುತ್ತಾ ಇದ್ದರೆ.... ಅನೇಕ ಸಮಸ್ಯೆಗಳಿಗೆ ಒಂದೇ ಮಾತಿನಲ್ಲಿ ಪರಿಹಾರ ಹೇಳಿರುವುದು ತಿಳಿದುಬರುತ್ತದೆ. ಅವರ ಮಾತುಗಳನ್ನು ಕೇಳಿ ಅದೇ ರೀತಿಯಾಗಿ ಅರ್ಥಮಾಡಿಕೊಳ್ಳುವುದೂ ಒಂದು ಪರೀಕ್ಷೆಯಂತಿರುತ್ತದೆ. ಇಂತಹ ಪರೀಕ್ಷೆಗಳ ನಂತರ ಜ್ಞಾನಬೋಧಕೊಡುವ ಶ್ರೀ ಅರ್ಜುನ ಗುರುಗಳನ್ನು ಮನಸಾ ನಮಿಸೋಣ....

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥
॥ ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೇ ಜೈ ॥

:: 25 ::

ಅವಧೂತರ ದರ್ಶನಕ್ಕೆ ಬೇರೆ ಬೇರೆ ಮನಸ್ಥಿತಿಯುಳ್ಳವರು ಹೋಗುತ್ತಿದ್ದರು. ಅವರಲ್ಲಿ ಕೆಲವರು ಆರ್ತರಾದರೆ ಕೆಲವರು ಜಿಜ್ಞಾಸುಗಳು ಇನ್ನೂ ಕೆಲವರು ಅರ್ಥಕ್ಕಾಗಿ ಅಂದರೆ ಹಣಕಾಸು ಸಮಸ್ಯೆಗಳಿಗಾಗಿ.. ಅವಧೂತರ ದರ್ಶನ ಅವರಲ್ಲಿ ಮಾನಸಿಕ ಧೈರ್ಯ ತುಂಬಿದರೆ ಅವರಾಡುವ ಮಾತುಗಳು ಬದುಕಲ್ಲಿ ನವಚೈತನ್ಯ ತುಂಬುತ್ತಿತ್ತು..

ಶ್ರೀ ಅರ್ಜುನ ಗುರುಗಳ ಹತ್ತಿರ ಭಕ್ತರು ದರ್ಶನಕ್ಕಾಗಿ , ಪರಿಹಾರಕ್ಕಾಗಿ , ತತ್ವವನ್ನು ತಿಳಿಯುವ ಸಲುವಾಗಿ ಬರುತ್ತಿದ್ದರು. ಜೀವನದಲ್ಲಿ ಅಸಂಖ್ಯ ನೋವನ್ನು ಕಂಡ ಭಕ್ತರು ಗುರುಗಳ ನಗುಮುಖದ ದರ್ಶನಮಾತ್ರದಿಂದಲೇ ಅವರ ಹೃದಯಕ್ಕೆ ನವಚೈತನ್ಯ ತುಂಬುತ್ತದೆ. ಇನ್ನು ಅವರ ನುಡಿಗಳು ಅವರ ಎಲ್ಲ ಸಂದೇಹಗಳಿಗೂ ಸಮಸ್ಯೆಗಳಿಗೂ ಉತ್ತರ ದೊರೆತು ಮನಸ್ಸು ನಿರಾಳವಾಗುತ್ತದೆ. ಹೀಗೆ ದರ್ಶನ, ಅಮೃತನುಡಿಗಳಿಂದ ಭಕ್ತರಲ್ಲಿ ನವೋಲ್ಲಾಸ ತುಂಬುವ ಶ್ರೀ ಅರ್ಜುನ ಗುರುಗಳ ಕಾರುಣ್ಯಾಮೃತಕ್ಕೆ ಅನ್ಯಸಾದೃಶ್ಯವುಂಟೇ....

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥

॥ ಸದ್ಗುರು ಶ್ರೀ ಅರ್ಜುನಮಹಾರಾಜ್ ಕೇ ಜೈ ॥

:: 26 ::

ಅವಧೂತರು ಜ್ಞಾನನಿಧಿ. ಇವರ ಜ್ಞಾನದ ಇತಿಮಿತಿಯನ್ನು ಯಾರಿಂದಲೂ ಅರಿಯಲಾಗದು. ವೇದವೇದಾಂಗಗಳ ವಿಷಯಗಳು ಅವರಿಗೆ ಸುಲಲಿತ. ಜಿಜ್ಞಾಸುಗಳ ಅಧ್ಯಾತ್ಮಕ್ಕೆ ಸಂಬಂಧಿಸಿದ ಪ್ರಶ್ನೆಗಳಿಗೆ ಅವರು ಹೇಳುತ್ತಿದ್ದ ಸಮಾಧಾನ ಅಪ್ರತಿಮ.....

ಶ್ರೀ ಅರ್ಜುನ ಗುರುಗಳು ಜ್ಞಾನದ ಆಗರ. ತತ್ವಗಳ ಸಾಗರ.. ಅವರು ಮಾತನಾಡಲು ಶುರುಮಾಡಿದರೆ ವೇದಾಂತಗಳ ತತ್ವಗಳು ಪುಂಖಾನುಪುಂಖವಾಗಿ ಬರುತ್ತಿದ್ದವು. ಅಂತಹ ವಚನಾಮೃತಗಳನ್ನು ಕೇಳುವುದೇ ಭಕ್ತರ ಪಾಲಿಗೆ ಮಹದಾನಂದ. ಅಲ್ಲಿರುವ ಭಕ್ತರ ಮನದಲ್ಲಿದ್ದ ಎಷ್ಟೋ ಪ್ರಶ್ನೆಗಳಿಗೆ ತಮ್ಮ ನುಡಿಗಳ ಮೂಲಕ ಸಮಾಧಾನ ಹೇಳುತ್ತಿದ್ದ ಪರಿಗೆ ಸಾಟಿಯೇ ಇಲ್ಲ. ಅವರ ಸುಲಲಿತ ವಾಗ್ವೈರಿಯನ್ನು ಕೇಳುತ್ತಾ, ಕೊನೆಯಲ್ಲಿ ಮನದ ಧ್ವಂದ್ವಗಳಿಗೆ ಉತ್ತರವನ್ನು ಕಾಣುತ್ತಾ ಗುರುಗಳಿಗೆ

ಅರ್ಜುನಾಚಲಂ

ಅವಧೂತ ರತ್ನ

ಕೃತಜ್ಞತಾಪೂರ್ವಕವಾಗಿ ನಮಿಸಿ ತೆರಳುತ್ತಿದ್ದರು. ಇಂತಹ ಭಾವೋದಯಕ್ಕೆ ಕಾರಣೀಭೂತರಾದ ಗುರುಗಳ ಕಾರುಣ್ಯಕ್ಕೆ ಮಿತಿಯಿಲ್ಲಿದೆ.....

ಹೊಣೆ ಹೊರುವ ಅಪ್ಪನಂತೆ
ಕರುಣೆ ತೋರುವ ಅಮ್ಮನಂತೆ
ಒಲವ ತೋರುವ ಸೋದರನಂತೆ
ಸಲಹೆ ನೀಡುವ ಸ್ನೇಹಿತನಂತೆ
ಆಪತ್ತಿಗಾಗುವ ನೆಂಟನಂತೆ
ಭಕ್ತರ ಸಲಹುವ ಭಗವಂತನಂತೆ
ಸಕಲವೂ ಅವಧೂತ ಅರ್ಜುನನಂತೆ |
|| ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ||
|| ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೀ ಜೈ ||

:: 27 ::

ಅವಧೂತರು ತ್ರಿಕಾಲಜ್ಞಾನಿಗಳು. ಭೂತವರ್ತಮಾನಭವಿಷ್ಯತ್‌ಗಳನ್ನು ತಿಳಿದವರು. ವಿಶ್ವದ ಚರಾಚರಗಳ ಕರ್ಮಗಳನ್ನು ಬಲ್ಲವರು. ಈ ಕಾರಣದಿಂದಲೇ ಪೂರ್ವಜನ್ಮದಲ್ಲಿ ಸಾಧುಸಂತರ ಸೇವೆಯಲ್ಲಿರುವವರಿಗೆ ಹೇಗೋ ಅವಧೂತರ ದರ್ಶನವಾಗಿ ಅವರ ಸೇವಾಭಾಗ್ಯ ದೊರಕುತ್ತದೆ. ಇದರಲ್ಲಿ ಅವಧೂತರ ಇಚ್ಛಾಶಕ್ತಿಯೇ ಕಾರಣವಾಗಿರುತ್ತದೆ.

ಶ್ರೀ ಅರ್ಜುನ ಗುರುಗಳು ಸಕಲವೇದ್ಯರು. ಅವರವರ ಕರ್ಮಗಳಿಗನುಸಾರವಾಗಿ ಫಲವನೀವ ಅವಧೂತರಿವರು. ಹಿಂದಿನ ಜನ್ಮಗಳ ಸಾಧಕರು, ಸೇವೆ ಮಾಡುವವರು ಸೂಜಿಗಲ್ಲಿನಂತೆ ಹೇಗೋ ಇವರ ಪ್ರಭಾವಲಯಕ್ಕೆ ಬಂದು ಈ ಜನ್ಮದಲ್ಲೂ ಸಹ ಗುರುಸೇವೆ ಮುಂದುವರಿಸುತ್ತಿರುತ್ತಾರೆ. ಇದೆಲ್ಲವೂ ಆ ದಯಾಸಿಂಧುವಿನ ಅನುಗ್ರಹ. ಹೀಗೆ ಜನ್ಮ ಜನ್ಮಾಂತರಗಳಲ್ಲಿ ಮಾಡುತ್ತಿದ್ದ ಗುರುಸೇವೆ, ಸಾಧನೆಗಳನ್ನು ಮುಂದುವರೆಯುವಂತೆ ಮಾಡುವ ಶ್ರೀ ಅರ್ಜುನಗುರುಗಳ ಕೃಪೆಯನ್ನು ಪಡೆದವರು ಧನ್ಯರಲ್ಲವೇ....

|| ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ||
|| ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೀ ಜೈ ||

:: 28 ::

ಅವಧೂತರ ದೃಷ್ಟಿ ಅತ್ಯಂತ ವಿಶಾಲವಾದುದು. ಪ್ರಪಂಚದ ಸಕಲ ಆಗುಹೋಗುಗಳೆಲ್ಲ ಅವರ ದೃಷ್ಟಿಯ ಪರಿಧಿಗೆ ಬರುವುದು. ನಿಸ್ವಾರ್ಥಭಾವದಿಂದ ಸೇವೆ ಮಾಡುವ ಭಕ್ತರು, ಬರಿ ಲೌಕಿಕ ಆಶೆ ಅಭಿಲಾಷೆಗಳಾದ ಧನಕನಕಗಳಿಗಾಗಿ ಗುರುವನ್ನು ಆಶ್ರಯಿಸುವವರು, ಸಾಧನೆಯ ಮಾರ್ಗದ ಮಾರ್ಗದರ್ಶನಕ್ಕಾಗಿ ಗುರುಗಳನ್ನು ಅವಲಂಬಿಸಿರುವವರು.....ಹೀಗೆ.. ಆದರೆ ಅವಧೂತರು ತಂದೆಯಂತೆ ತಾಯಿಯಂತೆ ಪ್ರೀತಿಯಿಂದ ಎಲ್ಲರನ್ನೂ ಸಲಹುವರು.

ಶ್ರೀ ಅರ್ಜುನ ಗುರುಗಳು ವಿಶಾಲ ಆಲದ ಮರದಂತೆ. ಅವರ ದೃಷ್ಟಿಯ ವ್ಯಾಪಕತೆಯನ್ನು ಅಳೆಯದಿರಲಿ ಊಹಿಸಲಿಕ್ಕೇ ಯಾರಿಂದಲೂ ಸಾಧ್ಯವಾಗದು. ನಿಸ್ವಾರ್ಥಭಾವದಿಂದ ಸೇವೆ ಸಲ್ಲಿಸುವ ಭಕ್ತರು ಗುರುಗಳ ಕೃಪಾಭತ್ತದಲ್ಲಿ ಸದಾ ರಕ್ಷಿತರಾಗಿರುತ್ತಾರೆ. ಐಹಿಕ ಅಭಿಲಾಷಾರ್ಥಿಗಳಿಗೆ ಗುರುಗಳ ಅನುಗ್ರಹದಿಂದ ಅವೆಲ್ಲವೂ ಸಿಕ್ಕರೂ ನಿತ್ಯಸತ್ಯವಾದ ಗುರುಕೃಪೆಯನ್ನು ಅರಿಯಲಾರದವರಾಗಿರುತ್ತಾರೆ. ಕಾಲಾನಂತರ ಗುರುಕೃಪೆಯಿಂದ ಗುರುಕರುಣೆಯನ್ನು ಅರಿತ ಅವರ ಆನಂದದ ಸ್ಥಿತಿಯನ್ನು ಮಾತಿನಲ್ಲಿ ಹೇಳಲಾಗುವುದಿಲ್ಲ. ಇಂತಹ ಶುದ್ಧಭಾವಪರಿವರ್ತನೆಯ ಪ್ರೇರಕರಾದ ಶ್ರೀ ಗುರುಗಳ ದಯೆಯನ್ನು ಬಣ್ಣಿಸಲು ಪದಗಳೇ ಸಾಲದಲ್ಲವೇ.....

॥ ವಿಜಯತಾಂ ಶ್ರೀ ಅರ್ಜುನ ಗುರುವರ್ಯಃ ॥

॥ ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೀ ಜೈ ॥

:: 29 ::

ಅವಧೂತರ ಸಾನ್ನಿಧ್ಯ, ಅವರ ವಚನಗಳ ಶ್ರವಣ ಒಂದು ಅಲೌಕಿಕ ಅನುಭೂತಿಯನ್ನು ತಂದುಕೊಡುತ್ತದೆ. ದೇಹಭಾವ ಮೀರಿದ ಪರಮಾತ್ಮನಿಂದ ದುಃಖ ಭಯಾದಿ ಭಾವಗಳಿಲ್ಲದ ಪರಿಶುದ್ಧ ಸಂತೋಷ ಪ್ರಾಪ್ತವಾಗುತ್ತದೆ. ಅವರೊಡನಿದ್ದ ಕ್ಷಣಗಳ ದಿವ್ಯತೆಯ ಸೌರಭವು ಸದಾ ಕಾಲ ಭಕ್ತರೊಡನೆ ಇದ್ದು ಅವಧೂತರ ಉಪಸ್ಥಿತಿಯ ಭಾವವಿರುತ್ತದೆ.

ಶ್ರೀ ಅರ್ಜುನ ಗುರುಗಳ ವಚನಗಳು, ಅವರ ಮಂದಸ್ಥಿತ ನಗು ಎಷ್ಟೋ

ಪ್ರಶ್ನೆಗಳಿಗೆ ಉತ್ತರವಾಗಿ ಭಕ್ತರಿಗೆ ನವಚೈತನ್ಯ ತರುತ್ತಿತ್ತು. ಮೌನದಿಂದ ಗುರುಗಳ ವಾಕ್ಯವನ್ನು ಕೇಳಿ ಮನನ ಮಾಡುತ್ತಿದ್ದರೆ ಸಾಕು ಎಷ್ಟೋ ಮಹತ್ತರವಾದ ಗ್ರಂಥಗಳನ್ನು ಓದಿದ ಭಾವವುಂಟಾಗಿ ಸಂತೋಷವಾಗುತ್ತಿತ್ತು. ಗುರುಗಳ ಸಾಂಗತ್ಯದ ವಾತಾವರಣದ ಪರಿಶುದ್ಧ ತರಂಗಗಳು ಅಲೆಅಲೆಗಳಾಗಿ ಭಕ್ತರ ಮನವನ್ನು ತಲುಪಿ ಮಹದಾನಂದವನ್ನು ತರುತ್ತಿತ್ತು. ಲೌಕಿಕವಾದ ಯಾವ ಸಂತೋಷವೂ ಗುರುಗಳೊಡನೆ ಮಾತನಾಡುವ, ಅವರ ವಚನಗಳನ್ನು ಕೇಳುವ ಆನಂದದ ಅನುಭೂತಿಗೆ ಸಮವಾಗಲಾರದು. ಇಂತಹ ನಿತ್ಯಸತ್ಯ ಆನಂದದತ್ತ ಕರೆದೊಯ್ಯುವ ಗುರುಗಳಿಗೆ ಭಕ್ತಿಪೂರ್ವಕ ನಮನಗಳು.....

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥
॥ ಸದ್ಗುರು ಶ್ರೀ ಅರ್ಜುನ ಗುರುಮಹಾರಾಜ್ ಕೀ ಜೈ ॥

:: 30 ::

ಅವಧೂತರು ಭಕ್ತರ ತಪ್ಪನ್ನು ತಿದ್ದುವ ಮಾರ್ಗವೇ ಅನನ್ಯ. ತಾಯಿಯಂತೆ ಪ್ರೀತಿಯಿಂದ ತಂದೆಯಂತೆ ಕಾಳಜಿಯಿಂದ ಭಕ್ತರ ಮನನೋಯದಂತೆ ತಿದ್ದುವರು. ಅವರು ಯಾರ ಮನಸ್ಸನ್ನೂ ನೋಯಿಸುವದಾಗಲಿ, ಬಾಡಿಸುವದಾಗಲಿ ಮಾಡುತ್ತಿರಲಿಲ್ಲ. ಸದ್ಗುರುವಾಗಿ ಅವರಿಂದ ತಿದ್ದಿಸಿಕೊಳ್ಳುವುದೇ ಭಕ್ತರ ಸೌಭಾಗ್ಯ....

ಶ್ರೀ ಅರ್ಜುನ ಗುರುಗಳು ಮೃದುಹೃದಯಿ. ತಮ್ಮ ಮಾತು, ಕೃತಿಯಿಂದಾಗಲಿ ಒಬ್ಬರ ಮನಸ್ಸನ್ನೂ ನೋಯಿಸುತ್ತಿರಲಿಲ್ಲ. ತ್ರಿಕರಣಪೂರ್ವಕವಾಗಿ ಶರಣಾಗತರಾದ ಭಕ್ತರ ಸರಿ ತಪ್ಪುಗಳನ್ನು ಅವಲೋಕಿಸಿ ಯುಕ್ತಾಯುಕ್ತಗಳ ಮಾರ್ಗದರ್ಶನ ಮಾಡುವರು ಗುರುಗಳು. ಒಂದಿನಿತೂ ನೋವಾಗದಂತೆ ಎಲ್ಲರನ್ನೂ ತಿದ್ದುವ ಗುರುಗಳ ಕೃಪೆಯನ್ನು ಪಡೆದವರೇ ಧನ್ಯರು....

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥
॥ ಸದ್ಗುರು ಶ್ರೀ ಅರ್ಜುನ ಗುರುಮಹಾರಾಜ್ ಕೀ ಜೈ ॥

:: 31 ::

ಅವಧೂತರು ಅಂತರಂಗದಲ್ಲಿ ಗಂಭೀರತೆಯಿಂದ ಇದ್ದು ಬಹಿರಂಗದಲ್ಲಿ

ಪ್ರಪಂಚದ ವ್ಯವಹಾರಗಳಲ್ಲಿ ತೊಡಗುತ್ತಾರೆ. ಅಂತರಂಗದಲ್ಲಿ ಯಾವುದೇ ಕ್ಲೇಶಗಳಿಲ್ಲದೆ ಶಾಂತವಾದ ಮನಸ್ಸಿತಿ ಹೊಂದಿರುತ್ತಾರೆ. ಬಾಹ್ಯದಲ್ಲಿ ಪ್ರಪಂಚ ಮಾಡುತ್ತಿದ್ದರೂ ಹೃದಯಾಂತರಾಳದಲ್ಲಿ ಮಹದಾನಂದ ಪಡುತ್ತಿರುತ್ತಾರೆ.

ಮಹಾಜ್ಞಾನಿಗಳಾದ ಶ್ರೀ ಅರ್ಜುನ ಗುರುಗಳು ಅಂತರಂಗದಲ್ಲಿ ಶಾಂತರಾಗಿದ್ದು ಬ್ರಹ್ಮಾನಂದದ ಅನುಭೂತಿಯನ್ನು ಪಡೆಯುತ್ತಿರುತ್ತಾರೆ. ಬಾಹ್ಯದಲ್ಲಿ ಭಕ್ತರೊಡನೆ ಮಾತಾಡುತ್ತಿದ್ದರೂ ಅವರ ಪ್ರಸನ್ನತೆಯ ಮುಖಭಾವ ಬದಲಾಗುತ್ತಿರುವುದಿಲ್ಲ. ಅವರ ಅಂತರಂಗದ ಶಾಂತತೆ ಬಾಹ್ಯ ನಡವಳಿಕೆಯಲ್ಲಿ ಕಾಣಬಹುದು. ಮಾತನಾಡುತ್ತಿದ್ದರೂ ಮನದಲ್ಲಿ ಜಪವಾಗಲೀ ಅಥವಾ ಶ್ಲೋಕಪಠಣವನ್ನಾಗಲೀ ಮಾಡುತ್ತಿರುತ್ತಾರೆ. ಇಂತಹ ಭಾವಶುದ್ಧಿಯ ಪಾಠವನ್ನು ಸಾಧಕರಿಗೆ ತಮ್ಮ ನಡವಳಿಕೆಗಳಿಂದ ತೋರುವ ಇಂತಹ ಅವಧೂತರಿಗೆ ಶಿರಸಾಷ್ಟಾಂಗ ಪ್ರಣಾಮಗಳು.....

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥

॥ ಸದ್ಗುರು ಶ್ರೀ ಅರ್ಜುನ ಗುರುಮಹಾರಾಜ್ ಕೀ ಜೈ ॥

:: 32 ::

ಅವಧೂತರು ಭಕ್ತರಿಗೆ ನೀಡುವ ಅನುಗ್ರಹ ಅನುಪಮವಾದುದು. ಕೆಲವರಿಗೆ ಸಾಧನಾ ಮಾರ್ಗದಲ್ಲಿ ನಡೆಯಲೆಂದು ಮಂತ್ರೋಪದೇಶ ನೀಡುತ್ತಾರೆ . ಕೆಲವರಿಗೆ ನಿತ್ಯಾನುಷ್ಠಾನ ಬಿಡಬೇಡಿರೆಂದು ಹೇಳುತ್ತಾರೆ. ಕೆಲವರಿಗೆ ಧ್ಯಾನದಲ್ಲಿ ಕಂಡದ್ದನ್ನು ಹೇಳಿ ಅವರಿಗೆ ಆಶೀರ್ವದಿಸುತ್ತಾರೆ. ಅವರ ವಚನಗಳ ಪಾಲನೆಯಿಂದ ಭಕ್ತರು ಧನ್ಯರಾಗುವುದಂತೂ ಪರಮಸತ್ಯ.

ಶ್ರೀ ಅರ್ಜುನಗುರುಗಳು ಭಕ್ತರ ಮನಸನ್ನು ಬಲ್ಲವರು. ಅವರ ಜನ್ಮಾಂತರಗಳ ಕರ್ಮಗಳನ್ನು, ಸಾಧನೆಗಳನ್ನೂ ಅರಿತವರು. ಅದರಂತೆ ಈ ಜನ್ಮದಲ್ಲಿ ಮುಂದುವರೆಯಲು ಬೇಕಾದ ಮಾರ್ಗದರ್ಶನವನ್ನು, ಆಶೀರ್ವಾದವನ್ನೂ ಮಾಡುತ್ತಿದ್ದಾರೆ. ಲೌಕಿಕದಲ್ಲಿ ಇದ್ದು ಪಾರಮಾರ್ಥಿಕ ಸಾಧನೆಯನ್ನು ಮಾಡಲು ಪ್ರೇರೇಪಿಸುತ್ತಿದ್ದಾರೆ. ಪುನರಪಿ ಮರಣಂ ಪುನರಪಿ ಜನನಂ ಎಂಬಂತೆ ಮತ್ತೆ ಮತ್ತೆ ಪಡೆದು ಬರುತ್ತಿರುವ ನರಜನ್ಮಕ್ಕೆ ಅಧ್ಯಾತ್ಮಿಕ ಕಾಂತಿಯನ್ನಿತ್ತು ನಿಜವಾದ ಗಮ್ಯಕ್ಕೆ ಕರೆದೊಯ್ಯುವ ಇವರ ಅನುಗ್ರಹವನ್ನು ಪಡೆದೇ ಧನ್ಯರಾಗೋಣ...

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥
॥ ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೀ ಜೈ ॥

:: 33 ::

ಮೂಕಂ ಕರೋತಿ ವಾಚಾಲಂ ಪಂಗುಂ ಲಂಘಯತೇ ಗಿರಿಮ್ ಎಂಬಂತೆ ಅವಧೂತರ ಕೃಪೆಯನ್ನು ಪಡೆದವರಿಗೆ ಅಸಾಧ್ಯವಾದುದೇನೂ ಇಲ್ಲ. ಅಸಾಧ್ಯವನ್ನೂ ಸಾಧ್ಯವನ್ನಾಗಿ ಮಾಡುವ ಕಾರಣಪುರುಷರಿವರು. ಇವರಿಗೆ ಮೊರೆಹೊಕ್ಕರೆ ಸಾಕು ಭಕ್ತರ ಮೂಲಕ ಎಂತಹ ಕಠಿಣಕೆಲಸವನ್ನಾದರೂ ಮಾಡಿಸಬಲ್ಲರು.

ಶ್ರೀ ಅರ್ಜುನ ಗುರುಗಳು ಜನ್ಮಾಂತರಗಳ ಸಾಧನೆಗಳ ಪುಣ್ಯವಿಶೇಷಗಳನ್ನು ಅರಿತು ಅದನ್ನು ಮುಂದುವರೆಸಲು ಪ್ರೇರೇಪಿಸಿರುತ್ತಾ ಇರುತ್ತಾರೆ. ಅದು ಚಿತ್ರರಚನೆಯೇ ಆಗಿರಬಹುದು, ಸಂಗೀತವೇ ಆಗಿರಬಹುದು, ಲೇಖನವೇ ಆಗಿರಬಹುದು..... ಎಲ್ಲವನ್ನೂ ಅರಿತು ಅನುಗ್ರಹಿಸುವ ಲೋಕೋತ್ತರಪುರುಷರಿವರು. ಇಂತಹ ಗುರುಗಳ ಕೃಪಾಭಿಮತದಲ್ಲಿರುವುದೇ ಭಕ್ತರ ಪರಮ ಭಾಗ್ಯವಲ್ಲವೇ....

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥
॥ ಸದ್ಗುರು ಶ್ರೀ ಅರ್ಜುನ ಗುರುಮಹಾರಾಜ್ ಕೀ ಜೈ ॥

:: 34 ::

ಅವಧೂತರ ಸಾನ್ನಿಧ್ಯ ಸುಲಭಕ್ಕೆ ಸಿಗುವುದಿಲ್ಲ. ಪುಣ್ಯವಶದಿಂದ ಸಾನ್ನಿಧ್ಯ ದೊರೆತ ಭಕ್ತರ ಆಚಾರ ವಿಚಾರ ವ್ಯವಹಾರಗಳು ಬದಲಾವಣೆಗಳಾಗುತ್ತದೆ. ನಿಂದನೀಯವಾದ ವ್ಯವಹಾರ ಮಾಡುತ್ತಿದ್ದವರೂ ಸಹ ಅವಧೂತರ ಸಹವಾಸದಿಂದ, ವಚನಾಮೃತಗಳ ಶ್ರವಣಗಳಿಂದ ಅವರ ಮನಸ್ಥಿತಿಯ ಪರಿವರ್ತನೆ ಮಾಡಿಕೊಂಡ ಎಷ್ಟೋ ನಿದರ್ಶನಗಳಿವೆ.

ಶ್ರೀ ಅರ್ಜುನಗುರುಗಳ ಉಪದೇಶಾಮೃತಗಳ ಶ್ರವಣ ಮಾಡುವುದೆಂದರೆ ಒಂದು ಅಗೋಚರ ಆನಂದದ ಅನುಭೂತಿ. ಅವರ ಸಾನ್ನಿಧ್ಯದಲ್ಲಿ ನಮ್ಮ ಮನಸ್ಸು

ಪರಿಶುದ್ಧವಾಗುವುದು. ಕಲ್ಮಶ ಆಲೋಚನೆಗಳ ಮನಸ್ಥಿತಿಯೂ ಗುರುಗಳ ಸಾನ್ನಿಧ್ಯದಲ್ಲಿ ಪರಿವರ್ತನೆ ಆಗುವುದು. ಹೀಗೆ ಮನಸನ್ನು ಶುದ್ಧಮಾಡಿ ಸಚ್ಚಿಂತನೆಗಳನ್ನು ಮಾಡಿಸಿ ತನ್ಮೂಲಕ ಸತ್ಕಾರ್ಯಗಳನ್ನು ಮಾಡಿಸುವ ಗುರುಗಳ ಈ ಭಕ್ತವಾತ್ಸಲ್ಯಕ್ಕೆ ಹೋಲಿಕೆಯಿಲ್ಲದೇ....

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥

॥ ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೀ ಜೈ ॥

:: 35 ::

ಅವಧೂತರು ಸಾಮಾನ್ಯವಾಗಿ ಅವರಾಗಿಯೇ ಭಕ್ತರಿಗೆ ಏನಾದರೂ ಹೇಳುವುದು ಕಡಿಮೆ. ಹಾಗೆ ಹೇಳಿಸಿಕೊಂಡವರ ಪುಣ್ಯ ಮಹತ್ತಾಗಿರುವುದು. ಅವರ ಚಿತ್ತ ಎಲ್ಲೆಡೆ ಹರಿದಾಡುತ್ತಿರುತ್ತದೆ. ಒಬ್ಬರಿಗೆ ಹೇಳಿದ ಉತ್ತರದಿಂದ ಮತ್ತೊಬ್ಬರಿಗೆ ಮತ್ತೆಲ್ಲೋ ಸಮಾಧಾನದ ಉತ್ತರ ಸಿಕ್ಕಿರುತ್ತದೆ. ಇದು ಕೇಳಲು ಅಚ್ಚರಿಯಾದರೂ ಸತ್ಯ.

ಶ್ರೀ ಅರ್ಜುನ ಗುರುಗಳ ನುಡಿಗಳೇ ಅಮೃತಸೂಸುವ ವಚನಗಳು. ಅವರಾಗಿಯೇ ಕೇಳುವ ಪ್ರಶ್ನೆಗಳು, ಅವರಾಗಿಯೇ ಹೇಳುವ ಸಮಾಧಾನಗಳು ಭಕ್ತರ ಪಾಲಿನ ಭಾಗ್ಯದ ಸಂಜೀವಿನಿಯಾಗಿದೆ. ಅವರು ಹೇಳುವ ಪ್ರತಿ ಮಾತುಗಳೂ ಅಕ್ಷರಶಃ ಸತ್ಯ ಹಾಗೂ ಅವರ ಒಂದು ಮಾತುಗಳಿಂದ ಅದೆಷ್ಟೋ ಜನರಿಗೆ ಅನೇಕ ಪ್ರಶ್ನೆಗಳಿಗೆ ಉತ್ತರ ಸಿಕ್ಕಿದೆ. ಅವರು ಇಲ್ಲಿ ಹೇಳಿದ ಉತ್ತರ ಮತ್ತೆಲ್ಲೋ ಉತ್ತರ ಕಾಣದೆ ಸಂಕಟ ಪಡುತ್ತಿರುವ ಭಕ್ತರಿಗೆ ದಾರಿದೀಪವಾಗಿದೆ. ಹೀಗೆ ಒಂದು ನುಡಿಯಿಂದ ಅನೇಕರಿಗೆ ಸಮಾಧಾನ ಸಿಗುವಂತೆ ಮಾಡುವ ಇಂತಹ ಸದ್ಗುರುವಿಗೆ ಶರಣಾಗೋಣ.....

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥

॥ ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೀ ಜೈ॥

:: 36 ::

ಅವಧೂತರ ಸಹನೆಯ ಪಾಠಶಾಲೆಯಲ್ಲಿ ಭಕ್ತರ ಅಹಂಕಾರ, ಕೋಪ ತಾಪಗಳೆಲ್ಲ ಸುಟ್ಟು ಭಸ್ಮವಾಗುತ್ತಿತ್ತು. ಭೇದಭಾವವಿಲ್ಲದ ಅವರ ಸಾಮೀಪ್ಯದಲ್ಲಿ ಬದುಕಿನ ಪಾಠ

ಕಲಿಯುತ್ತಿರುವ ಅನುಭೂತಿಯುಂಟಾಗುತ್ತಿತ್ತು. ವೃತ್ತಿಯಲ್ಲಿ ಎಷ್ಟು ದೊಡ್ಡ ಹಂತದಲ್ಲಿದ್ದರೂ ಅವಧೂತರ ಎದುರಿನಲ್ಲಿ ಅದೆಲ್ಲಾ ಲೆಕ್ಕಕ್ಕೆ ಬರುತ್ತಿರಲಿಲ್ಲ. ಅವರ ಮುಂದೆ ನಮ್ಮ ಸಂಸ್ಕಾರ, ಪೂರ್ವಜನ್ಮಗಳ ಕರ್ಮಗಳ ಗಂಟು ಇವೇ ಮುಖ್ಯವಾಗಿರುತ್ತಿತ್ತು.

ಶ್ರೀ ಅರ್ಜುನ ಗುರುಗಳು ಭಕ್ತರ ಆಂತರ್ಯದ ಭಕ್ತಿಯನ್ನು ಹೆಚ್ಚಿಸುತ್ತಾರೆ. ನಮ್ಮ ಸ್ವಭಾವವಶವಾದ ಅಹಂಕಾರ, ಮತ್ಸರಗಳೆಲ್ಲವೂ ಅವರ ಸಾನ್ನಿಧ್ಯದಲ್ಲಿ ದಹಿಸುತ್ತಿವೆ. ನಿರ್ಮಲಮನದಿಂದ ಭಗವಂತನ ದರ್ಶನಮಾಡುವ ಅನುಭೂತಿಯನ್ನು ದಯಪಾಲಿಸುತ್ತಾರೆ. ಕೆಲವೊಮ್ಮೆ ಕೇವಲ ಒಂದು ನೋಟದಿಂದ, ಕೆಲವೊಮ್ಮೆ ಒಂದು ಮಾತಿನಿಂದ, ಕೆಲವೊಮ್ಮೆ ಅರ್ಥಗರ್ಭಿತವಾದ ಮುಗುಳ್ಳಗೆಯಿಂದ ಭಕ್ತರ ಅಹಂಕಾರವನ್ನು ಕಳೆದು ತಪ್ಪಿನ ಅರಿವು ಮೂಡಿಸುತ್ತಾರೆ.

ಹೀಗೆ ಸಹನೆಯಿಂದ ಗುರುಕೃಪೆ ಪಡೆದ ಅನೇಕ ಭಕ್ತರ ಮನದಾಳದ ದನಿ ಒಂದೇ.....

ಗುರುವೇ ದೈವ ಜಗಕೆಲ್ಲಾ
ಅರ್ಜುನ ಗುರುವೇ ನಮಗೆಲ್ಲಾ....
॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥
॥ ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೇ ಜೈ ॥

:: 37 ::

ಅವಧೂತರು ವ್ಯಕ್ತಿಗಳ ಭಾವನೆಗೆ ಹೆಚ್ಚು ಬೆಲೆಕೊಡುತ್ತಾರೆ. ಅವರು ಆಸ್ತಿ ಅಂತಸ್ತು ಇತ್ಯಾದಿಗಳಿಗೆ ಕಿಂಚಿತ್ತೂ ಬೆಲೆ ಕೊಡುವುದಿಲ್ಲ. ಪರಿಶುದ್ಧ ಮನಸ್ಸಲ್ಲಿ ಶುದ್ಧ ಭಾವವಿರುವ ವ್ಯಕ್ತಿ ಹೇಗೇ ಇದ್ದರೂ ಎಲ್ಲೇ ಇದ್ದರೂ ಪ್ರೀತಿಯಿಂದ ಮಾತನಾಡಿಸುತ್ತಾರೆ. ಅವಧೂತರ ಸಾಮೀಪ್ಯಲಾಭದಿಂದಲೇ ಮನಸ್ಸು ಶುದ್ಧವಾಗುತ್ತದೆ. ಅವರು ವ್ಯಕ್ತಿಗಳ ಅಂತರ್ಮನವನ್ನು ಬಲ್ಲವರಾಗಿದ್ದಾರೆ.

ಶ್ರೀ ಅರ್ಜುನ ಗುರುಗಳು ತಮ್ಮನ್ನು ಸ್ವಾರ್ಥಕುಹಕ ಪರೀಕ್ಷಾ ಭಾವನೆಗಳಿಂದ ಭೇಟಿಮಾಡಿದವರ ಆಂತರ್ಯ ತಿಳಿದುಕೊಂಡುಬಿಡುತ್ತಾರೆ. ಬಂದವರಿಗೆ ಅವರಿಗರಿವಿಲ್ಲದೆಯೇ ಅವರ ಈ ಭಾವಗಳನ್ನು ತಮ್ಮ ನಡೆನುಡಿಗಳ ಮೂಲಕ ನಿವಾರಣೆ ಮಾಡುತ್ತಾರೆ. ಗುರುಗಳ ಮಾತಿನಿಂದ ಪ್ರಭಾವಿತರಾಗಿ ತಮ್ಮೆಲ್ಲಾ

ದುರ್ಗುಣಗಳನ್ನು ತ್ಯಜಿಸಿ ಶುದ್ಧಮನಸ್ಕರಾಗಿಬಿಡುತ್ತಾರೆ. ನಂತರವೇ ಗುರುಗಳು ತಮ್ಮ ಅನುಗ್ರಹವಾಣಿಗಳಿಂದ ಅವರನ್ನು ಧನ್ಯರನ್ನಾಗಿ ಮಾಡುತ್ತಾರೆ. ಇಂತಹ ಸದ್ಗುರುಗಳನ್ನು ಪಡೆದ ನಾವೇ

ಧನ್ಯ ಇವರ ತಾಯಿ

ಧನ್ಯ ಇವರ ತಂದೆ

ಧನ್ಯ ಇವರ ಬಂಧುಬಳಗದವರು

ಎನ್ನುತ್ತಾ ಮನಸಾರೆ ನಮಿಸೋಣ....

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥

॥ ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೀ ಜೈ ॥

:: 38 ::

ಗುರುವೆ ನಾನು ಒಂದು ಸೊನ್ನೆ ಸೊನ್ನೆಗೆಲ್ಲಿ ಬೆಲೆಯಿದೆ ಎಂಬಂತೆ ಕೋಟಿಸೂರ್ಯರ ಕಾಂತಿಯಿರುವ ಅವಧೂತರು ತಮ್ಮ ಸಾಮೀಪ್ಯದಲ್ಲಿರುವ ಭಕ್ತರಿಗೆ ತಾನು ಮಾಯೆಯಾವರಿಸಿದ ಅಜ್ಞಾನಿ ಎಂಬ ಸೊನ್ನೆಯಂತಿರುವ ಶಿಷ್ಯರ ಯೋಗ್ಯತೆಗಳನ್ನು ಪರೀಕ್ಷಿಸಿ ಸೊನ್ನೆಯ ಹಿಂದೆ ಸಂಖ್ಯೆಯಾಗುತ್ತಾ ಅನುಗ್ರಹಿಸುತ್ತಾರೆ.

ಶ್ರೀ ಅರ್ಜುನ ಗುರುಗಳ ಸಮೀಪ ಆದ್ವೈತೆಯಿಂದ ಶರಣಾಗತಿಯಿಂದ ಪ್ರಾರ್ಥಿಸಿದರೆ ನಮ್ಮ ಹಿಂದೆ ಇರುವ ಶಕ್ತಿಯಾಗಿ ನಿಲ್ಲುತ್ತಾರೆ. ಅಸಾಧ್ಯ ಕೆಲಸಗಳನ್ನು ಭಕ್ತರ ಮೂಲಕ ನೆರವೇರಿಸುತ್ತಾ ಭಕ್ತರ ಮನದಲ್ಲಿ ಶಾಶ್ವತ ಸ್ಥಾನವನ್ನು ಅಲಂಕರಿಸುತ್ತಾರೆ. ಎಲ್ಲ ಭಕ್ತರ ಮನದಲ್ಲಿ ಇಂತವರ ಸೇವ ಕೊಡೋ ರಾಮರಾಯ ಬೇಡುವ ವರವ ಸ್ವಾತ್ಮಾನಂದ ಎಂಬ ಭಾವ ಆವರಿಸಿ ಮನಸಾ ನಮಿಸುತ್ತಾರೆ...

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥

॥ ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೀ ಜೈ ॥

:: 39 ::

ಭಕ್ತರಿಗೆ ಈ ಜೀವನದ ಪಯಣದಲ್ಲಿ ಎಷ್ಟೋ ಪ್ರಶ್ನೆಗಳು, ಸಂಘರ್ಷಗಳು

ಬರುತ್ತವೆ. ಅವುಗಳ ಉತ್ತರ ಅವಧೂತರ ಸಮೀಪದಲ್ಲದೆ ಬೇರೆಯೂ ಸಿಗಲಾರದು. ಅವಧೂತರಲ್ಲಿ ಸಂಕಟ ನಿವೇದನೆ ಮಾಡಿಕೊಂಡು ಪರಿಹಾರ ಪಡೆಯುವುದರಲ್ಲಿ ಮನಸಿನ ಸಮಾಧಾನವಿದ್ದರೂ ನಿಷ್ಕಲ್ಮಶ ಭಕ್ತಿಯಿಂದ ಪರಿಪೂರ್ಣ ಚಿತ್ತದಿಂದ ಎಲ್ಲೇ ಇದ್ದರೂ ಅವಧೂತರಲ್ಲಿ ಪ್ರಾರ್ಥಿಸಿದರೆ ಹೇಗೋ ಒಂದು ಪರಿಹಾರರೂಪವಾದ ಜ್ಞಾನದ ಬೆಳಕನ್ನು ಭಕ್ತಿಗೆ ಸ್ಫುರಿಸುತ್ತಾರೆ. ಭಕ್ತಿಗೆ ಆಗಾಗುವ ಆನಂದ ಅನಿರ್ವಚನೀಯ.

ಶ್ರೀ ಅರ್ಜುನ ಗುರುಗಳ ಸಮೀಪ ದುಃಖ ದುಮ್ಮಾನಗಳನ್ನು ಹೊತ್ತುಕೊಂಡು ಬರುವ ಭಕ್ತಿಗೆ ಗುರುಗಳ ಭೇಟಿ ದರ್ಶನದ ನಂತರ ಮಂಜು ಕರಗಿ ಹೋದಂತೆ ಅವರ ಎಲ್ಲಾ ಸಂಕಟಗಳ ಯೋಚನೆಗಳು ಕರಗುತ್ತವೆ. ಆದರೆ ಪರಸ್ಥಳದಲ್ಲಿರುವವರಿಗೆ, ಅನಿವಾರ್ಯಕಾರಣವಿದ್ದು ಗುರುವಿನ ಹತ್ತಿರ ನಿವೇದನೆ ಮಾಡಲಾಗದವರು ನಿಶ್ಚಲ ಭಕ್ತಿಯಿಂದ ಪ್ರಾರ್ಥಿಸಿದರೆ ಅಪಾರ ಕರುಣಾಮಯಿ ಜಗತ್ ಚಕ್ಷು ಗುರುವಿಗೆ ವೇದ್ಯವಾಗಿ ಯಾವುದೋ ಮೂಲಕವಾಗಿ ಪರಿಹಾರ ಸಿಕ್ಕಿರುವುದುಂಟು. ಗುರುಗಳು ನೀಡುವ ಸೂಚನೆಗಳನ್ನು ಅರ್ಥಮಾಡಿಕೊಳ್ಳುವ ಮನಸ್ಸಿತಿ ನಮಗಿದ್ದರೆ ಮನಸಿನ ದುಗುಡ ದ್ವಂದ್ವಗಳೆಲ್ಲಾ ಪರಿಹಾರವಾಗಿ ಆನಂದದ ಹೊಸಲಾಗುವುದು ಜೀವನ. ಇಂತಹ ಮಹಾನ್ ಸದ್ಗುರು ಅರ್ಜುನಗುರುಗಳನ್ನು ಪಡೆದ ನಾವೇ ಧನ್ಯರಲ್ಲವೇ....

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥

॥ ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೀ ಜೈ ॥

:: 40 ::

ಅವಧೂತರು ಸರ್ವಜನರಕ್ಷಕರು ಸರ್ವಜನಪೋಷಕರು. ತ್ರಾಹಿ ಎಂದು ಪ್ರಾರ್ಥಿಸಿದವರಿಗೆ ಅಭಯ ಕೊಡುವ ಸಂತರಿವರು. ಎಲ್ಲಿದ್ದರೂ ಹೇಗಿದ್ದರೂ ಒಡೆಯಾ....ರಕ್ಷಿಸು.... ಕಾಪಾಡು ಎಂದು ಭಕ್ತಿಯಿಂದ ಮೊರೆಯಿಟ್ಟರೆ ಸರ್ವಜ್ಞಾನಿ ಅವಧೂತರು ಯಾರ ಕಡೆಯಿಂದಲಾದರೂ .. ಹೇಗಾದರೂ ಅವರಿಗೆ ಪರಿಹಾರ ಸೂಚಿಸುತ್ತಾರೆ.

ಶ್ರೀ ಅರ್ಜುನ ಗುರುಗಳು ಎಲ್ಲರ ಸುಖದುಃಖಗಳನ್ನು ಬಲ್ಲ ಕರುಣಾಶೀಲರು. ಜಟಿಲ ದ್ವಂದ್ವಗಳಿಗೂ ಸಮಾಧಾನ ಹೇಳಬಲ್ಲರು. ಅವರ ದರ್ಬಾರ್ ನಲ್ಲಿ ಕುಳಿತು

ಅರ್ಜುನಾಚಲಂ

ಅವಧೂತ ರತ್ನ

ಮನದಲ್ಲಿ ಅವರನ್ನು ಸ್ಮರಿಸಿದರೆ ಸಾಕು ಅವರ ದೃಷ್ಟಿ ನಮ್ಮೆಡೆಗೆ ಬೀರುವುದು...
ಸಮಸ್ಯೆಗಳೇನೇ ಇರಲಿ.. ಗುರುಗಳ ಮುಂದೆ ನಿವೇದಿಸಿಕೊಂಡರೂ ಅವರಿಗೆ
ತಿಳಿವುದು....ಭಕ್ತಿಯಿಂದ ಪ್ರಾರ್ಥನೆ ಮಾಡಿದರೂ ಅವರಿಗೆ ತಿಳಿಯುವುದು. ವ್ರಜ
ಅರ್ಜುನಮೇವ ಶರಣಂ ಎಂಬಂತೆ ಇಂತಹ ವಾತ್ಸಲ್ಯಮಯಿಯ ಕೃಪಾದೃಷ್ಟಿಗೆ ಬೀಳುವ
ಭಕ್ತರೇ ಧನ್ಯರಲ್ಲವೇ.....

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥

॥ ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೀ ಜೈ ॥

:: 41 ::

ಅವಧೂತರ ಇಚ್ಛೆಯಿಲ್ಲದೆ ಸಣ್ಣ ಕಾರ್ಯವೂ ನಡೆಯುವುದಿಲ್ಲ. ಅವರ
ಇಚ್ಛೆಯಿದ್ದರೆ ದೊಡ್ಡ ದೊಡ್ಡ ಕಾರ್ಯಗಳು ಹೂವೆತ್ತಿದಂತೆ ಸಂಪನ್ನವಾಗುತ್ತಿತ್ತು.
ಅದಕ್ಕೇ ಎಷ್ಟೋ ಮಂದಿ ಭಕ್ತರು ಅವರ ಸನ್ನಿಧಾನದಲ್ಲಿ ಅರಿಕೆ ಮಾಡಿಕೊಂಡು
ನಂತರ ಕೆಲಸ ಶುರುಮಾಡುತ್ತಿದ್ದರು. ಕೆಲಸ ಮಾಡುವಾಗ ಅವಧೂತರು ಜೊತೆಗಿದ್ದಾರೆಂಬ
ಭಾವನೆಯೇ ಕೆಲಸ ಸಂಪನ್ನಗೊಳಿಸುತ್ತಿತ್ತು.

ಶ್ರೀ ಅರ್ಜುನಗುರುಗಳ ಹತ್ತಿರ ಭಕ್ತರು ಸಮಸ್ಯೆಗಳನ್ನು ಹೇಳಿ ಅವರಿಂದ
ಸೂಚಿತವಾದ ಪರಿಹಾರಗಳನ್ನು ಮಾಡಿ ಭಕ್ತಿಯಿಂದ ಕೆಲಸ ಆರಂಭಿಸುತ್ತಾರೆ. ಅವರ
ಆಶೀರ್ವಾದದ ಅಕ್ಷತೆಯೋ ಹೂವೋ ಸಿಹಿಯೋ ಅವರ ಸ್ವರೂಪವೆಂಬಂತೆ
ಜೊತೆಯಲ್ಲಿಟ್ಟುಕೊಂಡು ಕೆಲಸ ಪ್ರಾರಂಭಿಸುತ್ತಾರೆ. ಗುರುಗಳಿಗೆ ಭಕ್ತರ ಮೇಲಿನ ಪ್ರೀತಿ,
ಭಕ್ತಿಗೆ ಗುರುವರರಲ್ಲಿರುವ ಅಚಲನಂಬಿಕೆ ಕೆಲಸವನ್ನು ಸಮರ್ಥವಾಗಿ ಮಾಡುವುದಕ್ಕೆ
ಸಾಧ್ಯವಾಗುತ್ತದೆ. ಎಂತಹವರಲ್ಲೂ ಕೆಲಸ ಮಾಡಿಸುವ ಪ್ರೇರಣಕರಿಯಾದ ಗುರುಗಳ
ಕೃಪೆಗೆ ಎಣೆಯುಂಟೇ.....

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥

॥ ಸದ್ಗುರು ಮಹಾರಾಜ್ ಅರ್ಜುನಗುರುಮಹಾರಾಜ್ ಕೀ ಜೈ ॥

:: 42 ::

ಅವಧೂತರು ಅತ್ಯಂತ ಕರುಣಾಶೀಲರು. ಇವರ ಕಾರುಣ್ಯವನ್ನು

ಅಲೆಯುವಂತಹ , ಹೇಳುವಂತಹ ಪದಗಳೇ ಸಿಗುವುದಿಲ್ಲ. ಭಕ್ತರ ಜೀವನದ ಆಸೆಗಳನ್ನು ಅವರಿಗೇ ಅರಿವಿಲ್ಲದಂತೆ ಪೂರೈಸುವುದು ಇವರ ಕೃಪಾದೃಷ್ಟಿಗೊಂದು ನಿದರ್ಶನ.

ಶ್ರೀ ಅರ್ಜುನ ಗುರುಗಳ ಮಾತುಗಳಲ್ಲಿ, ದೃಷ್ಟಿಯಲ್ಲಿ ತಾಯಿಯ ಮಮತೆ, ಕರುಣೆಯೇ ತುಂಬಿದೆ. ಪೂಜಿಯಾಗಲೀ, ದರ್ಶನವಾಗಲೀ, ಪಠನವೇ ಆಗಲಿ ಭಕ್ತರ ಮನಸಿನ ಸಂಕಲ್ಪವನ್ನು ಈಡೇರಿಸಿ ಭಕ್ತರಲ್ಲಿ ಸಾರ್ಥಕತೆಯನ್ನು ತರುವುದರಲ್ಲಿ ಗುರುಗಳ ಕೃಪೆ ಅದ್ವಿತೀಯವಾದುದು. ಹೀಗೆ ಭಕ್ತರ ಯುಕ್ತವಾದ ಆಶೆಗಳನ್ನು, ಸಂಕಲ್ಪವನ್ನು ನೆರವೇರಿಸಿ ಅವರ ಮನದಲ್ಲಿ ಭಕ್ತಿಯ ದೀಪವನ್ನು ಹಚ್ಚುತ್ತಾ, ಮನಗಳಿಗೆ ಸಂತೋಷವನ್ನು ಹೆಚ್ಚಿಸುತ್ತಾ ಇರುವ ಗುರುಗಳ ಕಾರುಣ್ಯಕ್ಕೆ ಶಿರಬಾಗಿ ನಮನಗಳು.

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥
॥ ಸದ್ಗುರು ಶ್ರೀ ಅರ್ಜುನ ಗುರುಮಹಾರಾಜ್ ಕೀ ಜೈ ॥

:: 43 ::

ಅವಧೂತರು ಕಣ್ಣಿಗೆ ಕಾಣುವ ಹಾಗೆ ಅವರನ್ನು ಅರ್ಥ ಮಾಡಿಕೊಳ್ಳುವುದು ಆಗುವುದಿಲ್ಲ. ದೇಹರೂಪಕ್ಕೆ ವಿವಿಧ ಅಲಂಕಾರಮಾಡಿದ್ದರೂ ಅವಧೂತಾತ್ಮಕ್ಕೆ ಇವೊಂದೂ ಅಂಟುವುದಿಲ್ಲ. ಅವರಿಗೆ ಜರತಾರಿ ವಸ್ತ್ರವುಟ್ಟರೂ ಒಂದೇ...ಹಾಗೆಯೇ ಹಳೆಯದಾದ ವಸ್ತ್ರಗಳನ್ನು ಉಟ್ಟರೂ ಅವರ ಆನಂದದ ಸ್ಥಿತಿ ಬದಲಾವಣೆಯುಂಟಾಗದು.

ಶ್ರೀ ಅರ್ಜುನ ಗುರುಗಳ ಬಾಹ್ಯ ರೂಪವನ್ನು ನೋಡಿ ಅವರಲ್ಲಿನ ಅವಧೂತಾತ್ಮಗಳನ್ನು ತಿಳಿಯಲಾಗದು. ಭಕ್ತರಿಗಾಗಿ ರೇಷಿಮೆ ವಸ್ತ್ರಗಳನ್ನು ಧರಿಸಿದರೂ ಸರಳ ಉಡುಗೆಗಳಲ್ಲಿ ಅವರ ಆನಂದದ ಆಳವನ್ನು ಅಳಿಯಲಾಗದು. ದೇಹರೂಪಕ್ಕೆ ಯಾವುದೇ ಅಲಂಕಾರ ಮಾಡಿದರೂ ಆತ್ಮಭಾವಕ್ಕೆ ಸ್ವಾತ್ಮಾನಂದಕರವಾದ ಅನುಭೂತಿಯೇ ನಿಜವಾದ ಅಲಂಕಾರ ಎಂದು ಭಕ್ತವೃಂದಕ್ಕೆ ಪ್ರತ್ಯಕ್ಷದರ್ಶನಮಾಡಿಸುವ ಗುರುಗಳಿಗೆ ಭಕ್ತಿಪೂರ್ವಕ ನಮನಗಳು....

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥
॥ ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೀ ಜೈ ॥

:: 44 ::

ಅವಧೂತರ ಸಾನ್ನಿಧ್ಯದಲ್ಲಿ ಎಷ್ಟೋ ವಿಷಯಗಳ ಬಗ್ಗೆ ಚರ್ಚೆ ನಡೆಯುತ್ತದೆ. ಕೆಲವೊಮ್ಮೆ ಗಂಭೀರವಾದ ಅಧ್ಯಾತ್ಮದ ವಿಷಯಗಳು ಕೇಳುಗರಿಗೆ ಕರ್ಣಾನಂದಕರ ನೀಡುತ್ತದೆ. ಎಷ್ಟೋ ಗ್ರಂಥಗಳ ಸಾರವು ಅವರ ಮಾತಿನಲ್ಲಿ ಅಡಗಿರುತ್ತದೆ. ಅವರ ವಚನಗಳ ಶ್ರವಣದಿಂದಲೇ ಉಂಟಾಗುವ ಆನಂದಕ್ಕೆ ಬೇರೆ ಹೋಲಿಕೆಯೇ ಇರುವುದಿಲ್ಲ....

ಶ್ರೀ ಅರ್ಜುನ ಗುರುಗಳ ಆಶೀರ್ವಚನಗಳು ಒಮ್ಮೊಮ್ಮೆ ಯಾವುದೋ ಲೌಕಿಕ ವಿಚಾರಗಳಿಂದ ಆರಂಭವಾಗಿ ಗಹನವಾದ ವೇದಾಂತಗಳ, ತತ್ವಗಳ ಚರ್ಚೆಯಲ್ಲಿ ಸಂಪನ್ನವಾಗುತ್ತವೆ. ಅಲ್ಲಿದ್ದ ಭಕ್ತರ ಮನಸಿನಲ್ಲಿದ್ದ ಎಷ್ಟೋ ಸಂದೇಹಗಳು ಗುರುಗಳ ಮಾತಿನ ಶ್ರವಣದಿಂದಲೇ ಪರಿಹಾರವಾಗುತ್ತದೆ. ಈ ಮಾತುಗಳು ನಮಗೇ ಹೇಳಿದರೇನೋ ಅಂತ ಭಕ್ತರಿಗೆ ಭಾಸವಾಗಿ ಮನಸಿನಲ್ಲಿಯೇ ಗುರುಗಳಿಗೆ ನಮನಗಳನ್ನು ಸಲ್ಲಿಸುತ್ತಾರೆ. ಮನದಲ್ಲಿ ಅವ್ಯಕ್ತವಾದ, ನವಚೇತನ ನೀಡುವ ಆನಂದ ಗುರುಗಳ ವಾಕ್ಯಶ್ರವಣದಲ್ಲಿರುವುದು ಸತ್ಯ. ಈ ಮಹದಾನಂದವನ್ನು ದಯಪಾಲಿಸುವ ಗುರುವರ್ಯರ ಭಕ್ತವಾತ್ಸಲ್ಯದ ಪರಿಯೇ ದಿವ್ಯವಲ್ಲವೇ....

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥

॥ ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೀ ಜೈ ॥

:: 45 ::

ಅವಧೂತರ ಹತ್ತಿರ ಯಾವುದಕ್ಕೂ ಕೊರತೆ ಇರುವುದಿಲ್ಲ. ಅದು ಪರಮಶ್ರೇಷ್ಠ ಜ್ಞಾನವಾಗಿರಬಹುದು , ಪರಿಹಾರವಾಗಿರಬಹುದು , ಪ್ರೀತಿ ಕರುಣೆಯಾಗಿರಬಹುದು.... ಅವರು ನಿಷ್ಕಲ್ಮಶ ಭಾವದಿಂದ ಭಕ್ತರಿಗೆ ದಯಪಾಲಿಸಲು ಸದಾ ಸಿದ್ಧರಿರುತ್ತಾರೆ. ಅವರವರ ಭಾವಕ್ಕೆ ತಕ್ಕಂತೆ ಭಕ್ತರು ಅವರಿಂದ ಪಡೆಯುತ್ತಾರೆ.

ಶ್ರೀ ಅರ್ಜುನಗುರುಗಳು ಕಲ್ಪತರು. ದೃಷ್ಟ ಅದೃಷ್ಟಗಳೆಲ್ಲವನ್ನೂ ತಮ್ಮೊಡಲಲ್ಲಿ ಇರಿಸಿಕೊಂಡಿರುತ್ತಾರೆ. ಪರಕ್ಕೆ ಸಾಧನವಾದ ಸಾಧನೆಯ ಮಾರ್ಗವನ್ನು ಭಕ್ತರು ಬೇಡಿಕೊಳ್ಳುವುದೂ ಉಂಟು. ಲೌಕಿಕವಸ್ತುಗಳನ್ನೇ ಬೇಡಿದಾಗ ಅದೂ ಪ್ರಾಪ್ತವಾಗುವಂತೆ

ಅನುಗ್ರಹಿಸುವುದೂ ಉಂಟು. ಆದರೆ ಕ್ಷಣಭಂಗವಾದ ಈ ಪ್ರಪಂಚದಲ್ಲಿ ಶಾಶ್ವತವಾದ ಶ್ರೇಯಸ್ಕರವಾದ ನಿತ್ಯಸತ್ಯವನ್ನು ಅವರ ಅನುಗ್ರಹದಿಂದ ಗುರುಭಕ್ತರು ಪಡೆಯುತ್ತಿರುತ್ತಾರೆ. ಕೊಡಲು ಒಡೆಯನಿರುವಾಗ ಸಣ್ಣಪುಟ್ಟದ್ದಕ್ಕಾಗಿ ಪ್ರಾರ್ಥಿಸದೇ ಅದ್ವಿತೀಯ ಅಚಿಂತ್ಯ ದುರ್ಲಭಪ್ರಾಪ್ತಿಯಾದ ಶ್ರೇಷ್ಠತತ್ವಗಳ ಅನುಗ್ರಹವನ್ನು ಪಡೆದರೆ ಜನ್ಮ ಸಾರ್ಥಕವಾಗುವುದು. ಸದ್ಗುರುವಲ್ಲದೆ ಬೇರಾರು ಈ ತತ್ವದರ್ಶನವನ್ನು ಮಾಡಿಸಲು ಸಾಧ್ಯ.... ಇಂತಹ ಅಮೂಲ್ಯ ತತ್ವದರ್ಶನಕ್ಕಾಗಿ ಭಕ್ತರ ಮನಸ್ಸನ್ನು ಪರಿವರ್ತನೆ ಮಾಡುವಂತಹ ಶ್ರೀ ಅರ್ಜುನಗುರುಗಳನ್ನು ಮನಸಾ ನಮಿಸೋಣ.....

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥
॥ ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೇ ಜೈ ॥

:: 46 ::

ಅವಧೂತರು ಅತ್ಯಂತ ವಾತ್ಸಲ್ಯಮಯಿಯಾಗಿರುತ್ತಾರೆ. ಭಕ್ತರ ಮಾನಸಿಕ ಸ್ಥಿತಿಯನ್ನು ಅರಿತವರಾಗಿರುತ್ತಾರೆ. ಎಲ್ಲೇ ಇದ್ದರೂ ಹೇಗೇ ಇದ್ದರೂ ಅನನ್ಯ ಭಕ್ತಿಭಾವದಿಂದ ಆದ್ರ್ವತೆಯಿಂದ ಪ್ರಾರ್ಥಿಸಿದರೆ ಆ ಕೂಗು ಅವರಿಗೆ ತಲುಪುತ್ತದೆ. ಭಕ್ತಪರಾಧೀನರಾದ ಅವರು ಭಕ್ತರ ಪ್ರಾರ್ಥನೆಯನ್ನು ನೆರವೇರಿಸಿಬಿಡುತ್ತಾರೆ...ಮತ್ತು ಕೈಗೊಂಡ ಕೆಲಸವನ್ನು ಶುಭಪ್ರದವಾಗಿ ಪೂರೈಸುವಂತೆ ಮಾಡಿಬಿಡುತ್ತಾರೆ.

ಶ್ರೀ ಅರ್ಜುನ ಅವಧೂತರು ಕರುಣಾಸಾಗರ. ಭಕ್ತರ ಮಧ್ಯೆ ಮಾತನಾಡುತ್ತಿದ್ದರೂ ಮನದಲ್ಲಿ ಇನ್ನೆಲ್ಲೋ ಪ್ರಾರ್ಥನೆ ಮಾಡುವ ಭಕ್ತರ ಅಳಲನ್ನು ಕೇಳುತ್ತಿರುತ್ತಾರೆ. ಸಕಲವೇದ್ಯರು ಅವರು. ಶ್ರದ್ಧೆಯಿಂದ ಆದ್ರ್ವತೆಯಿಂದ ಮಾಡಿದ ಪ್ರಾರ್ಥನೆಯ ಫಲವನ್ನು ಆಗಲೇ ಕೊಟ್ಟುಬಿಡುತ್ತಾರೆ. ಎಂತಹ ಕಠಿಣಕೆಲಸವನ್ನೇ ಆಗಲೇ ಹೂವೆತ್ತಿದಂತೆ ಸಂಪನ್ನಗೊಳಿಸಿಬಿಡುತ್ತಾರೆ ಇವರು. ನಮ್ಮ ಪ್ರಾರ್ಥನೆಗೆ ನಾನು ಜೊತೆಗಿದ್ದೇನೆ ಎಂಬ ಭರವಸೆ ಕೊಡುತ್ತಾ ಸದಾ ಪೊರೆಯುವ ಇಂತಹ ದಯಾಮಯನಿಗೆ ಮನಸಾರೆ ನಮಿಸೋಣ.....

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥
॥ ಸದ್ಗುರು ಶ್ರೀ ಅರ್ಜುನ ಗುರುಮಹಾರಾಜ್ ಕೇ ಜೈ ॥

:: 47 ::

ಭಕ್ತರಾಗಲಿ ಅವರ ಕುಟುಂಬದವರಾಗಲಿ ಗುರುಪರಂಪರೆಯ ಯಾವುದೇ ಗುರುಗಳನ್ನು ಪೂಜಿಸುತ್ತಿದ್ದರೂ ಅದು ಅವಧೂತರಿಗೆ ವೇದ್ಯವಾಗುತ್ತಿತ್ತು. ಅವಧೂತರ ದೇಹಗಳು ಭಿನ್ನವಾದರೂ ಅವಧೂತಾತ್ಮಗಳು ಒಂದೇ ಅಲ್ಲವೇ.. ಭಕ್ತರು ಪರಂಪರಾಗತವಾಗಿ ಗುರುಸೇವೆಯಲ್ಲಿ ತೊಡಗಿದ್ದರೆ ಅವರಿಗೆ ಅವಧೂತರಲ್ಲಿ ಸೇವೆ ಮಾಡುವ ಸುಯೋಗ ಒದಗಿ ಬರುತ್ತಿತ್ತು. ಆಯಸ್ಕಾಂತದಂತೆ ಅವಧೂತರು ಅವರನ್ನು ತಮ್ಮ ಸೆಳೆಯುತ್ತಿದ್ದರು. ಮತ್ತು ಕುಲಪರಂಪರೆಯ ಆಚಾರವಿಚಾರಗಳನ್ನು ಮುಂದುವರಿಸಲು ಪ್ರೇರೇಪಿಸುತ್ತಿದ್ದರು.

ಶ್ರೀ ಅರ್ಜುನ ಗುರುಗಳು ವ್ಯಕ್ತಿಗಳ ಭೇಟಿಯಂದೇ ಅವರ ಪೂರ್ವಜರ ಇತಿಹಾಸವನ್ನೂ ತಿಳಿದುಬಿಡುತ್ತಿರುತ್ತಾರೆ. ಅವರ ಪೂರ್ವಜರು ಮಾಡುತ್ತಿದ್ದ ಗುರುಸೇವೆಯನ್ನು ಈ ಭಕ್ತರು ಮುಂದುವರಿಸುವಂತೆ ಅನುಗ್ರಹಿಸುತ್ತಿದ್ದರು. ಪರಂಪರಾಗತವಾಗಿ ಅನುಚಾನವಾಗಿ ಬಂದಿದ್ದ ಗುರುಸೇವೆಗೆ ಭಂಗಬರದಂತೆ ಅವರನ್ನು ಜಾಗೃತಗೊಳಿಸಲು ಪ್ರೇರೇಪಿಸುತ್ತಾರೆ. ಹೀಗೆ ಕುಲಪರಂಪರೆಯನ್ನು ಬಿಡದಂತೆ ಸೇವೆಯಲ್ಲಿ ತೊಡಗುವಂತೆ ಮಾಡುವ ಶ್ರೀ ಅರ್ಜುನಗುರುಗಳ ಕಾರುಣ್ಯವನ್ನು ಪಡೆಯುತ್ತಾ ಧನ್ಯರಾಗೋಣ.....

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥
॥ ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೀ ಜೈ ॥

:: 48 ::

ಅವಧೂತರು ಭಗವತ್ಪರೂಪಿಗಳು. ಅವರಿಗೆ ಕ್ಷೇತ್ರದರ್ಶನಗಳಾಗಲಿ ತೀರ್ಥಸ್ನಾನಾದಿಗಳಾಗಲಿ ವಿಶೇಷವಾಗಿರುವುದಿಲ್ಲ. ಏಕೆಂದರೆ ಅವರಿರುವ ಸ್ಥಿತಿಯಲ್ಲೇ ತೀರ್ಥಕ್ಷೇತ್ರಗಳ ದರ್ಶನವನ್ನು ಮಾಡಿ ದೇವತೆಗಳ ಸೇವೆಯನ್ನು ಮಾಡಿರುತ್ತಾರೆ. ಆದರೂ ಅವರು ಭಕ್ತಿಗೆ ಆ ದೇವತೆಗಳ ದಿವ್ಯಪ್ರಭೆಯ ಸ್ಪಂದನೆಯ ಅನುಭೂತಿಯಾಗಲಿ ಎಂಬ ಮನಸ್ಸಿನಿಂದ ಭಕ್ತರೊಡನೆ ತಾವೂ ಒಂದಾಗಿ ದರ್ಶನಮಾಡುತ್ತಾರೆ.

ಶ್ರೀ ಅರ್ಜುನ ಗುರುಗಳು ವಿಶೇಷಶಕ್ತಿಯುಳ್ಳವರು. ಅವರು ಇದ್ದ ಸ್ಥಳದಲ್ಲಿಯೇ ಅನೇಕ ತೀರ್ಥಕ್ಷೇತ್ರಗಳ ದರ್ಶನವನ್ನು ಮಾಡುವ ದಿವ್ಯಪುರುಷರು. ಆಯಾ ಕ್ಷೇತ್ರಗಳಲ್ಲಿ

ಅರ್ಜುನಾಚಲಂ

ಅವಧೂತ ರತ್ನ

ಪ್ರದಕ್ಷಿಣೆಯಾಗಲಿ, ಧ್ಯಾನವಾಗಲಿ ತನ್ಮಯತೆಯಿಂದ, ಭಾವಪೂರ್ಣವಾಗಿ ಮಾಡುತ್ತಾ ತಮ್ಮೊಡನೆ ಬಂದಿರುವ ಭಕ್ತರಿಗೆ ಭಗವಂತನ ಸೇವೆಯ ರೀತಿಯನ್ನು ತಿಳಿಯುವಂತೆ ಮಾಡುವುದು ಅವರ ಕರುಣಾಪರತೆಯೆಂದೇ ಹೇಳಬಹುದು. ಹೀಗೆ ಭಗವಂತನ ಸಾನ್ನಿಧ್ಯದ ಸೇವೆಯನ್ನು ಸ್ವತಃ ಮಾಡುತ್ತಾ ಭಕ್ತರಿಗೂ ಮಾಡಿಸುವ ಶ್ರೀಗುರುಗಳ ಚರಣಕಮಲಗಳಿಗೆ ಮನಸಾ ನಮಿಸೋಣ.....

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥

॥ ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೀ ಜೈ ॥

:: 49 ::

ಅವಧೂತರ ದರ್ಬಾರ್ ನಲ್ಲಿ ಅಚ್ಚರಿಗಳ ಆಗರವೇ ಇರುವುದು ಎಲ್ಲರಿಗೂ ತಿಳಿದ ವಿಷಯವೇ ಆಗಿದೆ. ಅವಧೂತರಿಂದ ಬಂದ ಒಂದೊಂದು ಮಾತುಗಳು ಅಮೂಲ್ಯ ಅನರ್ಘ್ಯ... ಯಾರ ಹೆಸರನ್ನೂ ಹೇಳದೆ ಸಂಬಂಧಪಟ್ಟವರಿಗೇ ಮಾತ್ರಾ ಉತ್ತರ ತಿಳಿಯುವಂತೆ ಮಾಡುವುದು ಇಂತಹ ಜ್ಞಾನಿಗಳಿಗೆ ಮಾತ್ರಾ ಸಾಧ್ಯ...

ಶ್ರೀ ಅರ್ಜುನ ಗುರುಗಳ ಸಾನ್ನಿಧ್ಯದಲ್ಲಿ ಪ್ರವಚನಗಳು ನಿತ್ಯ ನಡೆಯುತ್ತಿರುತ್ತಾ ಇರುತ್ತದೆ. ಗುರುಗಳು ಆಡುವ ಪ್ರತಿಯೊಂದು ಮಾತುಗಳೂ ಅನನ್ಯ ಇವರ ಮಾತಿನಲ್ಲಿ ಎಲ್ಲರ ಪ್ರಶ್ನೆಗಳಿಗೂ ಉತ್ತರವಿರುವುದು. ಕೆಲವರಿಗೆ ಮಾಡಿದ ತಪ್ಪುಗಳ ಅರಿವಾಗಿ ಕಣ್ಣೀರಿಡುತ್ತಾ ಪಶ್ಚಾತ್ತಾಪ ಪಡುತ್ತಾರೆ. ಮಾಡಿದ ತಪ್ಪನ್ನು ಅರಿಯುವಂತೆ ಮಾಡಿ ಅವರ ಹೃದಯ ಪರಿವರ್ತನೆ ಮಾಡುವ ಕರುಣಾಳು ಗುರುವಿಗೆ ಮನಃಪೂರ್ವಕ ನಮಸ್ಕಾರ ಮಾಡುತ್ತಾ ನಮಿಸೋಣ.....

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥

॥ ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೀ ಜೈ ॥

:: 50 ::

ಅವಧೂತರು ಪರಿಹರಿಸದೇ ಇರುವ ಜಟಿಲಸಮಸ್ಯೆಗಳು ಇರುವುದಿಲ್ಲ. ಆತ್ಮತೆಯಿಂದ ಪ್ರಾರ್ಥಿಸಿದ ಭಕ್ತವರ್ಗದ ಕರೆಗೆ ಓಗೊಡುವ ದಯಾಮಯಿ ಇವರು.

ಎಷ್ಟೋ ಬಾರಿ ಮೃತ್ಯುವಿನ ದವಡೆಯವರೆಗೆ ಹೋಗಿರುವವರನ್ನೂ ಜೀವನ್ಮುಖಿ ಮಾಡಿರುವ ನಿದರ್ಶನಗಳಿವೆ. ಆರ್ತತೆಯಿಂದ ಮಾಡುವ ಪರಿಶುದ್ಧಪ್ರಾರ್ಥನೆಗೆ ಅವರು ಅನುಗ್ರಹಿಸುತ್ತಾರೆ.

ಶ್ರೀ ಅರ್ಜುನ ಗುರುಗಳ ಬಳಿಗೆ ಎಷ್ಟೋ ಬಾರಿ ಸಾವಿನಂಚಿನಲ್ಲಿರುವವರನ್ನು ಉದ್ಧರಿಸಬೇಕೆಂದು ಭಕ್ತರು ಪ್ರಾರ್ಥಿಸುತ್ತಾರೆ. ಆಗ ಗುರುಗಳು ಧ್ಯಾನದಿಂದ ಅವರ ಕರ್ಮಫಲಗಳನ್ನು ತಿಳಿದು ಅವರಲ್ಲಿ ಜೀವಚೈತನ್ಯವನ್ನು ತುಂಬುವರು. ಹೀಗೆ ಭಕ್ತರ ಮನಮನೆಗಳಲ್ಲಿ ಭಕ್ತಿಯ ಬೀಜ ಬಿತ್ತಿ ಶರಣಾಗತಿಯ ಭಾವ ತುಂಬಿ ಸಂತುಷ್ಟತೆಯ ಮನೋಭಾವ ತುಂಬುವ ಶ್ರೀ ಅರ್ಜುನಗುರುಗಳ ಶಿಷ್ಯವಾತ್ಸಲ್ಯಕ್ಕೆ ಎಣೆಯುಂಟೇ.....

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥
ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೀ ಜೈ ॥

:: 51 ::

ಅವಧೂತರು ಒಮ್ಮೆ ಒಂದು ವಿಷಯವನ್ನು ನೆರವೇರಿಸಲು ನಿರ್ಧಾರ ಮಾಡುತ್ತಾರೆ ಎಂದರೆ ಅದು ಯಾವುದೇ ಕಾರಣದಲ್ಲಿಯಾದರೂ ನಿಲ್ಲುವುದಿಲ್ಲ. ಅದು ಕಾರ್ಯಕ್ರಮಗಳ ಗಮನಗಳ ನಿರ್ಧಾರವಾಗಿರಬಹುದು ಅಥವಾ ಮತ್ಯಾವುದಾದರೂ ಆಗಬಹುದು....ಅವು ಸಂಪನ್ನವಾಗಿಯೇ ಆಗುತ್ತದೆ. ಅವರ ಮಾತೆಂದರೆ ಶಿಲಾಶಾಸನ....

ಶ್ರೀ ಅರ್ಜುನ ಗುರುಗಳು ಯಾವುದಾದರೂ ಕಾರ್ಯಕ್ರಮಗಳನ್ನು ನಿರ್ಧಾರಮಾಡಿದರೆಂದರೆ ಅದು ಆಗಿಯೇ ಆಗುವುದು. ಅವರಿಂದ ನಿರ್ಧಾರಿತ ಸಮಯದಲ್ಲಿಯೇ, ಅವರಿಂದ ನಿರ್ದೇಶಿಸಲ್ಪಟ್ಟ ಕಾರ್ಯಗಳು ಅತ್ಯುತ್ತಮವಾಗಿ ಸಂಪನ್ನಗೊಳ್ಳುವುವು. ಅವರ ಮಾತುಗಳನ್ನು ಪಂಚಭೂತಗಳೇ ಪಾಲಿಸುತ್ತವೆ ಎಂದರೆ ಅವರ ಮಹಿಮೆಗಳನ್ನು ವರ್ಣಿಸಲು ಅಸಾಧ್ಯ.... ಮನಸಿನಂತೆ ಮಾತು ಮಾತಿನಂತೆ ನುಡಿ ನುಡಿಯಂತೆ ನಡೆಯನ್ನು ತಾವು ಅನುಸರಿಸುತ್ತಾ ನಮಗೆ ಕಲಿಸುತ್ತಿರುವ ಶ್ರೀ ಅರ್ಜುನಗುರುಗಳಿಗೆ ಶಿರಸಾಷ್ಟಾಂಗ ನಮನಗಳು..

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥
ಸದ್ಗುರು ಶ್ರೀ ಅರ್ಜುನ ಗುರುಮಹಾರಾಜ್ ಕೀ ಜೈ ॥

:: 52 ::

ಅವಧೂತರ ಬಾಹ್ಯರೂಪದಿಂದ ಅವರನ್ನು ತಿಳಿಯುವುದು ಅಸಾಧ್ಯ. ಬಾಹ್ಯಕ್ಕಣ್ಣಿಗೆ ಕಾಣುವುದೇ ಸತ್ಯವಲ್ಲ, ಒಳಗಣ್ಣಿಗೆ ಕಾಣುವುದೇ ಸತ್ಯ ಎಂದು ಭಕ್ತರಿಗೆ ಈ ಮೂಲಕ ತಿಳಿಯಪಡಿಸುತ್ತಾರೆ.

ಶ್ರೀ ಅರ್ಜುನ ಗುರುಗಳು ಬಾಹ್ಯಾಡಂಬರಗಳಿಗೆ ಕಿಂಚಿತ್ತೂ ಬೆಲೆಕೊಡುವುದಿಲ್ಲ. ಭಕ್ತರ ಶುದ್ಧಮನದ ಆಂತರ್ಯವು ಗುರುಗಳಿಗೆ ಗೋಚರವಾಗುತ್ತದೆ. ಅಂತಹ ಭಕ್ತರಿಗೆ ಗುರುಗಳ ಅನುಗ್ರಹವಾಗುತ್ತದೆ. ಸತ್ಯಪೂರಿತ ನಡೆನುಡಿಗಳು, ಪರಿಶುದ್ಧನೋಟವೇ ಗುರುಕೃಪೆಗೆ ಸಾಧನವಾಗುತ್ತದೆ. ಧನಕನಕ ವಸ್ತುಗಳಿಂದಲಾಗಲೀ ಅಥವಾ ಆಡಂಬರದ ಪ್ರದರ್ಶನದಿಂದಲಾಗಲೀ ಗುರುದೃಷ್ಟಿಗೆ ಬೀಳಲು ಸಾಧ್ಯವಿಲ್ಲ. ತ್ರಿಕರಣ ಶುದ್ಧಿಯಿಂದ ಗುರುಗಳನ್ನು ಪ್ರಾರ್ಥಿಸಿದರೆ ಸಾಕು....ಆ ಪ್ರಾರ್ಥನೆ ಗುರುವಿಗೆ ತಲುಪಿ ನಮಗೆ ಸಮಾಧಾನದ ಮನಸ್ಥಿತಿಯನ್ನು ದಯಪಾಲಿಸುತ್ತಾರೆ ಕರುಣಾಶಾಲಿಗಳಾದ ಶ್ರೀ ಗುರುವರ್ಯರು....

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥

॥ ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೀ ಜೈ ॥

:: 53 ::

ಅವಧೂತರು ವಜ್ರದಂತಹ ಮನಸ್ಸನ್ನೂ ಸಹ ಹಾಗೆ ಪರಿವರ್ತನೆ ಮಾಡಬಲ್ಲರು. ಅವರ ಅಮೋಘ ಸನ್ನಿಧಾನದಿಂದ ಭಕ್ತರ ಮಾನಸಿಕದ್ವಂದ್ವಗಳ, ಅಹಂಭಾವಾದಿಗಳ ನಾಶವಾಗುತ್ತದೆ.

ಶ್ರೀ ಅರ್ಜುನ ಗುರುಗಳ ಸನ್ನಿಧಾನಕ್ಕೆ ಬರುವ ಎಷ್ಟೋ ಜನರು ಕರ್ಮಾನುಸಾರವಾಗಿ ಚಿಂತನೆಯ ಲಹರಿಯನ್ನು ಹೊತ್ತು ಬಂದಿರುತ್ತಾರೆ. ಆದರೆ ಗುರುಗಳ ಸಾನ್ನಿಧ್ಯದಿಂದ ಅವರ ಅಹಂಭಾವವು ನಾಶವಾಗುತ್ತದೆ. ಗುರುಗಳ ವಚನಗಳ ಶ್ರವಣದಿಂದ ಅಲೌಕಿಕ ಆನಂದ ಪ್ರಾಪ್ತವಾಗಿ ಎಷ್ಟೋ ಪ್ರಶ್ನೆಗಳಿಗೆ ಉತ್ತರ ದೊರೆತು ಮನವು ಶುಭ್ರ ಆಗಸದಂತೆ ತಿಳಿಯಾಗುತ್ತದೆ. ಶ್ರೀ ಗುರುಗಳ ಒಂದು ಆಪ್ತಾಯಮಾನ ನೋಟದಿಂದ ತಿಳಿದೋ ತಿಳಿಯದೆಯೋ ಮಾಡಿರುವ ತಪ್ಪುಗಳೆಲ್ಲಾ ಪಶ್ಚಾತ್ತಾಪದ

ಅರ್ಜುನಾಚಲಂ

ಅವಧೂತ ರತ್ನ

ಕಣ್ಣಿರಾಗಿ ಮಾರ್ಪಡುತ್ತದೆ. ಹೀಗೆ ನಮ್ಮ ಋಣಾತ್ಮಕ ಮನೋಭಾವಗಳನ್ನು ಬದಲಿಸುವ ಗುರುಗಳ ಕರುಣಾಪರತೆಯು ಕಡಲಿಗಿಂತ ಆಳವಾದುದು....ಆಗಸಕ್ಕಿಂತ ವಿಶಾಲವಾದುದು....

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥
॥ ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೀ ಜೈ ॥

:: 54 ::

ಅವಧೂತರ ಮುಖದಿಂದ ಹೊರಬಂದ ವಾಕ್ಯಗಳು ವೇದೋಪನಿಷತ್ತಿಗೆ ಸಮವಾದವು. ಅವರು ಹೇಳಿದ ವರವಾಕ್ಯವನ್ನು ಅನುಸರಿಸುವುದನ್ನು ಬಿಟ್ಟು ಬೇರೆ ದಾರಿಯೇ ಭಕ್ತರಿಗಿರುವುದಿಲ್ಲ. ಭಕ್ತಿಯಿಂದ ತಲೆಬಾಗಿ ಅದನ್ನು ಅನುಸರಿಸಿದರೆ ಕೈಹಿಡಿದು ಪ್ರೀತಿಯಿಂದ ನಡೆಸುತ್ತಾರೆ.

ಶ್ರೀ ಅರ್ಜುನ ಗುರುಗಳು ಭಕ್ತರನ್ನದ್ವೇಶಿಸಿ ಹೇಳುವ ಪ್ರತಿ ಪದಗಳಾಗಲೀ ವಾಕ್ಯಗಳಾಗಲೀ ವಾಕ್ಯಾಂಶಗಳಾಗಲೀ ಅನುಶಾಸನಕ್ಕೆ ಸಮವಾದುದು. ಅವುಗಳನ್ನು ಶಿರಸಾ ಪಾಲಿಸುವುದಷ್ಟೇ ಭಕ್ತರ ಪಾಲಿನ ಮಹಾಭಾಗ್ಯ. ಹೀಗೆ ಭಕ್ತಿಗೆ ಸನ್ಮಾರ್ಗ ತೋರುತ್ತಾ ಆಪತ್ತುಗಳಿಂದ ಪಾರುಮಾಡುತ್ತಾ ಭಕ್ತಜನರ ಜೊತೆಜೊತೆಯಲ್ಲಿಯೇ ಇರುವ ಶ್ರೀ ಅರ್ಜುನಗುರುಗಳ ಭಕ್ತಪರತೆಗೆ ಹೋಲಿಕೆಯಿಲ್ಲದೆ.....

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥
॥ ಸದ್ಗುರು ಶ್ರೀ ಅರ್ಜುನ ಗುರುಮಹಾರಾಜ್ ಕೀ ಜೈ ॥

:: 55 ::

ಅವಧೂತರು ದೇಶಕಾಲವನ್ನು ಪರಿಗಣಿಸುವುದಿಲ್ಲ. ಹಾಗೆಯೇ ಭಾಷೆಗಳೂ ಭಕ್ತರೊಡನೆ ಸಂಭಾಷಿಸಲು ಅವರಿಗೆ ಬಾಧಕವಾಗುವುದಿಲ್ಲ. ಭಕ್ತರ ಭಾವಕ್ಕೆ ಅನುಗುಣವಾಗಿ ಅವರ ಭಾಷೆಯಲ್ಲೇ ಉತ್ತರಕೊಡುವ ಮಹಾತ್ಮರಿವರು.

ಶ್ರೀ ಅರ್ಜುನಗುರುಗಳು ತಮ್ಮ ದರ್ಶನಕ್ಕಾಗಿ ಬರುವ ಭಕ್ತರ ಮನಸನ್ನು ಅರಿತು ಅವರ ಭಾಷೆಯಲ್ಲಿ ಉತ್ತರಿಸುತ್ತಾರೆ. ಭಾವದ ಸಂವಹನಕ್ಕೆ ಭಾಷೆಯು

ಅರ್ಜುನಾಚಲಂ

ಅವಧೂತ ರತ್ನ

ತೊಡಕೇಕೆ...ಗುರುಗಳ ಅಸ್ಥಲಿತವಾದ ಶುದ್ಧಭಾಷೆಯನ್ನು ಕೇಳುತ್ತಾ ಧನ್ಯತೆಯ ಭಾವದಿಂದ ನಮಿಸುವ ಭಕ್ತರ ಸಂತೋಷಕ್ಕೆ ಎಣೆಯುಂಟೇ.... ಇಂತಹ ಆನಂದವನ್ನು ಕರುಣಿಸುವ ಗುರುಗಳಿಗೆ ಭಕ್ತರು" ಇಂತವರ ಸೇವಾಭಾಗ್ಯ ಕೊಡೊ ದೇವದೇವ" ಎಂದು ಹಾಡುತ್ತಾ ಪ್ರಣಾಮಗಳನ್ನು ಸಲ್ಲಿಸುತ್ತಾರೆ.

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥

॥ ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೀ ಜೈ ॥

:: 56 ::

ಅವಧೂತರಿಗೆ ಯಾರನ್ನಾದರೂ ತಮ್ಮ ಬಳಿಗೆ ಕರೆಸಿಕೊಳ್ಳಬೇಕೆಂಬ ಸಂಕಲ್ಪವಿದ್ದಲ್ಲಿ ಯಾವ ರೀತಿಯೊಳಗಾದರೂ ಕರೆಸಿಕೊಳ್ಳುತ್ತಾರೆ. ಅಂತಹ ಭಕ್ತರು ಬೇರೆಲ್ಲೋ ಹೋಗಬೇಕಾದವರು ಅವರಿಗೆ ಅರಿವಿಲ್ಲದಂತೆ ಅವಧೂತರ ಸಾನ್ನಿಧ್ಯಕ್ಕೆ ಬಂದುಬಿಡುತ್ತಾರೆ. ಅವಧೂತರ ಸಂಕಲ್ಪಶಕ್ತಿ ಇತರರಿಗೆ ಅರಿವಾಗುವುದಾದರೂ ಹೇಗೆ....

ಶ್ರೀ ಅರ್ಜುನ ಗುರುಗಳ ದರ್ಶನಕ್ಕೆ ಕೆಲ ಭಕ್ತರು ಅವರಿಗರಿವಿಲ್ಲದೆಯೇ ಬರುತ್ತಾರೆ. ಕಸ್ತೂರಿಯ ಪರಿಮಳಕ್ಕೆ ಮಲ್ಲಿಗೆಯ ಸುಗಂಧಕ್ಕೆ ಹೇಗೆ ಜೇನ್ನೋಣ ತಾನಾಗಿಯೇ ಬರುವಂತೆ ಅವಧೂತಕುಲದ ರತ್ನಪ್ರಾಯರಾದ ಗುರುಗಳ ದರ್ಶನಕ್ಕೆ ಭಕ್ತರು ಅವರಾಗಿಯೇ ಬರುತ್ತಾರೆ. ದತ್ತಪರಂಪರೆಯ ಒಬ್ಬ ಗುರುವನ್ನು ಭಕ್ತಿಯಿಂದ ಪೂಜಿಸುವ ಭಕ್ತರಿಗೆ ಗುರುಗಳಲ್ಲಿ ಅವರು ಪೂಜಿಸುವ ಗುರುವನ್ನೇ ಕಾಣುವಂತಹ ಅನೇಕ ನಿದರ್ಶನಗಳಿವೆ. ಅವಧೂತ ಪರಂಪರೆಯ ಗುರುಗಳ ದೇಹಗಳು ಬೇರಾದರೂ ಅವಧೂತಾತ್ಮವು ಒಂದೇ ಎಂಬ ತತ್ವವ ತೋರುವ ಶ್ರೀ ಗುರುವರ್ಯರಲ್ಲಿ ಸಾಷ್ಟಾಂಗ ಪ್ರಣಾಮಗಳು.

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥

॥ ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೀ ಜೈ ॥

:: 57 ::

ಅವಧೂತರು ಅಪ್ರತಿಮ ಚಿಂತನಶಾಲಿಗಳು. ಸಕಲಕಾಲದ ಆಗುಹೋಗುಗಳನ್ನು ಬಲ್ಲವರು. ಅವರಿಗೆ ಕ್ಷಣದಲ್ಲಿ ಸಾಧ್ಯವಾಗುವ ಕೆಲಸಗಳನ್ನು ತಾವು ಮಾಡದೇ ಭಕ್ತರನ್ನು ಪ್ರೇರೇಪಿಸಿ ಅವರಿಂದ ಕೆಲಸಗಳನ್ನು ಮಾಡಿಸುವ ಇವರ ರೀತಿಯೇ ಅನನ್ಯ....

ಶ್ರೀ ಅರ್ಜುನ ಗುರುಗಳು ತ್ರಿಕಾಲಜ್ಞಾನಿಗಳು. ಕ್ಷಣಕ್ಷಣಗಳ ಆಗುಹೋಗುಗಳ ಅರಿತವರು. ಇವರು ಭಕ್ತರ ಮೂಲಕ ಅನೇಕ ಜನೋಪಯೋಗಿ ಕಾರ್ಯಗಳನ್ನು ಧಾರ್ಮಿಕಕಾರ್ಯಗಳನ್ನು ಮಾಡಲು ಪ್ರೇರೇಪಣೆ ಕೊಟ್ಟು ಅವರಿಂದಲೇ ವೈಭವಕರವಾಗಿ ಸಂಪನ್ನಗೊಳಿಸಿದ ಮಹಾತ್ಮರಿವರು. ಎಲ್ಲ ಕಾರ್ಯಕಾರಣಗಳ ಕರ್ತೃವಾಗಿ ಪ್ರೇರಕರಾದರೂ ಕಾರ್ಯಾನಂತರದ ಯಶಸ್ಸಿನ ಆನಂದವನ್ನು ಎಲ್ಲ ಭಕ್ತರೂ ಆಸ್ವಾದಿಸುವಂತೆ ಮಾಡಿ ಮಂದಸ್ಥಿತನಾಗಿ ನಿಲ್ಲುವ ಶ್ರೀ ಗುರುಗಳ ಭಕ್ತಪರತೆಗೆ ಯಾವ ಹೋಲಿಕೆ ನೀಡಲು ಸಾಧ್ಯ.....

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥
॥ ಸದ್ಗುರು ಶ್ರೀ ಅರ್ಜುನ ಗುರುಮಹಾರಾಜ್ ಕೀ ಜೈ ॥

:: 58 ::

ಸಾಮಾನ್ಯವಾಗಿ ಲೋಕದಲ್ಲಿ ಯಾವ ರೋಗಕ್ಕೆ ಯಾವುದು ಅಪಘ್ಯವೋ ಅದೇ ಅವಧೂತರ ಸಾನ್ನಿಧ್ಯದಲ್ಲಿ ಅದೇ ಪಠ್ಯವಾಗುತ್ತದೆ. ಇದು ವಿಚಿತ್ರವೆನಿಸಿದರೂ ಅದೇ ಸತ್ಯ.....

ಶ್ರೀ ಅರ್ಜುನ ಗುರುಗಳು ಭವರೋಗದ ವೈದ್ಯರು. ರೋಗದಿಂದ ನರಳುವವ ಇವರ ಆಶೀರ್ವಾದದಿಂದ, ಅನುಗ್ರಹದಿಂದ ನಿರೋಗಿಯಾಗುತ್ತಾನೆ. ರೋಗನಿವಾರಣೆಗಾಗಿ ಶ್ರೀ ಗುರುಗಳು ಸೂಚಿಸುವ ಪರಿಹಾರಗಳಿಗೂ ರೋಗಕ್ಕೂ ಸಂಬಂಧವಿಲ್ಲದಿದ್ದರೂ ಅವರು ಸೂಚಿಸಿದ ಪರಿಹಾರಗಳಿಂದ ರೋಗನಿವಾರಣೆಯಾಗಿ ಹರ್ಷಚಿತ್ತರಾಗಿ ಗುರುಗಳಿಗೆ ಭಕ್ತರು ಸಾಷ್ಟಾಂಗನಮನಗಳನ್ನು ಸಲ್ಲಿಸುತ್ತಾರೆ. ಹೀಗೆ ಕಳವಳದಿಂದ ಬಂದ ಭಕ್ತಿಗೆ ನೆಮ್ಮದಿಯ ಸಾಂತ್ವನವನ್ನು ಹೇಳುವ ಗುರುಗಳಿಗೆ ಅನಂತ ನಮನಗಳು.....

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥
॥ ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೀ ಜೈ ॥

:: 59 ::

ಅವಧೂತರು ನಿಷ್ಕಲ್ಮಶ ಪ್ರಾರ್ಥನೆಗೆ ಫಲಕೊಡುತ್ತಾರೆ. ಪ್ರತ್ಯಕ್ಷವಾಗಿಯಾದರೂ

ಅರ್ಜುನಾಚಲಂ

ಅವಧೂತ ರತ್ನ

ಅವರ ಮುಂದೆ ಪ್ರಾರ್ಥಿಸಿದರೂ ಸರಿಯೇ ಅಥವಾ ಪರೋಕ್ಷವಾಗಿಯಾದರೂ ಪ್ರಾರ್ಥಿಸಿದರೂ ಸರಿಯೇ ಆ ಭಕ್ತಿಸೂರ್ವಕಪ್ರಾರ್ಥನೆ ಅವಧೂತರ ಅವಗಾಹನೆಗೆ ಬಂದು ಆ ಪ್ರಾರ್ಥನೆ ನೆರವೇರಿಬಿಡುತ್ತದೆ.

ಶ್ರೀ ಅರ್ಜುನಗುರುಗಳು ಎಲ್ಲರ ಮನವನ್ನು ಅರಿತ ಕರುಣಾಮಯಿ. ಅವರಲ್ಲಿ ಭಕ್ತಿಸೂರ್ವಕವಾಗಿ ಮಾತಿನಲ್ಲಿಯಾದರೂ ಮೌನವಾಗಿಯಾದರೂ ಪ್ರಾರ್ಥನೆ ಮಾಡಿದರೆ ಆ ಮಮತಾಮಯಿಗೆ ತಲುಪಿ ಆ ಪ್ರಾರ್ಥನೆ ನೆರವೇರುತ್ತದೆ. ಅಷ್ಟು ಭಕ್ತರ ದೀನರ ಕಷ್ಟವನ್ನು ದೂರಮಾಡುವ ಶ್ರೀ ಗುರುಗಳ ಭಕ್ತಪ್ರಿಯತೆಯನ್ನು ಹೇಳಲು ಪದಗಳೇ ಸಾಲದು.....ಇಂತಹ ಗುರುಗಳಿಗೆ ಮನಸಾ ನಮನಗಳು..

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥

॥ ಸದ್ಗುರು ಶ್ರೀ ಅರ್ಜುನ ಗುರುಮಹಾರಾಜ್ ಕೀ ಜೈ ॥

:: 60 ::

ಅವಧೂತರ ಸನ್ನಿಧಾನದಲ್ಲಿ ಕುಳಿತುಕೊಳ್ಳುವುದೇ ಮಹದಾನಂದ. ಅವರ ದಿವ್ಯ ವಚನಗಳನ್ನು ಕೇಳುವುದೇ ದಿವ್ಯಾನುಭವ. ಇಹದ ಎಲ್ಲ ನೋವು ಸಂಕಟಗಳನ್ನು ಮರೆಸುವ ದಿವ್ಯಚೇತನರೇ ಅವಧೂತರು.

ಯಾರ ಸಾನ್ನಿಧ್ಯದಲ್ಲಿ ನಮ್ಮ ಮನಸಿನ ಮದ ಅಹಂಕಾರಗಳು ಕರಗಿ ನಿರ್ಮಲವಾದ ಆನಂದದ ಅನುಭೂತಿಯುಂಟಾಗುವುದೋ ಅಲ್ಲಿ ನಿಜವಾದ ಸದ್ಗುರುಗಳ ಆವಾಸಸ್ಥಾನ. ಅದೇ ನಮ್ಮ ಶ್ರೀ ಅರ್ಜುನಗುರುಗಳ ದಿವ್ಯಸನ್ನಿಧಾನ. ಇಲ್ಲಿ ಭಕ್ತರ ಮನದಲ್ಲಿ ನಿತ್ಯದ ದುಃಖ ದುಮ್ಮಾನಗಳು, ಕಷ್ಟಕಾರ್ಪಣ್ಯಗಳು ಯಾವುದೂ ಬಳಿ ಸುಳಿಯುವುದಿಲ್ಲ. ಶ್ರೀ ಗುರುಗಳ ದಿವ್ಯತೇಜಸ್ಸಿನ ಮುಂದೆ ಈ ನಕಾರಾತ್ಮಕತೆಗಳೆಲ್ಲ ಸುಟ್ಟು ಭಸ್ಮವಾಗುವುವು. ಶ್ರೀ ಗುರುಗಳ ವಾತ್ಸಲ್ಯಮಯ ನೋಟ, ಕರುಣಿತುಂಬಿದ ಕೃಪಾದೃಷ್ಟಿ, ಅಮೃತತುಂಬಿದ ವಚನಗಳು, ಸಹಸ್ರ ಸೂರ್ಯರ ಕಾಂತಿಗೆ ಸಮವಾದ ಮುಗುಳ್ಳಗೆ..... ಭಕ್ತರನ್ನು ಅಲೌಕಿಕ ಆನಂದಕ್ಕೆ ಕೊಂಡೊಯ್ಯುತ್ತದೆ. ಎಲ್ಲರ ಮನವರಿತ ಶ್ರೀ ಅರ್ಜುನ ಗುರುಗಳ ದಿವ್ಯಸನ್ನಿಧಾನಕ್ಕೆ ಶಿರಬಾಗಿ ನಮಿಸೋಣ....

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥

॥ ಸದ್ಗುರು ಶ್ರೀ ಅರ್ಜುನ ಗುರುಮಹಾರಾಜ್ ಕೀ ಜೈ ॥

:: 61 ::

ಅವಧೂತರು ತಮ್ಮ ಭೇಟಿಗೆ ಎಂದು ಯಾರು ಎಷ್ಟು ಹೊತ್ತಿಗೆ ಬರುವರೆಂದು ಅರಿತಿರುತ್ತಾರಲ್ಲದೆ ಯಾವ ಕಾರಣಕ್ಕಾಗಿ ಬರುವರೆಂದೂ ಅರಿತಿರುತ್ತಾರೆ. ಪ್ರಪಂಚದ ಎಲ್ಲಾ ಆಗುಹೋಗುಗಳನ್ನು ಬಲ್ಲ ಇವರ ಸರ್ವಜ್ಞತ್ವವು ನಮ್ಮಂತಹ ಸಾಧಾರಣರ ಯೋಚನೆಯ ಪರಿಧಿಗೆ ನಿಲುಕದ ವಿಷಯವಾಗಿದೆ.

ಶ್ರೀ ಅರ್ಜುನಗುರುಗಳ ದರ್ಶನಕ್ಕಾಗಿ ಬರುವ ಭಕ್ತರ ಅಂತರಂಗವು ಅವರಿಗೆ ತಿಳಿದಿರುತ್ತದೆ. ಭಕ್ತರು ಬರುವ ಕಾರಣವನ್ನೂ ಅವರ ಮನೋಭೀಷವನ್ನೂ ಭಕ್ತರು ಹೇಳುವುದರ ಮುಂಚೆಯೇ ಹೇಳಿ ಅದಕ್ಕೆ ಪರಿಹಾರವನ್ನೂ ಸೂಚಿಸುವ ಮಹಾತ್ಮರಿವರು. ಇಂತಹ ಭಕ್ತರು ಇಂತಹ ಪ್ರಶ್ನೆ ಕೇಳುವರು ಇಷ್ಟು ಹೊತ್ತು ಇರುವರೆಂದು ಹೇಳಿ ಚಾಚೂ ತಪ್ಪದೆ ಅದರಂತೆಯೇ ನಡೆದುದರ ನಿರ್ದರ್ಶನವು ಹೇರಳವಾಗಿದೆ. ಇಂತಹ ಮಹಾನ್ ಚೇತನರ ಚರಣಾರವಿಂದಗಳಿಗೆ ತ್ರಿಕರಣಶುದ್ಧಿಯಿಂದ ಭಕ್ತಿಯಿಂದ ಪ್ರಣಾಮಗಳನ್ನು ಸಲ್ಲಿಸೋಣ....

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥
॥ ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೀ ಜೈ ॥

:: 62 ::

ಅವಧೂತರ ದರ್ಬಾರ್ ಒಮ್ಮೊಮ್ಮೆ ಪಾಂಡಿತ್ಯಪೂರ್ಣ ರಸಗಂಗೆಯಾದರೆ ಕೆಲವೊಮ್ಮೆ ನೇರಮಾತುಗಳಿಂದ ತಿಳುವಳಿಕೆಯನ್ನು ನೀಡುವ ಭಾವಗಂಗೆಯಾಗುತ್ತದೆ. ಅದೆಷ್ಟೋ ವಿಷಯಗಳ ಚರ್ಚೆಯಾಗಿ ಅದೆಷ್ಟೋ ಭಕ್ತರ ಮನದಾಳದ ಧ್ವನಿಗಳಿಗೆ ಉತ್ತರವಾಗುತ್ತಿತ್ತು.

ಶ್ರೀ ಅರ್ಜುನಗುರುಗಳ ಸಭೆಯಲ್ಲಿ ಅವರಾಗಿಯೇ ಕೆಲವರಿಗೆ ಪ್ರಶ್ನೆಕೇಳಿ ಅವರಿಂದ ಬಂದ ಉತ್ತರಕ್ಕೆ ಗುರುಗಳು ನೀಡುವ ವಿವರಣೆ ಅತ್ಯಂತ ಪರಿಣಾಮಕಾರಿಯಾಗಿರುತ್ತದೆ. ದುಃಖ ಅಜ್ಞಾನಗಳೇ ಮೊದಲಾದ ಕಲ್ಮಶ ತುಂಬಿದ್ದ ಮನಕ್ಕೆ ಶ್ರೀ ಗುರುಗಳ ವಚನಗಳು ಬೆಳಕಿನಂತೆ ತುಂಬಿ ಮನವು ಸಂದಿಗ್ಧತೆ ಕಳೆದ ಪ್ರಶಾಂತ ಕಡಲಿನಂತಾಗುತ್ತದೆ. ಹೀಗೆ ಭಕ್ತರ ಮನವನ್ನು ದರ್ಪಣವನ್ನಾಗಿ ಮಾಡುವ ಶ್ರೀಗುರುಗಳ ನೆನೆಯುತಾ ನಮಿಸುತಾ ಭಜಿಸುತಾ ಧನ್ಯರಾಗೋಣ....

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥
॥ ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೀ ಜೈ ॥

:: 63 ::

ಅವಧೂತರು ಸ್ವರೂಪವಾಗಿ ಎದುರಿಗೆ ಇದ್ದರೆ ಆ ಪವಿತ್ರತರಂಗಗಳು ಎಲ್ಲೆಡೆ ವ್ಯಾಪಿಸಿ ವಾತಾವರಣವನ್ನೆ ಶುದ್ಧಗೊಳಿಸುತ್ತವೆ. ಅವರು ಭಾವಪ್ರಿಯರು. ಭಾವನಾಪ್ರಿಯರು. ಅವರನ್ನು ಭಕ್ತಿಯಿಂದ ನಮಿಸುತ್ತಾ ಅವರ ಭಾವಚಿತ್ರಕ್ಕಾಗಲೀ ಅವರ ನಾಮ ಸ್ಮರಿಸುವುದಾಗಲೀ ಮಾಡಿದರೆ ಅದೇ ಭಾವೋದಯವಾಗಿ ಭಕ್ತರ ಅಭೀಷ್ಟಗಳು ಪೂರ್ಣವಾಗುತ್ತದೆ.

ಶ್ರೀ ಅರ್ಜುನಗುರುಗಳು ಪ್ರತ್ಯಕ್ಷವಾಗಿ ಎದುರಿಗಿದ್ದರೆ ಆ ಪ್ರಭೆಯ ಅಲೆಗಳು ಎಲ್ಲೆಡೆ ವ್ಯಾಪಿಸಿ ಭಕ್ತರನ್ನು ಧನ್ಯರನ್ನಾಗಿ ಮಾಡುತ್ತವೆ. ಕೆಲವೊಮ್ಮೆ ಶ್ರೀ ಗುರುಗಳನ್ನು ಭಕ್ತಿಯಿಂದ ಸ್ಮರಿಸಿದರೆ ಅಥವಾ ಅವರ ಭಾವಚಿತ್ರವನ್ನು ಪೂಜಿಸಿದರೆ ಅಥವಾ ಅವರಿತ್ತ ಅಕ್ಷತೆಗಳನ್ನು ಫಲವನ್ನು ಪೂಜಿಸಿದರೆ ಎಷ್ಟೋ ದಿನಗಳಿಂದ ಸಾಧ್ಯವಾಗದ ಕಾರ್ಯಗಳು ಪೂರ್ಣವಾಗಿ ಭಕ್ತರ ಮನೋರಥಗಳು ಸಂಪನ್ನವಾಗಿ ಅವರ ಮನವು ಆನಂದದ ಕಡಲಾಗುತ್ತದೆ... ಹೀಗೆ ಭಕ್ತರ ಮನದ ಭಾವದಲ್ಲಿರುತ್ತಾ ಎಲ್ಲರ ಮನೆಮನಗಳನ್ನು ನಂದನವನ್ನಾಗಿ ಮಾಡುವ ಗುರುಗಳ ಭವ್ಯಮೂರ್ತಿಯನ್ನು ಭಾವದಿಂದ ಭಕ್ತಿಯಲಿ ನೆನೆಯುತ್ತಾ ನಮಿಸೋಣ.....

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥
॥ ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೀ ಜೈ ॥

:: 64 ::

ಅವಧೂತರ ಸಾನ್ನಿಧ್ಯದಲ್ಲಿ ಯಾವುದೇ ಆಗಲೀ ಕೆಲಸ ಮಾಡುವುದೇ ಪರಮಭಾಗ್ಯ. ಪ್ರತ್ಯಕ್ಷವಾದರೂ ಸರಿಯೇ ಅಪರೋಕ್ಷವಾದರೂ ಸರಿಯೇ....ಸೇವೆ ಮಾಡಿದವರಿಗೆ ಅವಧೂತರು ಹರುಷದ ಹೊಳೆಯನ್ನೇ ಹರಿಸುತ್ತಾರೆ....

ಶ್ರೀ ಅರ್ಜುನ ಅವಧೂತರ ಹತ್ತಿರ ಸೇವೆ ಮಾಡುವುದೇ ಜನ್ಮಾಂತರದ

ಅರ್ಜುನಾಚಲಂ

ಅವಧೂತ ರತ್ನ

ಭಾಗ್ಯ ಎಲ್ಲರಿಗೂ ಸುಲಭಕೆ ಸಿಗುವಂತದ್ದಲ್ಲ ಈ ಸೇವೆಯ ಅದೃಷ್ಟ. ಅದು ಪ್ರತ್ಯಕ್ಷವಾದ ಸೇವೆಯಾಗಿರಬಹುದು ಅಥವಾ ಬೇರೆ ಯಾವುದೇ ರೀತಿಯ ಸೇವೆಯಿರಬಹುದು....ಅದು ಗುರುಗಳಿಗೆ ತಲುಪಿ ಪರಿಪೂರ್ಣವಾದ ಆಶೀರ್ವಾದ ಸಿಗುವುದು. ಅಂತಹವರು ಜೀವನದಲ್ಲಿ ಅತ್ಯುನ್ನತ ಸಾಧನೆ ಮಾಡಿದ ನಿದರ್ಶನಗಳು ಹಲವಿದೆ... ಹೀಗೆ ಭಕ್ತಿಯಿಂದ ಸಮರ್ಪಿಸಿದ ಸಾಸಿವೆಕಾಳಿನಷ್ಟು ಸೇವೆಗೆ ಅನುಗ್ರಹದ ಕಡಲನ್ನೇ ದಯಪಾಲಿಸುವ ದಯಾಮಯ ಶ್ರೀ ಅರ್ಜುನ ಗುರುಗಳ ಶಿಷ್ಯವಾತ್ಸಲ್ಯದ ಪರಿಯನ್ನು ಹೇಳಲು ಪದಗಳೇ ಸಾಲದು.....

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥
॥ ಸದ್ಗುರು ಶ್ರೀ ಅರ್ಜುನ ಗುರುಮಹಾರಾಜ್ ಕೀ ಜೈ ॥

:: 65 ::

ಅವಧೂತರನ್ನು ಒಮ್ಮೆ ನೋಡಿ ಮತ್ತೊಮ್ಮೆ ದರ್ಶನಮಾಡಬೇಕೆಂದು ಮನಸಾರೆ ಅವರಲ್ಲಿ ಪ್ರಾರ್ಥನೆ ಮಾಡಿದರೆ ನಿಶ್ಚಿತವಾಗಿ ಅವಧೂತರು ಅಂತಹ ಭಾವಪೂರ್ಣ ಪ್ರಾರ್ಥನೆಗೆ ಸ್ಪಂದಿಸಿ ಆಶೀರ್ವದಿಸುತ್ತಾರೆ. ಆ ಭಕ್ತರಿರುವುದು ಬೇರಾವ ಪ್ರದೇಶದಲ್ಲಿಯಾದರೂ ಅವಧೂತರು ಆಶೀರ್ವಾದ ಮಾಡುತ್ತಾರೆ. ಅವಧೂತರಿಗೆ ಕೃಪಾದೃಷ್ಟಿಗೆ ಪರಿಧಿಯುಂಟೇ.....

ಶ್ರೀ ಅರ್ಜುನ ಗುರುಗಳ ಮಹಿಮೆಗಳನ್ನು ಓದಿ ಕೇಳಿ ಅವರಲ್ಲಿಯೇ ಗುರುಭಾವವನ್ನು ಹೊಂದಿರುವ ಭಕ್ತರನೇಕರು ಶ್ರೀ ಗುರುಗಳನ್ನು ಪ್ರತ್ಯಕ್ಷವಾಗಿ ದರ್ಶನಮಾಡಿ ಮತ್ತೊಮ್ಮೆ ದರ್ಶನಮಾಡಲು ತುಂಬಾ ಪರಿತಪಿಸುತ್ತಿರುತ್ತಾರೆ.. ಅಂತಹ ಭಕ್ತರನೇಕರಿಗೆ ಗುರುಗಳು ಬ್ರಾಹ್ಮೀ ಮಹೂರ್ತದಲ್ಲಿ ಕನಸಲ್ಲಿಯಾದರೂ ಅಥವಾ ಯಾವುದಾದರೊಂದು ಸ್ವರೂಪದಲ್ಲಿಯಾದರೂ ಅನೇಕ ಆದೇಶಗಳನ್ನು ಕೊಟ್ಟಿರುವ ಅನೇಕ ನಿದರ್ಶನಗಳಿವೆ. ಹೀಗೆ ಭಾವಪೂರ್ಣವಾಗಿ ಪ್ರಾರ್ಥಿಸುವ ಭಕ್ತರ ಪ್ರಾರ್ಥನೆಗೆ ಸ್ಪಂದಿಸಿ ಆಶೀರ್ವದಿಸುವ ಶ್ರೀಗುರುಗಳ ಭಕ್ತಾನುಕಂಪಿತ್ವಕ್ಕೆ ಮೊರೆಹೊಕ್ಕು ಹೇಳುವುದೊಂದೇ.....

ಗುರುವೇ ದೈವ ಜಗಕೆಲ್ಲಾ
ಅರ್ಜುನ ಗುರುವೇ ನಮಗೆಲ್ಲಾ ...

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥
ಸದ್ಗುರು ಶ್ರೀ ಅರ್ಜುನ ಗುರುಮಹಾರಾಜ್ ಕೀ ಜೈ ॥

:: 66 ::

ಅವಧೂತರು ತಮ್ಮ ಬಳಿಗೆ ಬರುವ ಭಕ್ತರ ದೋಷಗಳನ್ನು ಭಕ್ತರ ಅರಿವಿಲ್ಲದೆಯೇ ತಿದ್ದುತ್ತಾರೆ. ಅದು ವೃತ್ತಿಜೀವನದ್ದಾಗಿರಬಹುದು ಅಥವಾ ಅಧ್ಯಾತ್ಮಿಕ ಜೀವನದ್ದಾಗಿರಬಹುದು.,...ಅರಿವಿಲ್ಲದೆಯೇ ಮಾಡುವ ತಪ್ಪುಗಳನ್ನು ತಿದ್ದುವ ಪರಿಯೇ ಅಸಾಮಾನ್ಯ....

ಶ್ರೀ ಅರ್ಜುನ ಗುರುಗಳ ಬಳಿ ಶಿಕ್ಷಕರು, ಗೃಹಸ್ಥರು, ಇಂಜಿನೀಯರ್ ಗಳೇ ಮೊದಲಾದವರು ಬರುತ್ತಿದ್ದರು. ಗುರುಗಳು ಅವರ ಜೊತೆಗೆ ಮಾತನಾಡುವಾಗ ಈ ವಿಷಯಕ್ಕೆ ಹೀಗೆ ಹೇಳಿದ್ದೀರಲ್ಲವೇ....ಹೀಗೂ ಹೇಳಬಹುದಲ್ಲವೇ....ಎಂದು ನಗುನಗುತ್ತಾ ಹೇಳುತ್ತಿದ್ದರು. ಎಲ್ಲೋ ಮಾಡಿದ ಪಾಠಗಳ ಬಗ್ಗೆ, ವಿಷಯಗಳು ಅಧ್ಯಾವುದಾದರೂ ಇರಲಿ ಗುರುಗಳಿಗೆ ಅರಿವಾಗಿ ತಿಳಿ ಹೇಳುತ್ತಿದ್ದುದು ಎಲ್ಲರಿಗೂ ಅಚ್ಚರಿ.... ನೀವು ಮೇಷ್ಟರಾದರೆ ನಾನು ಮಾಸ್ತರು....ಎಂದು ನಗುತ್ತಾ ಹೇಳುತ್ತಿರುತ್ತಾರೆ... ಹೀಗೆ ಎಲ್ಲರಿಗೂ ಸದಾ ಮಾರ್ಗದರ್ಶನ ಮಾಡುವ ಗುರುಗಳ ಕೃಪೆಗೆ ಶಿರಸಾಷ್ಟಾಂಗ ನಮನಗಳು.....

॥ ವಿಜಯತಾಂ ಶ್ರೀ ಅರ್ಜುನ ಗುರುವರ್ಯಃ ॥
॥ ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೀ ಜೈ ॥

:: 67 ::

ಅವಧೂತರು ಒಮ್ಮೊಮ್ಮೆ ಅಗ್ನಿಯಂತೆ ಪ್ರಖರರಾದರೆ....ಮಗದೊಮ್ಮೆ ಹೂವಿನಂತೆ ಮೃದುವಾದ ಮನದವರಾಗುತ್ತಾರೆ. ಅವರ ಕೋಪ ತಾಪ ನಿಂದನೆ ಎಲ್ಲವೂ ಭಕ್ತರ ಕರ್ಮ ಕಳೆಯಲೆಂದೇ ಇರುವುದು ಎಂದರೆ ಅತಿಶಯೋಕ್ತಿಯಾಗಲಾರದು...

ಶ್ರೀ ಅರ್ಜುನಗುರುಗಳು ಸಕಲರ ವ್ಯಾಪಾರಗಳನ್ನು ಬಲ್ಲ ತೇಜೋಮಯರು.

ಒಮ್ಮೆ ಯಾರಾದರೂ ಭಕ್ತರಿಗೆ ಕೋಪದಿಂದ ಏನಾದರೂ ಹೇಳಿದರೆ ಅದು ಅವರಷ್ಟಕ್ಕೆ ಮಾತ್ರ ಅನ್ವಯವಾಗದೆ.... ಯಾರೋ ಎಲ್ಲೋ ಇರುವ ಭಕ್ತನಿಗೆ ಅನ್ವಯಿಸುತ್ತಿತ್ತು. ನಿಧಾನಕ್ಕೆ ಗುರುಗಳ ನುಡಿಗಳು ಅರ್ಥವಾದ ಭಕ್ತರಿಗೆ ಗುರುಗಳ ಅನುಗ್ರಹದ ನುಡಿಗಳು ವರವಾದರೆ.... ಅವರ ಕೋಪಯುಕ್ತ ವಚನಗಳೂ ವರವೇನೇ...ಎಂದು ತಿಳಿದು ಇಂಥವರ ಸೇವಾ ಕೊಡೋ ಗುರುದೇವ ಬೇಡುತಿಹೆವು ನಿಮ್ಮಲ್ಲಿ ಈ ವರವ | ಎನ್ನುತ್ತಾ ಹಾಡಿ ನಮಿಸುತ್ತಾರೆ....

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥

॥ ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೀ ಜೈ ॥

:: 68 ::

ಅವಧೂತರು ಜಗದ ಜಾಲವನ್ನೇ ಅರಿತವರು. ಎಲ್ಲರ ಮನದಾಳವನ್ನು ಬಲ್ಲ ಕಾರಣಪುರುಷರು. ತೋರಿಕೆಯ ಮಾತಾಗಲೀ ಭಕ್ತಿಯಾಗಲೀ ಇವರೆಂದೂ ಸಹಿಸರು. ಹೆಚ್ಚು ಮಾತಾಡದಿರುವ ನಿರ್ಮಲ ಭಕ್ತರನ್ನು ಅನುಗ್ರಹಿಸುವ ದಿವ್ಯಾತ್ಮರು.....

ಶ್ರೀ ಅರ್ಜುನ ಗುರುಗಳು ಎಲ್ಲರ ಮನೋವ್ಯಾಪಾರವನ್ನು ಬಲ್ಲ ದಿವ್ಯಚೇತನರು. ಮನದಲ್ಲಿ ನಡೆಯುವ ಸಂದೇಹಗಳಿಗೆ ಸಂಘರ್ಷಗಳಿಗೆ ಉತ್ತರಿಸುವ ದೇವತಾಸ್ವರೂಪಿ. ಕಪಟವಾಗಲೀ ಧ್ವಂದ್ವಗಳಾಗಲೀ ಇಲ್ಲದ ಭಕ್ತರ ಭಕ್ತಿಗೊಲಿದು ಅನುಗ್ರಹದ ವರ್ಷವನ್ನೇ ಸುರಿಸುವರು. ಹಾಗೆಯೇ ಅಹಂಕಾರ ಸ್ವಾರ್ಥ ಮನೋಭಾವಗಳುಳ್ಳವರಿಗೆ ಅವರ ತಪ್ಪುಗಳನ್ನು ತಿಳಿಹೇಳಿ ಸರಿದಾರಿ ತರುವರು. ಹೀಗೆ ಶರಣಾಗತರಿಗೆ ಅಭಯ ಹೇಳುತ್ತಾ ಕೆಟ್ಟ ಆಲೋಚನೆಗಳನ್ನು ದೂರ ಮಾಡುತ್ತಾ ಇರುವ ಈ ಮಾತಾಡುವ ದೈವಕ್ಕೆ ಸಹಸ್ರಾಧಿಕ ನಮನಗಳು....

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥

॥ ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೀ ಜೈ ॥

:: 69 ::

ಅವಧೂತರಿಗೆ ಅಸಾಧ್ಯವಾದ ವಸ್ತುಗಳಾಗಲೀ ವಿಷಯಗಳಾಗಲೀ ಈ

ಪ್ರಪಂಚದಲ್ಲಿ ಇರುವುದೇ ಇಲ್ಲ. ನಾವು ಎಷ್ಟೋ ಪ್ರಯತ್ನ ಮಾಡಿದರೂ ಸಾಧ್ಯವಾಗದ ಕೆಲಸಗಳನ್ನು ಕ್ಷಣಮಾತ್ರದಲ್ಲಿಯೇ ಪೂರ್ಣಗೊಳಿಸಬಲ್ಲರು. ಇದರಲ್ಲಿ ಆಶ್ಚರ್ಯವಾಗಲೀ ಉತ್ಪೇಕ್ಷೆಯಾಗಲೀ ಇಲ್ಲ.....

ಶ್ರೀ ಅರ್ಜುನಗುರುಗಳು ಅನೇಕ ವೇಳೆ ಅತ್ಯಂತ ಕ್ಲಿಷ್ಟಕರವಾದ ಕೆಲಸಗಳನ್ನು ಅನಾಯಾಸವಾಗಿ ಮುಗುಳ್ಳಗೆಯಿಂದಲೇ ಸಾಧಿಸಿಬಿಡುವರು. ಅದು ನಡೆಯಲೇ ಸಾಧ್ಯವಿರದ ವ್ಯಕ್ತಿಯನ್ನು ನಡೆಸುವುದಿರಬಹುದು ಅಥವಾ ಮೃತ್ಯುವಿನ ದ್ವಾರಕ್ಕೆ ಹೋಗಿರುವರಿಗೆ ಜೀವನ ಕೊಟ್ಟಿರಬಹುದು.....ಇಂತಹ ಯಾವುವೂ ಅವರಿಗೆ ಅಸಾಧ್ಯವೇನೂ ಇಲ್ಲ...ಹೀಗೆ ಹತಾಶರಾಗಿ ಕೈಚೆಲ್ಲಿ ಕುಳಿತ ಭಕ್ತರ ಕಣ್ಣೀರೊರೆಸುವ ದೀನಬಂಧು ಶ್ರೀ ಗುರುಗಳ ಕರುಣಾಪರತೆಗೆ ಅನಂತ ನಮನಗಳು....

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥

॥ ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೀ ಜೈ ॥

:: 70 ::

ಅವಧೂತರು ಹೋದಲ್ಲೆಲ್ಲ ಒಂದು ಅಲೌಕಿಕ ವಾತಾವರಣ ಉಂಟಾಗುತ್ತಿತ್ತು. ಸಂಗೀತ ಭಜನೆ ಶ್ಲೋಕಗಳಿಂದ ಅವಧೂತರ ಸೇವೆ ನಡೆಯುತ್ತಿತ್ತು. ಅವರ ದಿವ್ಯವಾಣಿಗಳಿಂದ ಭಕ್ತರ ವಾಗ್ದೇವಗಳಿಂದ ಅಲ್ಲಿರುವ ಜನರಿಗೆ ಜೀವನದಲ್ಲಿನ ಮಹತ್ತರವಾದ ಸಂತೋಷದ ಅನುಭೂತಿಯುಂಟಾಗುತ್ತಿತ್ತು. ಸಾರ್ಥಕಭಾವಗಳಿಂದ ಅಚ್ಚಳಿಯದ ನೆನಪನ್ನು ಹೃದಯದಲ್ಲಿರಿಸಿ ತೆರಳುತ್ತಿದ್ದರು.....

ಶ್ರೀ ಅರ್ಜುನ ಗುರುಗಳು ಎಲ್ಲಿ ಹೋಗುವರೋ ಅಲ್ಲೆಲ್ಲ ಆಧ್ಯಾತ್ಮಿಕ ದಿವ್ಯಕಾಂತಿಯ ಅನುಭವ ಭಕ್ತರಿಗಾಗುತ್ತದೆ. ಭಕ್ತವರ್ಗದ ಶ್ರವಣ ಮನನ ಕೀರ್ತನ ಪಾದಸೇವನಗಳಿಂದ ಶರಣಾಗತಿಯ ಭಾವ ಹೊರಹೊಮ್ಮುತ್ತಿರುತ್ತದೆ. ಗಂಧ ಧೂಪದೀಪ ನೈವೇದ್ಯ ಆರತಿಗಳ ಪರಿಮಳಕ್ಕೂ ಮಿಗಿಲಾಗಿ ಭಕ್ತವರ್ಗದ ಭಕ್ತಿಯುತ ವಾತಾವರಣ ದಿವ್ಯತೆಯತ್ತ ಕೊಂಡೊಯ್ಯುವಂತಿರುತ್ತದೆ. ಇನ್ನು ಗುರುಗಳ ಅಮೃತನುಡಿಗಳು ಮನದ ಪುಸ್ತಕಗಳಲ್ಲಿ ಜತನದಿಂದ ಬರೆದುಕೊಳ್ಳುವ ನುಡಿಗಳಾಗಿದ್ದು ಶಾಶ್ವತವಾಗಿರುತ್ತದೆ. ಆನಂದ ಚಿದಾನಂದ ಮಹದಾನಂದವೇ ತುಂಬಿರುವ ಆ ದಿವ್ಯಸಭೆಯಲ್ಲಿ ಜೀವನದ ಚೈತನ್ಯದ ಅಮೃತವನ್ನು ಉಣಬಡಿಸುತ್ತಾ ಭಕ್ತರುದ್ಧಾರ ಮಾಡುವ ಶ್ರೀ ಗುರುಗಳನ್ನು ಸದಾ ಸ್ಮರಿಸೋಣ.....

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥
ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೀ ಜೈ ॥

:: 71 ::

ಅವಧೂತರ ಸೇವೆ ಮಾಡುವುದೆಂದರೆ ಅದು ಮಹತ್ತಾದ ಭಾಗ್ಯಕರವೇ ಆಗಿದೆ. ಪೂರ್ವಜನ್ಮದ ಪುಣ್ಯಫಲದಿಂದ ಪ್ರಾಪ್ತಿಯಾಗುತ್ತದೆ. ಭಕ್ತರು ಮಾಡುವ ಈ ನಿಷ್ಕಲ್ಮಶ ಸೇವೆಯಿಂದ ಎಷ್ಟೋ ಜನರ ಜೀವನ ಪರಿವರ್ತಿತವಾಗಿದೆ..... ಬಗೆಹರಿಯದ ಅನೇಕ ಸಮಸ್ಯೆಗಳು ಪರಿಹಾರವಾಗಿದೆ....

ಶ್ರೀ ಅರ್ಜುನ ಗುರುಗಳ ಸೇವೆ ಮಾಡುವ ಭಕ್ತರಿಗೆ ಅಲೌಕಿಕ ಶಾಂತಿ ದೊರೆಯುವುದರಲ್ಲಿ ಸಂದೇಹವಿಲ್ಲ. ಮಾನಸಿಕ ನೆಮ್ಮದಿ ದೃಷ್ಟಫಲವಾದರೆ ಗುರುಗಳ ಆಶೀರ್ವಾದದ ಸ್ಪಂದನಗಳು ಭಕ್ತರ ಜೀವನದಲ್ಲಿ ವ್ಯಾಪಿಸಿ ಕೆಲ ಅನಿರೀಕ್ಷಿತ ಅದೃಷ್ಟಫಲಗಳು ಭಕ್ತರಿಗೆ ಲಭಿಸುತ್ತದೆ. ಅವು ಆರೋಗ್ಯಕ್ಕೆ ಸಂಬಂಧಿಸಿರಬಹುದು ಅಥವಾ ಬೇರಾವುದಾದರೂ ಇರಬಹುದು..ಗುರುಗಳ ಆಶೀರ್ವಾದದಿಂದ ಎಲ್ಲವೂ ಸಾಧಿತವಾಗುವುದು. ಹೇಗೆ ಭೂಮಿಯಿಂದ ಸ್ವೀಕರಿಸಿದ ಅಲ್ಪಮಾತ್ರದಷ್ಟು ಆವಿಯಿಂದ ಮೇಘವರ್ಷವನ್ನು ಭೂಮಿಗೆ ಕೊಡುವುದೋ ಹಾಗೆಯೇ ಶ್ರೀ ಗುರುಗಳು ಭಕ್ತರ ಅಲ್ಪಮಾತ್ರದ ಸೇವೆಗೆ ಮಹತ್ತಾದ ಆಶೀರ್ವಾದಾಮೃತವನ್ನೇ ಉಣಬಡಿಸುತ್ತಾರೆ. ಭಕ್ತರು ಗುರುಸೇವೆ ಗೃಹವಗೆ ಭವದ ಬಂಧನವಿಲ್ಲ....ಎಂದು ಹಾಡುತ್ತಾ ತೇಜೋಮಯ ಗುರುಗಳಿಗೆ ಕೋಟಿ ಕೋಟಿ ನಮನಗಳನ್ನು ಸಲ್ಲಿಸುತ್ತಾರೆ.

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥
॥ ಸದ್ಗುರು ಶ್ರೀ ಅರ್ಜುನ ಗುರುಮಹಾರಾಜ್ ಕೀ ಜೈ ॥

:: 72 ::

ಅವಧೂತರ ಚಿತ್ತವನ್ನು ಅರಿಯುವುದೇ ಅಸಾಧ್ಯ. ಯಾವುದೋ ರೂಪದಿಂದ ಭಕ್ತರ ಅನುಗ್ರಹಿಸುವರು. ಮತ್ತೆ ತಮ್ಮ ಸ್ವರೂಪದಿಂದ ಆ ರೂಪದಲ್ಲಿ ಭಕ್ತರಿಗೆ ಮಾಡಿದ ಅನುಗ್ರಹವನ್ನು ಹೇಳುವರು.... ಅವಧೂತರ ಇಂತಹ ಅಘಟಿತ ಮಹಿಮೆಗಳನ್ನು ನೋಡಿ, ಕೇಳಿ ಭಕ್ತರು ರೋಮಾಂಚನಗೊಳ್ಳುವರು.

ಶ್ರೀ ಅರ್ಜುನ ಗುರುಗಳು ಭಕ್ತರು ಎಲ್ಲಿದ್ದರೂ ಹೇಗಿದ್ದರೂ ಅವರನ್ನು ಯಾವುದೋ ರೂಪದಿಂದ ದರ್ಶನವಿತ್ತು ಅನುಗ್ರಹಿಸುವರು. ಚರಾಚರ ಜೀವಿಗಳಲ್ಲಿ ಆತ್ಮರೂಪಿಯನ್ನು ಕಾಣಬೇಕೆಂದು ಅನೇಕರೀತಿಯಲ್ಲಿ ತಿಳಿಸುತ್ತಾರೆ. ಯಾರೋ ದಾರಿಹೋಕನು ಕೇಳಿದ ಅಲ್ಪಮಾತ್ರದ ಹಣಸಹಾಯವನ್ನು ನಿಶ್ಚಲಮತಿಯಿಂದ ಮಾಡಿದ ಭಕ್ತರಿಗೆ ಅದೇ ಹಣವನ್ನು ಅದೇ ಭಕ್ತರಿಗೆ " ನಿಮ್ಮಿಂದ ಅವತ್ತು ಸ್ವೀಕರಿಸಿದ್ದೆ...ತೆಗೆದುಕೊಳ್ಳಿ " ಎಂದು ಶ್ರೀ ಗುರುಗಳು ವಾಪಸು ಮಾಡಿದ ಪ್ರತ್ಯಕ್ಷ ನಿದರ್ಶನಗಳಿವೆ. ದಾನಶೀಲತ್ವ, ಪರೋಪಕಾರತ್ವ ಗುಣಗಳನ್ನು ನಮ್ಮ ಜೀವನದಲ್ಲಿ ಅಳವಡಿಸಿಕೊಳ್ಳಬೇಕೆಂದು ಮಂದಸ್ಥಿತವಾಗಿಯೇ ಅನೇಕ ರೀತಿಯಲ್ಲಿ ಹೇಳುತ್ತಾ ಗುರುದಾರಿಯಲ್ಲಿ ಸಾಗುವಂತೆ ಮಾಡುತ್ತಿರುವರನ್ನು ಭಕ್ತರು " ಮೊರೆಹೊಕ್ಕೆ ಸದ್ಗುರುರಾಯಾ ದೂರ ಮಾಡು ಮೋಹ ಮಾಯ " ಎಂದು ಹಾಡುತ್ತಾ ನಮಿಸುತ್ತಾರೆ...

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥

॥ ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೇ ಜೈ ॥

:: 73 ::

ಮೊದಮೊದಲು ಅವಧೂತರ ದರ್ಶನ ಮಾಡುವ ಭಕ್ತರು ಅವರಲ್ಲಿ ತಮ್ಮ ಸಣ್ಣಪುಟ್ಟ ಕಷ್ಟ ತೊಂದರೆಗಳನ್ನು ಹೇಳಿಕೊಳ್ಳುವರು. ಕ್ರಮೇಣ ಅವಧೂತರ ಶಕ್ತಿಯನ್ನು ಅರಿಯಲು ತೊಡಗುವರು. ನಂತರ ಅವಧೂತರ ಹತ್ತಿರ ಮಾತು ಕಡಿಮೆಯಾಗಿ ಮೌನದಿಂದ ಅವರ ಮಾತಿಗಾಗಲೀ ಆಜ್ಞೆಗಾಗಲೀ ಕಾಯುತ್ತಾರೆ.

ಶ್ರೀ ಅರ್ಜುನ ಗುರುಗಳ ಸಮೀಪ ಭಕ್ತರು ಕಾಣದ ನಿಧಿಯೇ ಸಿಕ್ಕಂತಾಗಿ ಸಣ್ಣಪುಟ್ಟ ತೊಂದರೆಗಳಿಗೂ ಅವರಲ್ಲಿ ನಿವೇದಿಸಿಕೊಳ್ಳುತ್ತಿರುತ್ತಾರೆ. ನಂತರ ಗುರುಕರುಣೆಯಿಂದ ಗುರುಸಾಂಗತ್ಯದ ಅನುಭೂತಿಯಿಂದ ಅವರಲ್ಲಿ ನೋವುಗಳು ಕಷ್ಟಗಳು ಬಂದರೂ ಎಲ್ಲವೂ ಗುರುಗಳ ಪ್ರಸಾದವೆಂದು ತಿಳಿಯುತ್ತಾರೆ. ಕಷ್ಟಸಾಗರವೇ ಎದುರಾದರೂ ಗುರುಕೃಪೆಯಿಂದ ಪಾರಾಗಬಲ್ಲದು ಎಂಬ ಮನಸ್ಥಿತಿಯಿಂದ ಸಮಾಧಾನಸ್ಥರಾಗುತ್ತಾರೆ. ಕಡಲಂಚಿನ ಅಲೆಗಳ ಹಾಗೆ ಮನದಲ್ಲಿ ತುಮುಲಗಳಿದ್ದರೂ ಗುರುದೈವದ ಆಶೀರ್ವಾದದಿಂದ ಕಡಲಿನಾಳದಂತೆ ಸಮಸ್ಥಿತಿಯುಂಟಾಗುತ್ತದೆ. ಅದರಿಂದ ಬೇಡಿಕೆ ಕೋರಿಕೆಯ ಪ್ರಾರ್ಥನೆಯಿಂದ ಮೌನದ ಅನುಗ್ರಹವೇ ಮಹತ್ತರವಾದೆಂದು, ಯಾವಾಗಲೂ ಮನವು ಮೌನವಾಗಿರಬೇಕೆಂದು ಭಕ್ತರಿಗೆ ತಿಳಿಸುವ ಶ್ರೀ ಗುರುಗಳ ಕರುಣಾಪರತೆಗೆ ಅನಂತ ನಮನಗಳು....

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥
॥ ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೀ ಜೈ ॥

:: 74 ::

ಎಷ್ಟೋ ವೇಳೆ ಅವಧೂತರ ದರ್ಶನ ಮಾಡಿದಾಗ ಅವರು ಭಕ್ತರ ಮನೆಯ ದೇವತಾಪೂಜಾದಿ ವಿಷಯಗಳನ್ನಾಗಲೀ, ಅಂದು ತಯಾರಿಸಿದ ಅಡುಗೆ ತಿಂಡಿಯ ವಿಷಯವಾಗಲೀ ಹೇಳಿಬಿಡುತ್ತಿದ್ದರು. ವಿಶ್ವವನ್ನೇ ಅವರಂತರಂಗದಲ್ಲಿ ನೋಡುವ ಅವರಿಗೆ ಅಸಾಧ್ಯವೇನಿದೆ...

ಶ್ರೀ ಅರ್ಜುನ ಗುರುಗಳ ದರ್ಶನಕ್ಕಾಗಿ ಹೋದ ಹೊಸಭಕ್ತರಿಗೆ ಅವರ ಮನೆಯಲ್ಲಿ ತಲೆತಲಾಂತರದಿಂದ ಪೂಜೆಮಾಡುವ ಸಾಲಿಗ್ರಾಮದ ವಿಷಯವನ್ನೋ, ದೇವರಿಗೆ ಮಾಡಿದ್ದ ನೈವೇದ್ಯವನ್ನೋ ಹೇಳಿ ಅಚ್ಚರಿಪಡಿಸುತ್ತಿದ್ದರು. ಎಲ್ಲರ ಮನದಾಳವನ್ನೇ ಅರಿಯುವ ಗುರುಗಳ ಪರಿಧಿಗೆ ನಿಲುಕದ ವಿಷಯವಿರುವುದೇ...ಎಲ್ಲವೂ ಅರಿತರೂ ಭಕ್ತರ ಕೆಲ ದ್ವಂದ್ವಗಳಿಗೆ ಕಾಲಪಕ್ಷವಾದಾಗ ಉತ್ತರಿಸುವರು. ಹೀಗೆ ಸಹನೆಯ ಪಾಠವ ಕಲಿಸುವ ಗುರುಗಳಿಗೆ ಭಕ್ತರು ತಲ್ಲಣಿಸದಿರು ಕಂಡ್ಯ ತಾಳು ಮನವೇ.. ಎಲ್ಲರ ಸಲಹುವನಿವನು ಇದಕೆ ಸಂಶಯವಿಲ್ಲ...ಎಂದು ಹಾಡುತ್ತಾ ತನ್ಮಯತೆಯಿಂದ ಗುರುಗಳಿಗೆ ನಮಸ್ಕರಿಸುತ್ತಾರೆ...

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥
॥ ಸದ್ಗುರು ಶ್ರೀ ಅರ್ಜುನ ಗುರುಮಹಾರಾಜ್ ಕೀ ಜೈ ॥

:: 75 ::

ಅವಧೂತರ ದರ್ಶನಕ್ಕೆ ಹೋದ ಕೆಲ ಭಕ್ತರಿಗೆ ... ನಿಮ್ಮನೆಲೆ ಮಾಡಿದ ಕೊಬ್ಬಿ ಮಿಠಾಯಿ ಆಗಲೀ ಹಾಲುಬಾಯಿ ತಂದಿಲ್ಲಾ...ಎನ್ನುತ್ತಿದ್ದರು. ಇಷ್ಟೇ ಅಲ್ಲದೆ ಆ ತಿನಿಸನ್ನು ಮಾಡಬೇಕಾದಾಗ ಹೀಗಾಯ್ತಲ್ಲಾ ಎಂದೋ ಸಿಹಿ ಹೆಚ್ಚಾಯ್ತಲ್ಲಾ ಎಂದೋ ಹೇಳಿಬಿಡುತ್ತಿದ್ದರು.

ಶ್ರೀ ಅರ್ಜುನ ಅವಧೂತರು ಸಮಸ್ಯೆ ಹೊತ್ತು ಬಂದ ಭಕ್ತರಿಗೆ ಎಲ್ಲಿ ಸ್ವಿಟ್ಸ್ ತಂದಿಲ್ಲಾ....ಎಂದು ಹೇಳಿ ಅವರ ಸಮಸ್ಯೆ ಪರಿಹಾರವಾಗಿ ಸಿಹಿ ಹಂಚುವ ಸಮಯ ಬರುತ್ತದೆಂದು ಸೂಚ್ಯವಾಗಿ ತಿಳಿಸುತ್ತಿರುತ್ತಾರೆ. ಮತ್ತೊಮ್ಮೆ ಭಕ್ತರಿಗೆ ಮನೆಯಲಾಗಲೀ ಬೇರೆಡೆ ಸಮಾರಂಭದಲ್ಲಿ ತಿಂದ ತಿನಿಸನ್ನು ಹೇಳುವುದಲ್ಲದೆ ಅದನ್ನು ಮಾಡುವಾಗ ಆಗಿದ್ದ ಅವಸ್ಥೆಯನ್ನು ಹೇಳಿಬಿಡುತ್ತಿರುತ್ತಾರೆ. ಎಲ್ಲೋ ಹೇಗೋ ತಿಂದಿದ್ದ ತಿನಿಸನ್ನು ಹೇಳುವ ಗುರುಗಳು ನಮ್ಮ ಮನೆಯ ಸ್ಥಿತಿಯನ್ನು, ಮನದ ದುಗುಡವನ್ನು ಅರಿಯಲಾರರೆ..... ದೇವರ ಮುಂದೆ ಪ್ರಾರ್ಥನೆ ಮಾಡಿ ಬೇರೆ ಸಮಯದಲ್ಲಿ ಮರೆತು ಬಿಡುವ ನಮ್ಮಂತವರಿಗೆ ಮನೆಯ ಒಳಗಾಗಲೀ ಹಾಗೂ ಮನೆಯ ಹೊರಗೆ ಸದಾ ನಿಮ್ಮೊಡನೆ ಇದ್ದು ಅನವರತ ಕಾಯುತ್ತಿರುತ್ತೇನೆಂದು ಈ ರೀತಿ ಹೇಳುವ ಗುರುಕೃಪೆಗೆ ಸಮಾನವಾದುದು ಈ ಭೂಮಿಯಲ್ಲಿದೆ.....

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥
॥ ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೀ ಜೈ ॥

:: 76 ::

ಅವಧೂತರ ದರ್ಶನಕ್ಕೆ ಬಂದಂತಹ ಭಕ್ತರು ಮನೋಭಿಲಾಷೆಯನ್ನು ನಿವೇದಿಸಿಕೊಳ್ಳುತ್ತಾರೆ. ಕೆಲವೊಮ್ಮೆ ಅವರು ಯೋಚಿಸಿರದ ಭಿನ್ನವಾದ ಕ್ಷೇತ್ರದಲ್ಲಿ ಮುಂದುವರೆಯಿರಿ ಎಂದು ಸೂಚಿಸುತ್ತಾರೆ. ಅದರಂತೆಯೇ ಆ ಭಕ್ತರು ಅವಧೂತರು ಸೂಚಿಸಿದ ಕ್ಷೇತ್ರದಲ್ಲಿ ಮುಂದುವರೆದು ಯಶಸ್ವಿಯಾಗುತ್ತಾರೆ.....

ಶ್ರೀ ಅರ್ಜುನ ಅವಧೂತರ ದರ್ಶನಕ್ಕೆ ಬಂದ ಭಕ್ತರು ತಮ್ಮ ಬಹುದಿನದ ಕನಸುಗಳ ಪರಿಶ್ರಮಗಳ ಸಫಲತೆಗಾಗಿ ಪ್ರಾರ್ಥಿಸುತ್ತಾರೆ. ನಸುನಗುತ್ತಾ ಗುರುಗಳು ಅದಕ್ಕಿಂತಲೂ ಭಿನ್ನವಾದ ಕ್ಷೇತ್ರವನ್ನು ತಿಳಿಸಿ ಇದರಲ್ಲಿ ಮುಂದುವರೆಯಿರಿ..ಒಳಿತಾಗುವುದು ಎಂದು ಆಶೀರ್ವದಿಸುತ್ತಿರುತ್ತಾರೆ. ಗುರುವಾಕ್ಯವೇ ವೇದವಾಕ್ಯವೆಂದು ಭಾವಿಸುವ ಭಕ್ತರು ಗುರುಗಳು ಸೂಚಿಸಿದ ಕ್ಷೇತ್ರದಲ್ಲಿ ಮುಂದುವರೆದು ಗುರುಕೃಪೆಯಿಂದ ಯಶಸ್ಸು ಗಳಿಸುತ್ತಾರೆ. ಎತ್ತೆತ್ತಲೋ ಗಾಳಿಪಟದಂತೆ ಹಾರುತ್ತಿರುವ ಬದುಕಗಮ್ಯಕ್ಕೆ ಗುರುಗಳು ಸರಿದಾರಿಯ ಮಾರ್ಗದರ್ಶಕರಾಗುತ್ತಾರೆ. ಹೀಗೆ ಗುರುಕೃಪೆಯನ್ನು ಪಡೆದ ಭಕ್ತರು *ಗುರುವಿಣ ಸಮಾನ ನಾಹಿ ತ್ರಿಭುವನಿ ಆನಂದಾಚಿ ಕಾಣ ಗುರುವರ* ಎಂದು ಭಜಿಸುತ್ತಾ ನಮಿಸುತ್ತಾರೆ.....

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥
॥ ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೀ ಜೈ ॥

:: 77 ::

ಅವಧೂತರು ತಮ್ಮ ದರ್ಶನಕ್ಕೆ ಬಂದ ಭಕ್ತರಿಗೆ ತಮ್ಮ ಅಮೃತವಚನಗಳಿಂದ ಮನಸ್ಸನ್ನು ಸಂತೋಷಪಡಿಸಿದರೆ ರುಚಿಯಾದ ಪ್ರಸಾದ ಭಕ್ತರ ಉದರಾಗ್ನಿಯನ್ನು ತಣಿಸುತ್ತಿತ್ತು. ಅವರ ಮನೆಯಿಂದ ಯಾರೊಬ್ಬರೂ ಪ್ರಸಾದ ಸ್ವೀಕರಿಸಿದೆ ತೆರಳುವಂತಿರಲಿಲ್ಲ.....

ಶ್ರೀ ಅರ್ಜುನ ಗುರುಗಳು ತಮ್ಮ ದಿವ್ಯವಾಣಿಯಿಂದ ಭಕ್ತರನ್ನು ಸಂತೋಷಪಡಿಸುತ್ತಿರುತ್ತಾರೆ. ಅರ್ಜುನನನ್ನು ನಿಮಿತ್ತ ಮಾಡಿಕೊಂಡು ಭಗವಂತ ಗೀತೆ ಉಪದೇಶಿಸಿದಂತೆ ಶ್ರೀ ಅರ್ಜುನಗುರುಗಳು ತತ್ವಾಮೃತವನ್ನೇ ಉಣಬಡಿಸುತ್ತಿರುತ್ತಾರೆ. ದುಗುಡದಿಂದ ಬಂದವರಿಗೆ ಅಮೃತವಾಣಿಪ್ರಾಶನ... ಹಸಿದು ಬಂದವರಿಗೆ ಪ್ರಸಾದವಿತರಣೆ ಹೀಗೆ ಭಕ್ತರುದ್ಧಾರದಲ್ಲಿ ಸದಾ ಸಂತಸ ಪಡುವ ಶ್ರೀ ಅರ್ಜುನ ಗುರುಗಳಿಗೆ ಭಕ್ತರು ಆನಂದಂ ಬ್ರಹ್ಮೇತಿ ವ್ಯಜಾನಾತ್ ಎಂದು ಪರಿಪೂರ್ಣ ಆನಂದ ಪಡೆದು ಸ್ವಾನಂದಸಾಗರ ಶಾಂತಿ ಸುಧಾಕರ ಕಾರುಣ್ಯ ಜಲಧರ ಗುರುದೇವ ಮಾರ್ಘಾ ಎಂದು ಭಜಿಸುತ್ತಾ ನಮಿಸುತ್ತಾರೆ.....

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥
ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೀ ಜೈ ॥

:: 78 ::

ಸಾಮಾನ್ಯವಾಗಿ ಲೋಕದಲ್ಲಿ ಮಂಗಳವಾರ ಅಮಾವಾಸ್ಯಾದಿ ತಿಥಿಗಳು ಶುಭಕಾರ್ಯಗಳಿಗೆ ವರ್ಜಿತವಾಗಿದೆ. ಆದರೆ ಅವಧೂತರ ಪರಿಧಿಯಲ್ಲಿ ಇವು ಯಾವುದೂ ಅಶುಭವಲ್ಲ. ಎಷ್ಟೋ ಶುಭಸಮಾರಂಭಗಳು ಈ ದಿನಗಳಲ್ಲಿಯೇ ಮಾಡಿರುತ್ತಿದ್ದರು. ತಿಥಿ ವಾರ ನಕ್ಷತ್ರ ನೋಡಿ ಇಟ್ಟ ಮಹೂರ್ತಕ್ಕಿಂತ ಮುಂಚೆಯೇ ಗೃಹಪ್ರವೇಶವೇ ಮೊದಲಾದ ಮಂಗಳಗಳನ್ನು ಮಾಡಿಸಿದ್ದುದೂ ಉಂಟು....

ಶ್ರೀ ಅರ್ಜುನ ಗುರುಗಳಲ್ಲಿ ಭಕ್ತರು ಇಂತಹ ಶುಭಕಾರ್ಯವನ್ನು ನೆರವೇರಿಸಲು ಅನುಮತಿಪೂರ್ವಕ ಆಶೀರ್ವಾದವನ್ನು ಕೇಳಿದಾಗ ಗುರುಗಳು ಇಂತಹ ದಿನದಂದು ಮಾಡಿರೆಂದು ಕೆಲವರಿಗೆ ಹೇಳಿದುದುಂಟು. ಆ ದಿನದಲ್ಲೇ ಮಾಡಿದ ಶುಭಕಾರ್ಯಗಳು ಉನ್ನತಿಯನ್ನು ತಂದಿವೆ. ಪಂಚಭೂತಗಳೇ ಅವಧೂತರ ಪ್ರಭಾವದ ಪರಿಧಿಯೊಳಗಿರುವಾಗ ಹೇಳುವುದಿನ್ನೇನು..... ಗುರುಗಳ ಆದೇಶದಂತೆ ಶುಭಕಾರ್ಯವನ್ನು ನೆರವೇರಿಸಿದ ಭಕ್ತರು

ಸಕಲ ಗ್ರಹಬಲ ನೀನೇ ಶ್ರೀ ಅರ್ಜುನಗುರುಮಹಾರಾಜ

ನಿನ್ನ ಮಹಿಮೆಯ ಅರಿಯಲಾದೀತೇ ದಿವ್ಯತೇಜ ಎಂದು ಹಾಡುತ್ತಾ ಭಕ್ತಿಯಿಂದ ನಮಿಸುತ್ತಾರೆ

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥

॥ ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೀ ಜೈ ॥

:: 79 ::

ಅವಧೂತರು ಕಾರಣಜನ್ಮರಾಗಿರುತ್ತಾರೆ. ಅವರ ಬಾಲ್ಯ ಆಟಪಾಠಗಳು ಸಾಮಾನ್ಯ ಮನುಜರಂತಿದ್ದರೂ ಪೂರ್ವಸಾಧನೆಯ ಬಲದಿಂದ ಸಾಧನೆಯ ಮಾರ್ಗಗಾಮಿಗಳಾಗಿ ಪ್ರಪಂಚಕ್ಕೆ ಕೋಟಿಸೂರ್ಯಭಾಸ್ಕರತೇಜರಾಗಿ ಭಕ್ತರ ಆಧಿವ್ಯಾಧಿಗಳನ್ನು ಪರಿಹರಿಸುತ್ತಾರೆ.....

ಶ್ರೀ ಅರ್ಜುನ ಗುರುಗಳು ಎಲ್ಲರಂತೆ ಬಾಲ್ಯಾವಸ್ಥೆಯನ್ನು ದಾಟಿದ್ದರೂಪೂರ್ವಜನ್ಮದ ಸಾಧನೆಯ ಅನುಷ್ಠಾನದ ಕಾರಣದಿಂದ ಮಹಾನ್ ಚೇತನರಾದ ಸಖರಾಯಾಧೀಶರಾದ ಗುರುನಾಥರಿಂದ ಅನುಗೃಹೀತರಾಗಿ ಅವಧೂತರಾಗಿ ಪ್ರಕಟವಾಗಿ ಎಷ್ಟೋ ಜನರ ದುಃಖಗಳನ್ನು ಪರಿಹರಿಸುವ ದಾರಿದೀಪರಾಗಿದ್ದಾರೆ. ಕೃಪಾಸಾಗರರಾದ ಶ್ರೀ ಗುರುಗಳು ಎಷ್ಟೋ ಜನರ ಭಾಗ್ಯದ ಬೆಳಕಾಗಿದ್ದಾರೆ. ಎಷ್ಟೋ ಜನರ ಆಂತರಿಕ ತಮವನ್ನು ಪರಿಹರಿಸಿ ಜ್ಞಾನಜ್ಯೋತಿಯನ್ನು ಬೆಳಗಿಸಿದ್ದಾರೆ. ಈ ಅವಧೂತಾತ್ಮದ ಜ್ಞಾನದ ಪ್ರಕಾಶ ವಿಶ್ವದೆಲ್ಲೆಡೆ ಹರಡುತ್ತಾ ಸನ್ಮಾರ್ಗದೊಡನೆ ಭಕ್ತರನ್ನು ಕರೆದೊಯ್ಯುವ ಶ್ರೀ ಗುರುಗಳು ಪ್ರಾತಃ ಸ್ಮರಣೀಯರು... ಮನೆಮನದ ದೀಪಕರು...

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥

॥ ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೀ ಜೈ ॥

:: 80 ::

ಅವಧೂತರು ಜನರಿಗೆ ಪ್ರೇರೇಪಿಸಿ ಕೆಲಸಗಳನ್ನು ಅಚ್ಚುಕಟ್ಟಾಗಿ ನೆರವೇರಿಸುವಂತೆ ಮಾಡುತ್ತಿದ್ದರೂ ಎಲ್ಲದರ ಹಿಂದಿನ ಸಂಕಲ್ಪ ಶಕ್ತಿಯು ಅವಧೂತರೇ ಆಗಿರುತ್ತಿದ್ದರು. ತೇನ ವಿನಾ ತೃಣಮಪಿ ನ ಚಲತಿ ಎಂಬಂತೆ ಅವರ ಇಚ್ಛಾಶಕ್ತಿಯಿಲ್ಲದಿದ್ದರೆ ಒಂದು ಸಣ್ಣ ಕೆಲಸವೂ ಸಂಪನ್ನವಾಗುತ್ತಿರಲಿಲ್ಲ.....

ಶ್ರೀ ಅರ್ಜುನ ಗುರುಗಳು ಯಾವುದೇ ಕಾರ್ಯಕ್ರಮಗಳ ಹಿಂದಿನ ಧೀಶಕ್ತಿಯೇ ಆಗಿರುತ್ತಾರೆ. ಕಾರ್ಯಕ್ರಮಗಳ ರೂಪರೇಷೆಗಳನ್ನು ಅಚ್ಚುಕಟ್ಟಾಗಿ ಭಕ್ತರು ಮಾಡಿಕೊಂಡು ಅದರಂತೆಯೇ ನೆರವೇರಿಸುವ ಹಿಂದಿನ ದೊಡ್ಡ ಶಕ್ತಿಯೇ ಶ್ರೀ ಗುರುಗಳ ಸಂಕಲ್ಪಶಕ್ತಿ. ಅವರು ಕಾರ್ಯಕ್ರಮವನ್ನು ಸಂಕಲ್ಪಿಸಿದಾಗಲೇ ಅವರ ಶಕ್ತಿಯಿಂದ ಕೆಲಸಗಳೆಲ್ಲವೂ ನೆರವೇರುತ್ತಿದ್ದವು. ಕಾರ್ಯಕ್ರಮದ ದಿನ ಭಕ್ತರು ಅವರ ಇಚ್ಛಾಶಕ್ತಿಯನುಗುಣವಾಗಿಯೇ ಕೆಲಸಗಳನ್ನು ಮಾಡಿ ಭಕ್ತಿಭಾವದಿಂದ ಸಂಪನ್ನಗೊಳಿಸುತ್ತಿರುತ್ತಾರೆ. ಧನ್ಯರಾದ ಭಕ್ತರ ಮನದಲ್ಲಿ ಸಕಲಕಾರ್ಯಕಾರಣನು ಶ್ರೀ ಅರ್ಜುನಗುರುದೇವ ಎಂದು ಭಜಿಸುತ್ತಾ ನಮಿಸುತ್ತಾರೆ.....

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥
॥ ಸದ್ಗುರು ಶ್ರೀ ಅರ್ಜುನ ಗುರುಮಹಾರಾಜ್ ಕೇ ಜೈ ॥

:: 81 ::

ಭಕ್ತರು ಅವಧೂತರ ದರ್ಶನ ಮಾಡಬೇಕೆಂದು ಎಷ್ಟೋ ವೇಳೆ ಬಯಸಿದರೂ ಕಾರಣಾಂತರಗಳಿಂದ ಸಾಧ್ಯವಾಗುತ್ತಿರಲಿಲ್ಲ. ಅವರ ಈ ಪ್ರಾರ್ಥನೆ ಅವಧೂತರಿಗೆ ತಲುಪಿ ಯಾರ ಮೂಲಕವಾಗಿಯೋ ಅಥವಾ ಯಾವುದೇ ಮಾರ್ಗವಾಗಿಯೋ ಅವರ ದರ್ಶನಭಾಗ್ಯವೋ ಅಥವಾ ಸೂಚನೆ ಸಿಗುತ್ತಿತ್ತು..

ಶ್ರೀ ಅರ್ಜುನಗುರುಗಳ ಭಕ್ತರು ಗುರುವರರನ್ನು ಕಾಣಬೇಕೆಂಬ ಉತ್ಕಟ ಇಚ್ಛೆಯಿಂದಿದ್ದರೂ ಕೆಲ ಕಾರಣಗಳಿಂದ ಸಾಧ್ಯವಾಗುತ್ತಿರಲಿಲ್ಲ....ಸಕಲವನ್ನೂ ಅರಿತ ಗುರುಗಳು ಆ ಭಕ್ತರಿಗೆ ಯಾರದೋ ಮೂಲಕವಾಗಿ ಸೂಚನೆಗಳನ್ನು ಕಳಿಸಿದರೆ

ಅರ್ಜುನಾಚಲಂ

ಅವಧೂತ ರತ್ನ

....ಕೆಲವೊಮ್ಮೆ ಯಾವುದೋ ಕೆಲಸದ ನಿಮಿತ್ತ ಮುಖತಃ ಭೇಟಿ ಮಾಡಬೇಕೆಂದೋ ಯಾರ ಮೂಲಕವಾಗಿಯಾದರೂ ಹೇಳಿಸುತ್ತಿದ್ದರು. ಈಗ ಗುರುಗಳ ನೆನದ ಮನಕ್ಕೆ ಮರುಕ್ಷಣವೇ ಅವರ ಆಶೀರ್ವಾದಪೂರ್ವಕ ಸೂಚನೆ ಕೇಳಿ ರೋಮಾಂಚಿತರಾಗುತ್ತಿದ್ದರು ಭಕ್ತರು. ಇಂತಹ ಗುರುವರರ ಪಡೆದ ನಾವೇ ಧನ್ಯರೆಂದು ಹಾಡುತ್ತಾ ಭಜಿಸುತ್ತಾ ಗುರುಭಾವದಲ್ಲಿ ಲೀನರಾಗುತ್ತಾರೆ.....

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥
॥ ಸದ್ಗುರು ಶ್ರೀ ಅರ್ಜುನ ಗುರುಮಹಾರಾಜ್ ಕೀ ಜೈ ॥

:: 82 ::

ಅವಧೂತರು ಭಕ್ತರಿಗೆ ಕನಸಿನ ವಾಣಿಯ ಮೂಲಕವಾಗಿಯೋ ಅಥವಾ ದೃಷ್ಟಾಂತದ ಮೂಲಕವಾಗಿಯೋ ಮುಂದಾಗಲಿರುವ ವಿಷಯಗಳನ್ನು ಕೆಲವೊಮ್ಮೆ ತಿಳಿಸಿರುತ್ತಾರೆ. ಆ ಕ್ಷಣಕ್ಕೆ ಅವೆಲ್ಲವೂ ಅರ್ಥವಾಗದಿದ್ದರೂ ಸಂಬಂಧಿತ ಘಟನೆಗಳು ನಡೆದಾಗ ಅಚ್ಚರಿಯಾಗಿ ಮನದುಂಬಿ ನಮಸ್ಕರಿಸುತ್ತಿದ್ದರು.

ಶ್ರೀ ಅರ್ಜುನ ಅವಧೂತರು ಭಕ್ತರಿಗೆ ಪರಿಚಯವಿಲ್ಲದ ಸ್ಥಳಗಳನ್ನಾಗಲೀ ಅಥವಾ ಯಾವುದೋ ವಾಕ್ಯಾಂಶಗಳನ್ನಾಗಲೀ ಕನಸಲೋ ಅಥವಾ ಬೇರೆ ಯಾರ ಮೂಲಕವಾಗಿಯೋ ತೋರಿಸುತ್ತಿರುತ್ತಾರೆ. ಭಕ್ತರಿಗೆ ಆ ಕ್ಷಣಕ್ಕೆ ಈ ಸೂಚನೆಗಳು ಯಾವುದೂ ಅರ್ಥವಾಗುವುದಿಲ್ಲ. ವರ್ಷಗಳು ಉರುಳಿದರೂ ಆ ಸೂಚನೆಗಳು ನಿಜವಾಗಿ ಅವರ ಅನುಗ್ರಹದ ಫಲ ದೊರಕಿದುದು ಮನಗಂಡು ಭಾವಪೂರ್ವಕವಾಗಿ ಹನಿಗಣ್ಣಾಗಿ ಗುರುವೇ ದೈವ ಜಗಕೆಲ್ಲಾ... ಅರ್ಜುನ ಗುರುವೇ ನಮಗೆಲ್ಲಾ....ಎಂದು ಭಕ್ತಿಭಾವದಿಂದ ನಮಿಸುತ್ತಾರೆ.....

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥
॥ ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೀ ಜೈ ॥

:: 83 ::

ಅವಧೂತರ ದರ್ಶನಕ್ಕಿಂದು ಹೋಗುವಾಗ ಭಕ್ತರು ಫಲಪುಷ್ಪಾದಿಗಳನ್ನು ತೆಗೆದುಕೊಂಡು ಹೋಗುವುದುಂಟು. ಮನೆಯಲ್ಲಿರುವ ಸಿಹಿ ಪದಾರ್ಥ ಅಲ್ಲಿಗೆ

ಸಾಕಾಗುವುದಿಲ್ಲವೆಂದು ತಿಳಿದು ಹಾಗೇ ಹೋದ ಭಕ್ತರನೇಕರಿಗೆ ದರ್ಶನದ ಸಮಯದಲ್ಲಿ ಇದೇ ವಿಷಯ ನೆನಪಿಸಿ ತರಲು ಹೇಳುತ್ತಿದ್ದರು. ಒಂದು ಹನಿಯಾದರೂ ಒಂದು ಕಾಳನ್ನಾದರೂ ಭಕ್ತಿಯಿಂದ ಸಮರ್ಪಿಸಬೇಕೆಂಬ ಪಾಠ ಭಕ್ತರಿಗೆ ಹೀಗೆ ಹೇಳುತ್ತಿದ್ದರು.

ಶ್ರೀ ಅರ್ಜುನ ಗುರುಗಳ ದರ್ಶನದ ಸಮಯದಲ್ಲಿ ಭಕ್ತರು ಸಿಹಿ,ಹಾಲು,ಹೂವುಹಣ್ಣುಗಳನ್ನು ಸಮರ್ಪಿಸುತ್ತಿದ್ದರು. ಭಕ್ತಿಯಿಂದ ವಿದುರನಿತ್ತ ಉಪಹಾರವನ್ನು ಶ್ರೀಕೃಷ್ಣನು ಸ್ವೀಕರಿಸಿದಂತೆ ಭಕ್ತರು ತಂದುದನ್ನು ಕಣಮಾತ್ರ ಸ್ವೀಕರಿಸಿ ಅಲ್ಲಿರುವ ಎಲ್ಲರಿಗೂ ಹಂಚಲು ಹೇಳುತ್ತಿರುತ್ತಾರೆ. ಅವರ ಮನೆಯಲ್ಲಿ ಸಣ್ಣ ಪ್ರಮಾಣದಲ್ಲಿರುವ ಸಿಹಿಯನ್ನೋ ದೋಸೆಹಿಟ್ಟನ್ನೋ ನೆನಪಿಸಿ ಅದನ್ನೇ ತರಲು ಹೇಳುತ್ತಿದ್ದರು ಭಕ್ತಪರಾಧೀನ ಗುರುಗಳು. ಗುರುಗಳಿಗೆಂದು ತೆಗೆದಿಟ್ಟು, ಅದು ಸಾಕಾಗುವುದಿಲ್ಲವೆಂದು ಮನೆಯಲ್ಲಿಯೇ ಬಿಟ್ಟು ಬಂದ ಭಕ್ತರಿಗೆ ಗುರುಗಳ ಅಂತರ್ಯಾಮಿತ್ವದ ಪ್ರತ್ಯಕ್ಷಾನುಭವ ಪಡೆದು ಗುರುದೇವ ನೀ ಮಾಡಿದುಪಕೃತಿಯನು ನಾನು ಮರೆಯನೆಂದಿಗೂ ಇಹದೊಳು ಎಂದು ಭಜಿಸುತ್ತಾ ಧನ್ಯರಾಗುತ್ತಾರೆ.....

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥

॥ ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೀ ಜೈ ॥

:: 84 ::

ಅವಧೂತರು ಒಮ್ಮೆ ಭಕ್ತರ ವಿಷಯದಲ್ಲಿ ಸಂಕಲ್ಪಿಸಿದರೆ ಆಯಿತು....ಅದಕ್ಕೆ ಬೇಕಾದ ಸಾಧನ ಸಲಕರಣೆಗಳೆಲ್ಲವೂ ಅದಾಗಿಯೇ ಒದಗಿ ಬರುತ್ತದೆ. ಅದು ಹಣಕಾಸಿನ ವಿಷಯವಾಗಿರಬಹುದು ಅಥವಾ ಬೇರಾವ ವಿಷಯವಾಗಿರಬಹುದು....ಅವರು ಸಂಕಲ್ಪಿಸಿದಂತೆಯೇ ನಡೆದುಬಿಡುತ್ತದೆ.

ಶ್ರೀ ಅರ್ಜುನ ಗುರುಗಳ ಮುಖಕಮಲದಿಂದ ಅದಾಗಿಯೇ ಹೊರಟ ವಚನಗಳು ಅಮೃತಕ್ಕೆ ಸಮಾನವಾದವು. ಅವರು ಭಕ್ತರಿಗೆ ಹೇಳಿದ ಕರ್ಮಗಳಿಗೆ ಚಮತ್ಕಾರದಂತೆ ಎಲ್ಲವೂ ವ್ಯವಸ್ಥೆಯಾಗಿ ಆ ಕಾರ್ಯವು ಸುವ್ಯವಸ್ಥಿತವಾಗಿ ನೆರವೇರಿಬಿಡುತ್ತವೆ. ಊಹೆಗಳನ್ನು ಮಾಡದ ರೀತಿಯಲ್ಲಿ ನಡೆಯುವ ಆ ಕೆಲಸ ಕಾರ್ಯಗಳು ಭಕ್ತವರ್ಗದವರಲ್ಲಿ ಅಚ್ಚರಿಯನ್ನು ತಂದು ದುಗುಡವನ್ನು ಕಡಿಮೆ ಮಾಡುತ್ತದೆ. ಇಂತಹ ಭಕ್ತಾನುರಾಗಿ ಗುರುಗಳನ್ನು ಭಕ್ತರು ಮನಸಿನ ಮರ್ಮವ ಅರಿಯುವನು

ಭಕ್ತರ ಕಷ್ಟವ ಕಳೆಯುವನು..
ನಮ್ಮ ಅರ್ಜುನ ದೇವಗುರು...ಎಂದು ಭಜಿಸುತ್ತಾ ನಮಿಸುತ್ತಾರೆ.....

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥
॥ ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೀ ಜೈ ॥

:: 85 ::

ಅವಧೂತರ ಜ್ಞಾನಕ್ಕೆ ಪರಿಧಿಯೇ ಇಲ್ಲ. ಸಕಲರ ಮನದಿಂಗಿತಗಳ ಬಲ್ಲವರು. ಭಕ್ತರ ಮನದಲ್ಲಿರುವ ಮೂಢನಂಬಿಕೆಗಳನ್ನು, ನಕಾರಾತ್ಮಕ ಭಾವನೆಗಳನ್ನು ಭಕ್ತರಿಗರಿವಿಲ್ಲದೆಯೇ ದೂರಮಾಡುವರು. ಸತ್ಯಧರ್ಮದ ಹಾದಿಯಲ್ಲಿಯೇ ನಡೆಸುವ ಮಹಾತ್ಮರಿವರು.

ಶ್ರೀ ಅರ್ಜುನ ಅವಧೂತರು ಭಕ್ತರ ದೈನ್ಯ ದುಗುಡಗಳನ್ನು ಅರಿತ ಮಹಾಚೈತನ್ಯ ಭಕ್ತರ ಮನದಲ್ಲಿರುವ ಕೆಲ ಮೂಢನಂಬಿಕೆಗಳನ್ನು, ಅಂಧ ಆಚರಣೆಗಳನ್ನು ತಮ್ಮ ಉಪದೇಶಾಮೃತದ ಅನುಗ್ರಹಗಳಿಂದ ಬುಡಸಮೇತ ದೂರಮಾಡುತ್ತಾರೆ. ಮತ್ತೊಮ್ಮೆ ಮನದಲ್ಲಿ ಆ ನಕಾರಾತ್ಮಕ ಭಾವನೆಗಳು ಚಿಗುರದಂತೆ ಮಾಡುತ್ತಾರೆ. ಆರ್ತ ದೈನ್ಯಭಾವದಿಂದ ಬರುವ ಭಕ್ತರಿಗೆ ತಮ್ಮ ದರ್ಶನಭಾಗ್ಯವಿತ್ತು ಉಪದೇಶಾಮೃತದ ಶ್ರವಣದ ಮೂಲಕ ತತ್ವಗಳ ಮನನ ಮಾಡಿಸಿ ಅಹಂಭಾವಗಳನ್ನೆಲ್ಲ ಓಡಿಸಿ ಶರಣಾಗತಿಯ ಭಾವವನ್ನು ಸ್ಥುರಿಸುವಂತೆ ಮಾಡುವ ಶ್ರೀ ಅರ್ಜುನಗುರುಗಳಿಗೆ ಭಕ್ತರು ಬಂಧು ಹೋ ದೀನಬಂಧು ಹೋ ಎಂದು ಭಜಿಸುತ್ತಾ ಶಿರಸಾ ನಮಿಸುತ್ತಾರೆ.....

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥
॥ ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೀ ಜೈ ॥

:: 86 ::

ಅವಧೂತರು ಭಕ್ತರ ಅನುಗ್ರಹಕ್ಕಾಗಿ ಮನೆಗೆ ಬರುವೆನೆಂದು ಅನೇಕ ಬಾರಿ ತಿಳಿಸುತ್ತಿದ್ದರು. ಇದನ್ನು ಕೇಳಿದ ಭಕ್ತರು ಸಂತೋಷದಿಂದ ಅವರ ಸ್ವಾಗತಕ್ಕೆ ಭಕ್ತಿಯಿಂದ

ಸಿದ್ಧರಾಗಿ ಅನೇಕ ಸಿದ್ಧತೆಗಳನ್ನು ಮಾಡಿಕೊಳ್ಳುತ್ತಿದ್ದರು. ಅವಧೂತರು ಮಾತ್ರಾ ಕೆಲವೊಮ್ಮೆ ಸ್ವರೂಪದಿಂದ ಬಂದರೆ ಕೆಲವೊಮ್ಮೆ ಯಾವುದೋ ರೂಪದಿಂದ ಅವರ ಆತಿಥ್ಯವನ್ನು ಸ್ವೀಕರಿಸಿ ತೆರಳಿರುತ್ತಿದ್ದರು. ದೇಹಕ್ಕಿಂತ ಭಾವರೂಪಿ ಗುರುವನ್ನು ಪೂಜಿಸಬೇಕೆಂಬ ಪಾಠ ಸಿಗುತ್ತಿತ್ತು.....

ಶ್ರೀ ಅರ್ಜುನ ಅವಧೂತರು ಭಕ್ತರ ಮನೆಗೆ ಬರುವೆನೆಂದು, ಅವಲಕ್ಕಿ ಸ್ವೀಕರಿಸಲು ಬರುವೆನೆಂದು ಅನೇಕಬಾರಿ ಭಕ್ತರಿಗೆ ಹೇಳುತ್ತಿರುತ್ತಾರೆ. ಗುರುವಾಕ್ಯವನ್ನೇ ವೇದವಾಕ್ಯವೆಂದೇ ಭಾವಿಸುವ ಭಕ್ತರು ಗುರುವಿನಾಗಮಕ್ಕಾಗಿ ಸಿದ್ಧರಾಗಿ, ಸಲಕರಣೆಗಳನ್ನು ಮಾಡಿಕೊಳ್ಳುತ್ತಿರುತ್ತಾರೆ. ಆದರೆ ಗುರುಗಳು ಪ್ರತ್ಯಕ್ಷವಾಗಿ ಕೆಲವೊಮ್ಮೆ ಬಂದರೆ ಕೆಲವೊಮ್ಮೆ ಯಾವುದೋ ರೂಪದಿಂದ ಬಂದು ಹರಸಿ ಹೋಗಿರುತ್ತಾರೆ. ಗುರುಗಳು ತಾನಾಗಿಯೇ ಮನೆಗೆ ಬರುವೆನೆಂದು ಹೇಳಿದರೆ ಅದೇ ಭಕ್ತರ ಪಾಲಿನ ಅದೃಷ್ಟ. ಮುಂದೆ ಅವರೇ ನಿಮ್ಮ ಮನೆಯಲ್ಲಿನ ಅವಲಕ್ಕಿಯೋ ಮತ್ತೊಂದೋ ಚನ್ನಾಗಿತ್ತು.... ಎಂದು ಹೇಳಿ ಅವರ ಮನೆಗೆ ಬಂದು ಹೋಗಿದ್ದರ ಸೂಚನೆಯನ್ನು ನೀಡಿ ಆಶೀರ್ವದಿಸುತ್ತಿರುತ್ತಾರೆ. ಇಂತಹ ಭಕ್ತಕಾಮಕಲ್ಪದ್ರವ್ಯ ಗುರುವರರನ್ನು ಭಕ್ತರು ಮನಸಾ ನಮಸ್ಕರಿಸುತ್ತಾರೆ.....

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥

॥ ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೀ ಜೈ ॥

:: 87 ::

ಅವಧೂತರ ನಾಮಸ್ಮರಣೆಯಲ್ಲಿಯೇ ದಿವ್ಯಾಮೃತವಡಗಿರುತ್ತದೆ. ಈ ಪವಿತ್ರ ನಾಮಸ್ಮರಣೆಗೆ ಯಾವುದೇ ಅಡ್ಡಿ ಆತಂಕಗಳಾಗಲೀ, ಮೇಲುಕೀಳೆಂಬ ಭಾವನೆಗಳಾಗಲೀ, ಜಾತಿಮತದ ಚೌಕಟ್ಟಾಗಲೀ ಇರುವುದಿಲ್ಲ. ಅವಧೂತರ ನಾಮಸ್ಮರಣೆಯ ದಿವ್ಯಾನುಭೂತಿಯ ಫಲಕ್ಕೆ ಮಿತಿಯೇ ಇರುವುದಿಲ್ಲ.....

ಶ್ರೀ ಅರ್ಜುನಗುರುಗಳ ನಾಮಸ್ಮರಣೆಯು ಭಕ್ತರ ಮನದಲ್ಲಿ ಸದಾ ಅನುರಣಿಸುತ್ತಿರುತ್ತದೆ. ಪ್ರಪಂಚದ ಕಾರ್ಯಗಳಲ್ಲಿ ಭಕ್ತರು ತೊಡಗಿದರೂ ಪರಮಾರ್ಥದ ದಿವ್ಯಾನುಭೂತಿಗಾಗಿ ಗುರುನಾಮಸ್ಮರಣೆ ಮನದಲ್ಲಿ ನಿರಂತರ ಮಾಡುತ್ತಾ ಮನದಲ್ಲಿ ಶ್ರೀ ಅರ್ಜುನಾವಧೂತರ ಸಾನ್ನಿಧ್ಯದಲ್ಲಿರುತ್ತಾರೆ. ಇಂತಹ ಪರಿಶುದ್ಧಭಾವೋನ್ನತಿಯನ್ನು ಕರುಣಿಸುವ ಗುರುಗಳಿಗೆ ಭಕ್ತರು ಗುರುನಾಮಾಮೃತ ಗುರುನಾಮಾಮೃತ ಗುರುನಾಮಾಮೃತ ನೆನೆ ಮನವೇ ಎಂದು ಹಾಡುತ್ತಾ ಭಕ್ತಿಯಿಂದ ನಮಿಸುತ್ತಾರೆ.....

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥
॥ ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೀ ಜೈ ॥

:: 88 ::

ಭಕ್ತರಿಗೆ ಅವಧೂತರು ಮಾಡುವ ಅನುಗ್ರಹಗಳು ಅಮೂಲ್ಯ. ಈ ಅನುಗ್ರಹಗಳು ಭಕ್ತರಿಂದ ಭಕ್ತರಿಗೆ ಭಿನ್ನ..ಭಕ್ತರ ಸಾಧನೆ, ಪೂರ್ವಜನ್ಮದ ಪುಣ್ಯಫಲಗಳ ಕಾರಣಗಳಿಂದ ಭಿನ್ನಭಿನ್ನತರವಾಗಿರುತ್ತದೆ. ಅವು ವೈದ್ಯಕೀಯ ಕ್ಷೇತ್ರವಾಗಿರಬಹುದು ಅಥವಾ ಕಲೆ, ಲೇಖನಗಳಿರಬಹುದು..ತಾಂತ್ರಿಕಕ್ಷೇತ್ರವಿರಬಹುದು....ಹೀಗೆ ಅವರ ಅನುಗ್ರಹಗಳು ವಿಭಿನ್ನವಾಗಿರುತ್ತದೆ.....

ಶ್ರೀ ಅರ್ಜುನ ಅವಧೂತರು ಭಕ್ತರ ಸಾಧನೆಯ ಹಂತಗಳನ್ನು ಗಮನಿಸಿ ಅವರಿಗೆ ಅನುಗುಣವಾಗಿ ಅನುಗ್ರಹಿಸುವರು... ಅವು ವಿಶೇಷಲೇಖನಗಳಿರಬಹುದು, ವೈದ್ಯಕೀಯ ಕ್ಷೇತ್ರದ ಸವಾಲಿನ ವಿಷಯವಿರಬಹುದು,ಕಲೆ ಸಂಗೀತದ ವಿಷಯವಿರಬಹುದು....ತಾಂತ್ರಿಕಕ್ಷೇತ್ರಗಳಿರಬಹುದು... ಗುರುಗಳ ಅನುಗ್ರಹದ ನಂತರ ಅವರ ಕ್ಷೇತ್ರದಲ್ಲಿ ಒಂದು ದಿವ್ಯತೆಯ ಅನುಭೂತಿಯನ್ನು ಕಾಣಬಹುದು.... ಹೀಗೆ ಅನುಗ್ರಹವರ್ಷದ ಮೂಲಕ ಭಕ್ತರುದ್ಧಾರವನ್ನು ಮಾಡುವ ಗುರುಗಳನ್ನು ಭಕ್ತಿಯಿಂದ ಭಕ್ತರು ಗುರುವಿಣ ಸಮಾನ ನಾಹಿ ಗುರುವರ ಎಂದು ಭಜಿಸುತ್ತಾರೆ.....

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ॥
ಸದ್ಗುರು ಶ್ರೀ ಅರ್ಜುನ ಗುರುಮಹಾರಾಜ್ ಕೀ ಜೈ ॥

:: 89 ::

ಅವಧೂತರು ಭಕ್ತರ ಮನಸ್ಸನ್ನು ಪರಿವರ್ತನೆ ಮಾಡಿ ಸರಿದಾರಿಯಲ್ಲಿ ನಡೆಸಬಲ್ಲ ದಿವ್ಯಚೈತನ್ಯ. ಒಮ್ಮೆ ಅವಧೂತರ ಸಾನ್ನಿಧ್ಯದ ಕಕ್ಷೆಗೆ ಬಂದರೆ ಸಾಕು ... ಭಕ್ತರು ತಮ್ಮ ಮನೋಸಾಮ್ರಾಜ್ಯದಲ್ಲಿ ಚಿರಕಾಲ ನೆನೆದು ನಮಿಸಿ ಅಲೌಕಿಕ ಚೈತನ್ಯದ ಅನುಭೂತಿಯನ್ನು ಪಡೆಯುತ್ತಿದ್ದರು....

ಶ್ರೀ ಅರ್ಜುನ ಅವಧೂತರ ಬಳಿಗೆ ವಿಭಿನ್ನ ಮನಸ್ಕರಾದ ಭಕ್ತರು ಬರುತ್ತಿರುತ್ತಾರೆ. ಅವರವರ ಭಾವಭಕ್ತಿಗನುಗುಣವಾಗಿ ಅವರ ನಡೆನುಡಿಗಳಿದ್ದರೂ ಗುರುಗಳು

ಸೂಜಿಗಲ್ಲಿನಂತೆ ತಮ್ಮ ಮೆಲುನುಡಿಯಿಂದ ಮುಗುಳ್ಳಗೆಯಿಂದ ಅನುಕರಣೀಯ ನಡೆಯಿಂದ ಭಕ್ತರ ಮನವನ್ನೇ ಪರಿವರ್ತಿಸುತ್ತಾರೆ. ಜ್ಞಾನದ ಹಾದಿಯ ತೋರಣ ಕಟ್ಟಿಸಿ ಆತ್ಮಜಾಗೃತಿಯ ಬೆಳಕನ್ನು ತೋರಿಸುವ ಗುರುವರಿಗೆ ಸ್ವಾನಂದಸಾಗರ ಶಾಂತಿಸುಧಾಕರ ಕಾರುಣ್ಯಜಲಧರ ಗುರುದೇವ ಮಾರ್ಘಾ ಎಂದು ಹಾಡುತ್ತಾ ಧನ್ಯರಾಗೋಣ....

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥
॥ ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೀ ಜೈ ॥

:: 90 ::

ಅವಧೂತರ ಶ್ರವಣವು ತುಂಬಾ ಸೂಕ್ಷ್ಮವಾಗಿ ಇರುತ್ತದೆ. ಸೃಷ್ಟಿಯ ಚರಾಚರ ಜೀವಜಂತುಗಳ ಮಾತುಗಳನ್ನು ಆಲಿಸುತ್ತಾರೆ. ಲಘುಜೀವಿಗಳ ಮನದಲ್ಲಿ ಮೂಡುವ ಸಣ್ಣ ದನಿಯೂ ಅವರಿಗೆ ವೇದ್ಯವಾಗಿ ಅದಕ್ಕೆ ಸಮಾಧಾನವನ್ನೂ ನೀಡುತ್ತಾರೆ....

ಶ್ರೀ ಅರ್ಜುನ ಅವಧೂತರ ಎದುರಿಗಿರುವ ಭಕ್ತರ ಮನದ ಭಾವನೆಗಳಿಗೆ ಉತ್ತರಿಸುವುದು ಸರ್ವವಿದಿತ. ಬೇರೆಲ್ಲೋ ಯಾವುದೇ ಅವಸ್ಥೆಯಲ್ಲಿ ಭಕ್ತರು ನುಡಿಯುವ ಆರ್ತನುಡಿ ಸರ್ವಾಂತರ್ಯಾಮಿ ಶ್ರೀ ಗುರುಗಳಿಗೆ ವೇದ್ಯವಾಗಿ ಸಮಾಧಾನವನ್ನೂ ನೀಡುತ್ತಿರುತ್ತಾರೆ. ಗುರುಪೂಜೆಯೆಂದರೆ ದೇಹರೂಪಿ ಗುರುವಿನ ಪೂಜೆಗಿಂತಲೂ ಆತ್ಮದಲ್ಲಿ ನೆಲೆಸಿರುವ ಗುರುವಿನ ಭಾವಪೂಜೆ ಮಾಡಿದರೂ ಅದೆಲ್ಲವೂ ಶ್ರೀ ಗುರುಗಳಿಗೆ ತಲುಪುತ್ತದೆ. ಅವರಿಂದ ಭಾವಾಂತರಂಗ ಅವಧೂತ ಭಾವಗಮ್ಯ ಅವಧೂತ ಎಂದು ಭಕ್ತರಿಗರಿವಿಲ್ಲದೆಯೇ ಈ ಪರಿಶುದ್ಧಭಾವ ಮೂಡಿಸುವ ಶ್ರೀ ಗುರುಗಳಿಗೆ ಸಾಷ್ಟಾಂಗ ನಮನಗಳು.....

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥
॥ ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೀ ಜೈ ॥

:: 91 ::

ಅವಧೂತರು ಭಕ್ತರು ಭಕ್ತಿಪೂರ್ವಕವಾಗಿ ಕೊಡುವ ಫಲಪುಷ್ಪಾದಿಗಳನ್ನು ಭಕ್ತರಿಗೇ ಮರಳಿ ಆಶೀರ್ವಾದಪೂರ್ವಕವಾಗಿ ಕೊಡುತ್ತಿದ್ದರು. ಅವರಿಗೆ ಮಾಡುವ

ಸೇವೆಗೆ ನೂರರಷ್ಟು ಸಾವಿರದಷ್ಟು ಪ್ರತಿಫಲವನ್ನು ಕರುಣಿಸುತ್ತಾರೆ....

ಶ್ರೀ ಅರ್ಜುನಗುರುಗಳು ಭಕ್ತರು ಮಾಡುವ ವಿವಿಧ ಗುರುಸೇವೆಗಳಿಗೆ ಅವರದೇ ರೀತಿಯಲ್ಲಿ ಪ್ರತಿಫಲವನ್ನು ಕೊಡುತ್ತಾರೆ. ಕೆಲವೊಮ್ಮೆ ಭಕ್ತರು ಮಾಡುವ ಸೇವೆಗಳು ಅತ್ಯಲ್ಪವಾದರೂ ಅವರಿಗೆ ಮೊಗದಷ್ಟೂ ಅಕ್ಷಯವಾಗುವ ಪ್ರತಿಫಲವನ್ನು ಕೊಡುತ್ತಾರೆ. ಶಾಶ್ವತವಾದ ಆನಂದವನ್ನು ಕರುಣಿಸುತ್ತಾರೆ. ಭಕ್ತಿಯಿಂದ ಮಾಡಿದ ಸೇವೆಗೆ ಗುರುಗಳ ಅನುಗ್ರಹವೃಷ್ಟಿಗೆ ಸಮನಾದ ಮತ್ತೊಂದನ್ನು ಕಾಣದ ಭಕ್ತರು ಗುರುವಿನ ಕರುಣದೊಳಾದ ಭಾಗ್ಯಕ್ಕೆ ಗುರುಸಮರ್ಪಣೆ ಮಾಡಿ ನಮಿಸಿರೋ ಎಂಬ ಭಾವತುಂಬಿ ಹೃತ್ಪೂರ್ವಕವಾಗಿ ನಮಿಸುತ್ತಿರುತ್ತಾರೆ.....

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥
॥ ಸದ್ಗುರು ಶ್ರೀ ಅರ್ಜುನ ಗುರುಮಹಾರಾಜ್ ಕೀ ಜೈ ॥

:: 92 ::

ಅವಧೂತರ ದರ್ಶನಕ್ಕೆ ಬರುವ ಭಕ್ತರಲ್ಲಿ ಕೆಲವರು ಅವರ ಪವಾಡವನ್ನು ಪರೀಕ್ಷಿಸುವುದಕ್ಕೋ ಕೆಲವರು ಅವರನ್ನೇ ನಂಬದೆ ಪರೀಕ್ಷೆಯ ಉದ್ದೇಶದಿಂದ ಬಂದಿರುವವರಿದ್ದರೂ ...ಅವಧೂತರು ಅವರವರಿಗೆ ತಕ್ಕಂತೆ ಉತ್ತರ ನೀಡಿ ಎಂತಹ ಮನದವರನ್ನೂ ಪರಿವರ್ತನೆ ಮಾಡುವ ದಿವ್ಯಸಂಕಲ್ಪದವರು...

ಶ್ರೀ ಅರ್ಜುನ ಅವಧೂತರ ದರ್ಶನಕ್ಕೆ ಜನರಲ್ಲಿ ಕೆಲವರು ಅರ್ಥ ನಂಬಿಕೆಯಿಂದಲೋ ಅಥವಾ ಪರೀಕ್ಷೆ ಮಾಡಿ ನಂಬುವಂತಹವರು ಬರುತ್ತಿರುತ್ತಾರೆ. ಜಗತ್ತಿನ ಮನೋಭಾವವನ್ನೇ ಬಲ್ಲಂತಹ ಗುರುಗಳಿಗೆ ಎದುರಿಗಿರುವರ ಸಂದೇಹಪೀಡಿತರು ಅರಿವಾಗದಿರುವುದೇ... ಅವರ ಉದ್ದೇಶವನ್ನು ಅರಿತರೂ ಗುರುಗಳು ನಸುನಗುತ್ತಾ ಆಡುವ ಕೆಲವೇ ಕೆಲವು ವಚನಗಳಿಂದ ಪ್ರಭಾವಿತರಾಗಿ ಅವರ ಮನಸ್ಥಿತಿಯನ್ನೇ ಬದಲಿಸಿಕೊಂಡಿರುವ ಅನೇಕ ನಿದರ್ಶನಗಳಿವೆ. ಕಾರಣಾಂತರಗಳಿಂದ ಗುರುಗಳ ದರ್ಶನಕ್ಕೆ ಬಂದಂತಹ ಇಂತಹವರು ಗುರುಗಳ ಮನೆಯಿಂದ ಹೊರಹೋಗುವಾಗ ಜನ್ಮಜನ್ಮಗಳಿಗೂ ಸಾಕಾಗುವಷ್ಟು ಗುರುಕರುಣೆಯನ್ನು ಹೊತ್ತು ಹೋಗುವರು. ಗುರುಗಳ ದರ್ಶನಕ್ಕೂ ಮುನ್ನ ಇದ್ದ ಮನಸ್ಥಿತಿಗೂ ಗುರುಗಳ ದರ್ಶನವಾದ ನಂತರ ಆದಂತಹ ಮನೋಭಾವ ಪರಿವರ್ತನೆಗೂ ಭೂಮಿ ಆಕಾಶದಷ್ಟು ಇರುವ ಮನೋಭಾವವ ಕಂಡು ಭಕ್ತರು

ಶಾಂತಿಯ ನೀಡುವ ಅವಧೂತನಾಮವ ಶುದ್ಧಭಾವನೆಯಲಿ ನೆನೆ ಮನವೇ ಎಂದು
ಭಕ್ತಿಯಿಂದ ಆ ದಿವ್ಯಚೇತನವನ್ನು ಸ್ಮರಿಸುತ್ತಾರೆ....

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥
॥ ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೀ ಜೈ ॥

:: 93 ::

ಅವಧೂತರ ಹತ್ತಿರ ಸೇವೆ ಮಾಡುವುದೆಂದರೆ ಅದು ಮಹಾಭಾಗ್ಯ. ಆದರೆ
ಸೇವೆಯ ಸಮಯದಲ್ಲಿ ಸದಾ ಜಾಗೃತನಾಗಿರಬೇಕು. ದಿಢೀರೆಂದು ಕೆಲವು
ಬದಲಾವಣೆಗಳು ಆದರೂ ಅವುಗಳನ್ನು ಪಾಲಿಸಲು ಸದಾ ಸಿದ್ಧನಿರಬೇಕು.....

ಶ್ರೀ ಅರ್ಜುನಗುರುಗಳ ಸೇವೆ ಮಾಡುವುದೇ ಪೂರ್ವಜನ್ಮದ ಪುಣ್ಯ. ಅವರ
ಅನುಷ್ಠಾನಗಳಿಗೆ ಸಲಕರಣೆಗಳನ್ನು ಹೊಂದಿಸಿಕೊಡುವುದೇ ಆಗಲೀ, ಭಕ್ತರ ಭೇಟಿಯ
ಸಮಯದಲ್ಲಿ ಆಗಲೀ ಅಥವಾ ಗುರುಗಳು ಆಶೀರ್ವದಿಸಿದ ಯಾವುದೇ
ಕಾರ್ಯಕ್ರಮಗಳಲ್ಲಿಯಾಗಲೀ ಭಕ್ತರು ತ್ರಿಕರಣಶುದ್ಧಿಯಿಂದ ಸೇವೆಗೈಯಲು
ಕಾಯುತ್ತಿರುತ್ತಾರೆ. ಸೇವಾಭಾಗ್ಯ ಪಡೆದ ಭಕ್ತರು ಸದಾ ಜಾಗೃತರಾಗಿದ್ದು ಗುರುಗಳ
ಮನವನ್ನು ಅನುಸರಿಸಿ ಸೇವೆಯನ್ನು ಮಾಡಬೇಕಾಗುತ್ತದೆ. ಕೆಲವೊಮ್ಮೆ ಮೊದಲೇ
ನಿರ್ಧಾರಿತವಾದ ಕೆಲಸಗಳಿಗಿಂತ ಭಿನ್ನವಾಗಿ ಕೆಲಸ ಮಾಡಲು ಸೂಚಿಸಿದರೂ ಸೇವಾನಿರತ
ಭಕ್ತರು ಮಾಡುತ್ತಿರುತ್ತಾರೆ. ಹೀಗೆ ಸೇವೆಯನ್ನು ಮಾಡಲು ಚೈತನ್ಯ ತರುತ್ತಾ ಸೇವೆಯ
ಮಾಡಲು ಪ್ರೇರಕ ಗುರುವರರಿಗೆ ಕರುಣಾಕರ ಗುರು ತನ್ನ ಭಕುತರ ನಿರುತದಿ ಪೊರೆವನು
ಆಯತದಿ ಎಂದು ಸ್ತುತಿಸುವರು....

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥
॥ ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೀ ಜೈ ॥

:: 94 ::

ಅವಧೂತರ ಸಮೀಪ ಸೇವೆಮಾಡುವವರಿಗೆ ನಾನು ಅವಧೂತರ
ಹತ್ತಿರವಾಗಿದ್ದೇನೆ ಎಂದೋ ಅಥವಾ ಅವರ ಸೇವಾಭಾಗ್ಯ ನಿರಂತರವಾಗಿ

ಪಡೆಯುತ್ತಿದ್ದೇನೆಂಬ ಭಾವ ಕೃತಜ್ಞತೆಯ ಭಾವವಿರದೇ ಅಹಂಭಾವ ಕಾಣಿಸಿದರೆ ಅವರು ತಮ್ಮ ಕಣ್ಣಿನೋಟದಲ್ಲಿಯೇ ನಿವಾರಿಸಿಬಿಡುತ್ತಿದ್ದರು....

ಶ್ರೀ ಅರ್ಜುನ ಗುರುಗಳ ಸಮೀಪ ಸೇವೆ ಮಾಡುವವರ ಮನದಲ್ಲಿ ಎಲ್ಲರಿಗೂ ಅಲಭ್ಯವಾದ ಭಗವಂತನ ಸೇವೆ ಮಾಡುತ್ತಿರುವೆನೆಂಬ ಭಕ್ತಿಭಾವ ಮನದಲ್ಲಿರಬೇಕು. ಅವಧೂತರು ಬೆಂಕಿಯಂತೆ ತೀಕ್ಷ್ಣ ಹಾಗೆಯೇ ಹೂವಿಗಿಂತಲೂ ಮೃದು. ಭಕ್ತರ ತೋರಿಕೆಯಿಲ್ಲದ ಭಕ್ತಿ, ನಿರ್ಮಲಮನದ ಸೇವೆ ಶ್ರೀಗುರುಗಳಿಗೆ ಅರಿವಾಗಿ ಶ್ರೀ ಗುರುಗಳು ನಸುನಗುತ ಹರಸಿಬಿಡುತ್ತಾರೆ. ಶರಣಾಗತರಾದ ನಿಜ ಭಕ್ತರ ಒಳಿತನ್ನು ಸದಾ ಕಾಯುವ ಗುರುವರ್ಯರನ್ನು ಭಕ್ತರು ಗುರುದೇವನಂತಹ ಕರುಣಾಳು ಕಾಣೆ ನಾನೀ ಜಗದೊಳು ಎನ್ನುತ್ತಾ ನಮಿಸುತ್ತಾರೆ.....

ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ
ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೀ ಜೈ

:: 95 ::

ಅವಧೂತರು ಭಕ್ತರ ಭಾವ ಭಕ್ತಿಗೆ ತಕ್ಕಂತೆ ದರ್ಶನವೀಯುತ್ತಿದ್ದರು. ಕೆಲವರಿಗೆ ಅವಧೂತರಲ್ಲಿ ತಮ್ಮ ಆರಾಧ್ಯದೈವ ಕಾಣಿಸಿದರೆ ಕೆಲವರಿಗೆ ತಾವು ತುಂಬಾ ಪೂಜಿಸುವ ಗುರುಶ್ರೇಷ್ಠರು ಕಾಣಿಸುತ್ತಿದ್ದರು. ಅವರ ನಡೆ ನುಡಿ ವಿಚಾರ ಅನುಗ್ರಹವಚನಗಳ ಕೇಳಿ ಧನ್ಯರಾಗುತ್ತಿದ್ದರು.....

ಶ್ರೀ ಅರ್ಜುನಗುರುಗಳ ದರ್ಶನಕ್ಕೆ ಬರುವ ಭಕ್ತರ ಎಷ್ಟೋ ದಿನಗಳ, ವರ್ಷಗಳ...ಕಾಯುವಿಕೆಗೆ ಫಲಿಸಿಗುತ್ತಿರುತ್ತದೆ. ಕೆಲವರು ಗುರುಗಳಲ್ಲಿ ಅವರು ತಮ್ಮ ಆರಾಧ್ಯದೈವವನ್ನು ಕಂಡು ಧನ್ಯರಾಗುತ್ತಿರುತ್ತಾರೆ. ಯಾವುದೇ ಧರ್ಮೀಯರು ತಮ್ಮ ಕುಲಗುರುವಿನ ದರ್ಶನಮಾಡಬೇಕೆಂದು ಇಚ್ಛಿಸಿದರೆ ಅವರು ಗುರುಗಳ ದರ್ಶನದಿಂದ ಅವರ ಆರಾಧ್ಯಗುರುಗಳನ್ನೇ ನೋಡಿದಂತಾಗಿ ಧನ್ಯರಾಗುತ್ತಿರುತ್ತಾರೆ. ಅವಧೂತಪರಂಪರೆಯ ದಿವ್ಯಾತ್ಮಗಳನ್ನು ಶ್ರೀ ಅರ್ಜುನ ಅವಧೂತರಲ್ಲಿ ನೋಡುತ್ತಾ ಸಂತೋಷಪಡುತ್ತಾ ಭಕ್ತರು ಇವರಿಗೆ ಸಮನಾರಿರುವರಯ್ಯಾ ಎಂದು ಭಜಿಸುತ್ತಿರುತ್ತಾರೆ.....

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥
॥ ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೀ ಜೈ ॥

:: 96 ::

ಅವಧೂತರ ನಿವಾಸಕ್ಕೆ ಸಾಧುಸಂತರಾಗಲೀ, ಮಠಾಧಿಪತಿಗಳಾಗಲೀ ಆಗಮಿಸುತ್ತಿದ್ದರು. ಆಗ ಅವರ ಸ್ವಾಗತಕ್ಕಾಗಲೀ ಅಥವಾ ಆತಿಥ್ಯಕ್ಕಾಗಲೀ ಒಂದಿನಿತೂ ಚ್ಯುತಿಯಾಗದಂತೆ ಸಮಗ್ರ ಕಾರ್ಯಕ್ರಮಗಳತ್ತ ಗಮನಕೊಡುತ್ತಿದ್ದರು. ತಾವು ಹಿಮಾಲಯದಷ್ಟು ಉನ್ನತವೃಕ್ಷಿತ್ವದವರಾಗಿದ್ದರೂ ಎಲ್ಲರನ್ನೂ ಗೌರವಿಸಿ ಆದರಿಸುವ ಪಾಠ ಭಕ್ತರಿಗೆಲ್ಲಾ ಆಗುತ್ತಿತ್ತು.....

ಶ್ರೀ ಅರ್ಜುನ ಅವಧೂತರ ನಿವಾಸದಲ್ಲಿ ಬೇರೆ ಗುರುವರ್ಯರು ಆಗಮಿಸುತ್ತಿರುತ್ತಾರೆ. ಹಾಗೂ ಬೇರೆ ಗುರುವರ್ಯರ ದರ್ಶನಕ್ಕೆ ಸೇವೆಗೆ ಭಿಕ್ಷಾವಂದನೆಗೆ ಶ್ರೀ ಅರ್ಜುನ ಗುರುಗಳು ಭಕ್ತರನ್ನು ಕರೆದೊಯ್ಯುತ್ತಿರುತ್ತಾರೆ. ಕಾರ್ಯಕ್ರಮಗಳ ಸಮಗ್ರ ವ್ಯವಸ್ಥೆಯ ಬಗೆಗೆ ಸಂಪೂರ್ಣಮಾಹಿತಿ ಸಿಕ್ಕಿಕೊಳ್ಳುತ್ತಾ ಕಾರ್ಯಕ್ರಮದ ಆದಿಯಿಂದ ಅಂತ್ಯದವರೆಗೂ ಒಂದಿನಿತೂ ಚ್ಯುತಿಬಾರದಂತೆ ತಮ್ಮ ದಿವ್ಯದೃಷ್ಟಿಯನ್ನು ಹರಿಸುತ್ತಿರುತ್ತಾರೆ. ಸುರಿವ ಮಳೆಯಾಗಲೀ, ಸುಡುವ ಬಿಸಿಲಾಗಲೀ ಶ್ರೀ ಗುರುಗಳ ಸಂಕಲ್ಪಕ್ಕೆ ಅಡ್ಡಿಯಾಗದೆ ಪಂಚಭೂತಗಳೇ ಗುರುಗಳ ಸಂಕಲ್ಪಕ್ಕೆ ಸಹಕರಿಸುತ್ತಿರುತ್ತವೆ. ಸಮಾಜದ ಜನರನ್ನು ಭಕ್ತಿಮಾರ್ಗದತ್ತ ಕರೆದೊಯ್ಯುವ ಶ್ರೀ ಗುರುಗಳನ್ನು ಅಜ್ಞಾನತಿಮಿರಾಂಧಸ್ಯ ಜ್ಞಾನಾಂಜನಶಲಾಕಯಾ |

ಚಕ್ಷುರುನ್ಮಿಲಿತಂ ಯೇನ ತಸ್ಮೈ ಶ್ರೀ ಗುರವೇ ನಮಃ || ಎನ್ನುತ್ತಾ ನಮಿಸುತ್ತಾರೆ.....

|| ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ||

|| ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೀ ಜೈ ||

:: 97 ::

ಅವಧೂತರು ಸಮಸ್ತ ಭಕ್ತರ ಸಕಲಸ್ಥಿತಿಗಳನ್ನು ಅರಿತು ಅದಕ್ಕೆ ತಕ್ಕಂತೆ ಕಾಲಕಾಲಕ್ಕೆ ಸಕಲ ಅನುಕೂಲತೆಗಳನ್ನು ಮಾಡಿಕೊಡುತ್ತಾರೆ. ಅದು ಐಹಿಕ ಪ್ರಪಂಚದ ಹಣಕಾಸಿನ ಸ್ಥಿತಿಯಿರಬಹುದು ಅಥವಾ ಪಾರವಾರ್ಥಿಕ ಪ್ರಪಂಚದ ಸಾಧನೆಯ ವಿಷಯವಿರಬಹುದು....ಅದನ್ನು ಪಡೆಯಲು ಯೋಗ್ಯರನ್ನಾಗಿ ಮಾಡಿ ನಂತರ ಆ ಯೋಗವನ್ನು ಕರುಣಿಸುತ್ತಾರೆ.....

ಶ್ರೀ ಅರ್ಜುನ ಅವಧೂತರು ತಮ್ಮ ಹತ್ತಿರವಿದ್ದು ಸೇವೆ ಮಾಡುವ ಭಕ್ತರನ್ನಾಗಲೀ ಅಥವಾ ದೂರವಿದ್ದು ಸದಾ ಸ್ಮರಿಸುವರ ಭಕ್ತರನ್ನಾಗಲೀ ಸದಾ ಕಣ್ಣಿನ ರೆಪ್ಪೆ ಕಣ್ಣನ್ನು ರಕ್ಷಿಸುವ ಹಾಗೇ ಸದಾ ರಕ್ಷಿಸುತ್ತಿರುತ್ತಾರೆ. ವಿಶಾಲವಾದ ಅವರ ಕೃಪಾದೃಷ್ಟಿಗೆ ಪರಿಧಿಯಿರಲು ಸಾಧ್ಯವೇ.... ಶ್ರೀ ಗುರುಗಳ ಸೇವೆಯೇ ಪರಮಾತ್ಮನ ಸೇವೆ, ಇವರ ಮುಖೋದ್ಧತ ವಚನಗಳೇ ಪರಮಾತ್ಮನ ಆದೇಶವೆಂದೇ ಭಾವಿಸುವ ಭಾವಿಕ ಭಕ್ತರು ತಮ್ಮ ಹೃದಯಕಮಲದಲ್ಲಿ ಶ್ರೀ ಗುರುಗಳನ್ನಿರಿಸಿ ಸದಾ ಪೂಜಿಸಿ ಭಜಿಸುತ್ತಿರುತ್ತಾರೆ. ಶ್ರೀ ಗುರುಗಳು ಭಕ್ತರಿಗೆ ಯೋಗ್ಯತೆಯನ್ನು ಕರುಣಿಸಿ ನಂತರ ಅವರವರಿಗೆ ಅನುಕೂಲವಾಗುವಂತಹ ಯೋಗಗಳನ್ನು ನೀಡುತ್ತಾರೆ. ಹೀಗೆ ಆಶ್ರಿತ ಭಕ್ತರನ್ನು ಉದ್ಧರಿಸುವ ದಯಾಮಯ ಶ್ರೀ ಅರ್ಜುನಗುರುಗಳನ್ನು ಭಕ್ತರು ಭಕ್ತಾನುಗ್ರಹದುರಂಧರ ಅರ್ಜುನಗುರುವರ ಓಂಕಾರ || ಎಂದು ಮನದುಂಬಿ ಸ್ಮರಿಸುತ್ತಾ ನಮಿಸುವರು

|| ವಿಜಯತಾಂ ಶ್ರೀ ಅರ್ಜುನಗುರುವಯಃ ||

|| ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೀ ಜೈ ||

:: 98 ::

ಅವಧೂತರಿಗೆ ಧ್ಯಾನ, ಜಪ ತಪಗಳೇ ಮೊದಲಾದ ಅನುಷ್ಠಾನ ಹಾಗೂ ಶರಣಾಗಿ ಬಂದ ಭಕ್ತಜನರ ಆಧಿ-ವ್ಯಾಧಿಗಳನ್ನು ನಿವಾರಿಸುವುದೇ ಅವರ ಪ್ರಿಯತರವಾದ ಕಾರ್ಯವಾಗಿರುತ್ತದೆ. ತಾನೂ ಬೆಳಗುತ್ತ ಜಗವ ಬೆಳಗುವ ಅದ್ವಿತೀಯ ಜ್ಯೋತಿಯೇ ಈ ಅವಧೂತರು....

ಶ್ರೀ ಅರ್ಜುನ ಅವಧೂತರ ಹೃದಯದಲ್ಲಿ ಸದಾ ಓಂಕಾರವು ಧ್ವನಿತವಾಗಿರುತ್ತಿದ್ದರೂ ಧ್ಯಾನ ಜಪ ತಪಾದಿಗಳ ಅನುಷ್ಠಾನಗಳನ್ನು ಮಾಡುತ್ತಾ ಬಂದಿರುವ ಭಕ್ತರ ನೋವು ಸಂಕಟಗಳನ್ನು ನಿವಾರಿಸಿ, ಸಂತಸದ ಕಿರಣಗಳನ್ನು ಹರಡಿಸುವುದೇ ಶ್ರೀ ಗುರುಗಳ ಮುಖ್ಯವಾದ ಕಾರ್ಯಗಳಾಗಿದೆ. ಸ್ವತಃ ಜ್ಞಾನದ ಜ್ಯೋತಿಯ ಹಿಡಿದು ಭವದಲ್ಲಿ ದಾರಿಕಾಣದ ಭಕ್ತರಿಗೆ ಮಾರ್ಗದರ್ಶನ ಮಾಡುತ್ತಾ, ಯೋಗ್ಯಕಾರ್ಯಗಳನ್ನು ಮಾಡಿಸುತ್ತಾ ಬೆಳಗುತ್ತಿರುವ ಪ್ರಖರ ಅಲೌಕಿಕ ಅಧ್ಯಾತ್ಮಿಕ ಜ್ಯೋತಿಯೇ ಶ್ರೀ ಗುರುವರ್ಯರು. ಹೀಗೆ ಅಲ್ಲಲ್ಲರಸುವ ಭಕ್ತರ ಕಂಗಳಲಿ ಕಾಣುವ ಜ್ಞಾನದ ಜ್ಯೋತಿಯ ನಮಿಸುವೆ ಎಂದು ಹಾಡುತ್ತಾ ಜಪತಪಾದಿಗಳ ಅನುಷ್ಠಾನದಿಂದ ಹಾಗೂ ಭಕ್ತರ ನೋವುಗಳನ್ನು ನಿವಾರಿಸುವ ಶ್ರೀ ಅರ್ಜುನ ಅವಧೂತರನ್ನು ಶಿರಸಾ ನಮಿಸುವರು...

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥
॥ ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೀ ಜೈ ॥

:: 99 ::

ಅವಧೂತರು ತಮ್ಮನ್ನು ತ್ರಿಕರಣಶುದ್ಧಿಯಿಂದ ನೆನೆಯುವ ಭಕ್ತರನ್ನು ಸದಾ ರಕ್ಷಿಸುತ್ತಾ ಬೇರೆ ಭಕ್ತರ ಮೂಲಕವಾಗಿಯೋ ಅಥವಾ ಇನ್ನಾವುದೇ ರೀತಿಯಲ್ಲಾದರೂ ಉಪಯುಕ್ತ ಸಂದೇಶಗಳನ್ನು ಕಳಿಸುತ್ತಿರುತ್ತಾರೆ. ನೊಂದಿರುವ ಭಕ್ತರಿಗೆ ಅವಧೂತರ ಅಭಯದ ನುಡಿಗಳನ್ನು ಕೇಳಿದೊಡನೆ ಅವರ ದುಃಖ ಕರಗಿ ಅಪೂರ್ವವಾದ ಆತ್ಮವಿಶ್ವಾಸ ಕಂಡುಬರುತ್ತಿರುತ್ತದೆ.

ಶ್ರೀ ಅರ್ಜುನ ಅವಧೂತರಲ್ಲಿ ತ್ರಿಕರಣ ಶುದ್ಧಿಯಿಂದ ಪ್ರಾರ್ಥಿಸುವ ಭಕ್ತರಿಗೆ ಗುರುಗಳು ಸ್ವಪ್ನದ ಮೂಲಕವಾಗಿಯೋ ಅಥವಾ ಯಾವುದೇ ವ್ಯಕ್ತಿಯ ಮೂಲಕವಾಗಿಯೋ ಆ ಭಕ್ತರಿಗೆ ಸೂಚನೆಗಳನ್ನು ತಿಳಿಸುತ್ತಿರುತ್ತಾರೆ. ಮಾನವನ ಸಾಮರ್ಥ್ಯಕ್ಕಿಂತ ಹಿರಿದಾದ ಆಶೀರ್ವಾದವನ್ನು ಪಡೆದು ಅಲೌಕಿಕ ಆನಂದವನ್ನು ಹೊಂದುತ್ತಾ ಮನಶ್ಶೇಷ ಲಗ್ನಂ ಗುರೋರಂಘ್ರಿಪದ್ಮೇ ತತಃ ಕಿಂ ತತಃ ಕಿಂ ತತಃ ಕಿಂ ತತಃ ಕಿಂ ಎಂದು ಭಕ್ತರು ಭಜಿಸುತ್ತಾರೆ..

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥
॥ ಸದ್ಗುರು ಶ್ರೀ ಅರ್ಜುನಗುರು ಮಹಾರಾಜ್ ಕೀ ಜೈ ॥

:: 100 ::

ಅವಧೂತರು ಶಿಷ್ಯರಿಗೆ ಉತ್ತಮವಾದ ಕೆಲಸಗಳನ್ನು ಹೇಳಬಹುದು ಕೆಲವೊಮ್ಮೆ ಸಾಮಾನ್ಯವಾದ ಕೆಲಸಗಳನ್ನು ಹೇಳುತ್ತಾ ಇರುತ್ತಾರೆ. ಭೇದಭಾವದ ಮನಸ್ಸಿಲ್ಲದ ಅವರು ಶಿಷ್ಯರಿಗೆ ಎಲ್ಲಾ ತರಹದ ಕೆಲಸಗಳಲ್ಲಿಯೂ ನಿಪುಣರಾಗಬೇಕು ಮತ್ತವರ ಮನದಲ್ಲಿ ಮೇಲುಕೀಳೆಂಬ ಭಾವವಿರಲೇಕೂಡದು ಎಂಬುದೇ ಅವಧೂತರ ಆಶಯ....

ಶ್ರೀ ಅರ್ಜುನ ಅವಧೂತರು ತಮ್ಮ ಶಿಷ್ಯರಿಗೆ ಪೂಜಾದಿಗಳಿಗೆ ಸಹಾಯಕವಾಗಿರಲು ಸೂಚಿಸಿದರೆ ಕೆಲವೊಮ್ಮೆ ಅದೇ ಶಿಷ್ಯರಿಗೆ ಶುಚಿತ್ವವೇ ಮೊದಲಾದ ಕೆಲಸ ಮಾಡಲು ಹೇಳುತ್ತಿರುತ್ತಾರೆ. ಕೆಲವೊಮ್ಮೆ ಕೆಲಸಗಳನ್ನೇನೂ ಹೇಳುತ್ತಿರಲಿಲ್ಲ.

ಮೇಲುಕೀಳು ಉಚ್ಚನೀಚಗಳೇ ಮೊದಲಾದ ಭೇದಭಾವ ಅಳಿದು ಗುರುಗಳು ನಿರ್ದೇಶಿಸಿದ ಕೆಲಸಗಳಲ್ಲಿ ತೃಣಮಾತ್ರದಷ್ಟಾದರೂ ಭಾಗಿಯಾದೆನಲ್ಲ ಎಂಬ ಸಾರ್ಥಕಮನೋಭಾವ ಭಕ್ತರಲ್ಲಿ ಮೂಡಿಸುತ್ತಿರುತ್ತಾರೆ. ಕೆಲಸಗಳೇನೇ ಇರಲಿ ಗುರುಗಳು ಹೇಳಿದ ಕೆಲಸಗಳನ್ನಷ್ಟೇ ಮಾಡುವುದು, ಆ ಕೆಲಸಗಳನ್ನು ನಮಗೆ ಹೇಳುತ್ತಾರೆ ಗುರುಗಳೆಂದು ಭಕ್ತಿಭರಿತ ಆತ್ಮೀಯಭಾವ ತುಂಬಿದ ಭಕ್ತರು ಒಳಿತೆಂಬ ದಾರಿಯನ್ನು ನೀ ತೋರಿಸು ಗುರುವೇ ಕೆಡುಕನ್ನು ಚಿತ್ತದಿಂದ ದೂರಮಾಡು ಗುರುವೇ ಎಂದು ನಮಿಸುತ್ತಾರೆ.....

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥
॥ ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೀ ಜೈ ॥

:: 101 ::

ಅವಧೂತರು ತಮ್ಮ ದರ್ಶನಕ್ಕಾಗಿ ಬಂದ ಭಕ್ತರಿಗಿಂತ ಮುನ್ನ ಅವರನ್ನು ಕರೆತಂದ ವಾಹನಚಾಲಕರನ್ನು ಕರೆದು ಮಾತನಾಡಿಸಿ ಕಳುಹಿಸುತ್ತಿರುತ್ತಾರೆ. ಸರ್ವರನ್ನೂ ಸಮಭಾವದಿಂದ ಕಾಣುವ ಇವರ ಕರುಣೆಯನ್ನು ಭಕ್ತರು ಮನಸಾ ನಮಿಸುತ್ತಾರೆ.

ಶ್ರೀ ಅರ್ಜುನ ಅವಧೂತರು ಯಾವುದೇ ಕಾರ್ಯಕ್ರಮಗಳ ರೂಪರೇಷೆಗಳನ್ನು ನಿಶ್ಚಯಿಸಿದ ನಂತರ ವೈಭವದಿಂದ ಕಾರ್ಯಕ್ರಮಗಳು ನಡೆಯುವಂತಾಗುತ್ತದೆ. ಕಾರ್ಯಕ್ರಮದ ನಂತರ ಶ್ರೀಗಳು ಕಾರ್ಯಕ್ರಮದಲ್ಲಿ ಕೆಲಸ ಮಾಡಿದ ಪ್ರತಿಯೊಬ್ಬರಿಗೂ ತಮ್ಮ ಕಿರುನಗೆಯ ಮೂಲಕವೋ ಮಾತಿನ ಮೂಲಕವೋ ಮೆಚ್ಚುಗೆ ಸೂಚಿಸುತ್ತಿರುತ್ತಾರೆ. ಆ ಸ್ಥಳದ ಸ್ವಚ್ಛತಾ ಸಿಬ್ಬಂದಿಗಳಿಗಾಗಲೀ, ರಕ್ಷಣಾ ಸಿಬ್ಬಂದಿಗಳಿಗಾಗಲೀ ಸೂಕ್ತ ಮರ್ಯಾದೆಯನ್ನು ಮಾಡಿ ಗೌರವಿಸುವ ರೀತಿ ಭಕ್ತರಿಗೆ ಒಂದು ಪಾಠವಾಗುತ್ತಿರುತ್ತದೆ. ಹೊಳೆ ದಾಟಿದ ಮೇಲೆ ಅಂಬಿಗನಿಗೆ ಕೃತಜ್ಞತೆ ಹೇಳುವುದನ್ನು ಕಲಿಸುವ ಶ್ರೀ ಗುರುಗಳನ್ನು ಪರಮಾತ್ಮ ಪ್ರೇಷಿತ ಪರಮಾತ್ಮಪೂರಿತ ಪರಮಾತ್ಮಪ್ರಮಥ ಗುರುದೇವ ಮಾರ್ಘಾ ಹಾಡುತ್ತಾ ನಮಿಸುತ್ತಾರೆ..

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥
॥ ಸದ್ಗುರು ಶ್ರೀ ಅರ್ಜುನ ಗುರುಮಹಾರಾಜ್ ಕೀ ಜೈ ॥

:: 102 ::

ಕೆಲ ಭಕ್ತರು ಅವಧೂತರಲ್ಲಿ ತಮ್ಮ ಯಾವುದೇ ಸಮಸ್ಯೆಗಳನ್ನು ನಿವೇದನೆ ಮಾಡಬಾರದೆಂದು ಸಂಕಲ್ಪಿಸಿ ಕೇವಲ ಅವರ ಸೇವೆಯನ್ನು ಅತ್ಯಂತ ಶ್ರದ್ಧೆ ನಿಷ್ಠೆಯಿಂದ ಮಾಡುತ್ತಿರುತ್ತಾರೆ. ಈ ಸೇವೆಯಲ್ಲಿಯೇ ತಮ್ಮೆಲ್ಲ ಕಷ್ಟಗಳನ್ನು ಮರೆೆಯುತ್ತಾ ಮಾಡುವ ನಿಷ್ಕಲ್ಮಶಭಾವದ ಅವರ ಭಕ್ತಿಗೆ ಅವಧೂತರು ಮೌನವಾಗಿಯೇ ಅನುಗ್ರಹಿಸಿಯೇ ಬಿಡುತ್ತಾರೆ....

ಶ್ರೀ ಅರ್ಜುನ ಅವಧೂತರ ಸಾಂಗತ್ಯದಿಂದ ಕೆಲ ಗುರುತತ್ವಗಳನ್ನು ಅರಿತ ಭಕ್ತರು ತಮ್ಮ ಕಷ್ಟಗಳನೆಂದಿಗೂ ಗುರುಗಳ ಬಳಿ ನಿವೇದಿಸುವುದಿಲ್ಲ. ಎಲ್ಲವನೂ ಬಲ್ಲವನ ಮುಂದೇಕೆ ಹೇಳುವುದು, ಗುರುದೃಷ್ಟಿಯಾದೊಡೆ ಎಲ್ಲವೂ ಪರಿಹಾರವಾಗುವುದು ಎಂಬ ಅಚಲ ಮನದಿಂದ ಗುರುಸೇವೆಯನ್ನು ಮನಸಾ ಮಾಡುತ್ತಿರುತ್ತಾರೆ. ಸೇವಾಭಾವದ ಸಾರ್ಥಕತೆಯನ್ನು ಪಡೆದು ಧನ್ಯರಾಗಿರುವ ಭಕ್ತಿಗೆ ಮೌನವಾಗಿಯೇ ಶ್ರೀ ಗುರುಗಳು ಆಶೀರ್ವದಿಸಿರುತ್ತಾರೆ. ಇದು ಭಕ್ತಿಗೆ ಅರಿವಾಗುವುದು ಆ ಕಷ್ಟಗಳೆಲ್ಲವೂ ಮಂಜಿನಂತೆ ಕರಗಿದಾಗ..... ಈ ರೀತಿಯ ಗುರುಕರುಣೆಗೆ ಗದ್ಗದಕಂಠದಿಂದ ಆರ್ದ್ರ ಮನದಿಂದ ಭಕ್ತರು ಭಜಿಸುವುದೊಂದೇ..... ಎಲ್ಲರ ಮನದಲಿ ನೆಲೆಸಿ ಎಲ್ಲರ ಮನೆಯನು ಹರಸಿ ಸಂತಸವನು ಬೆಳೆಸಿ ನಮ್ಮ ಅರ್ಜುನದೇವಗುರು...

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥
॥ ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೀ ಜೈ ॥

:: 103 ::

ಅವಧೂತರು ಸಂಕಲ್ಪ ಮಾಡಿ ಭಕ್ತಿಗೆ ಒಮ್ಮೆ ಹೇಳಿದರೆಂದರೆ ಅದು ಎಂತಹ ಅಸಾಧ್ಯವಾದುದಾಗಲೀ ನೆರವೇರಿ ಬಿಡುತ್ತದೆ. ಪ್ರಕೃತಿಯೇ ಅವರ ಸಂಕಲ್ಪದ ಮುಂದೆ ತಲೆಬಾಗುವುದಾದರೆ ಇನ್ನಿತರ ವಸ್ತುಗಳ ವಿಶೇಷವಾವುದಿವೆ....

ಶ್ರೀ ಅರ್ಜುನ ಅವಧೂತರು ಯಾವುದೇ ವಿಷಯದಲ್ಲಿಯಾಗಲೀ ಯಾರೇ ವ್ಯಕ್ತಿಯ ವಿಷಯದಲ್ಲಿಯಾಗಲೀ ಒಮ್ಮೆ ಸಂಕಲ್ಪಮಾಡಿ ಹೇಳಿಬಿಟ್ಟರೆ ಆಯಿತು..... ಅದು ನೆರವೇರಿದಂತೆಯೇ.... ಆ ಸಂಕಲ್ಪದ ಪೂರ್ಣತೆಯ ಹಿಂದೆ ಶ್ರೀ ಗುರುಗಳ ಕೃಪೆಯಿದ್ದು ಅದರಲ್ಲಿ ಯಾವುದೋ ರೀತಿಯ ಋಣಾನುಬಂಧವಿರುತ್ತದೆ. ಜನ್ಮಾಂತರಗಳ

ಸಂಕಲ್ಪವನ್ನು ನೆರವೇರಿಸುವ ಸಂಕಲ್ಪ ಅವರದಾಗಿದ್ದರೆ ಇದಾವುದನ್ನೂ ಅರಿಯದ ಭಕ್ತರು ಗುರುವರ್ಯರ ಆಶೀರ್ವಾದವನ್ನು ಪಡೆದು ಧನ್ಯರಾಗುತ್ತಾರೆ. ಪ್ರತಿ ಕಾರ್ಯಕಾರಣಗಳ ಮೂಲವನ್ನು ತಿಳಿದ ಗುರುವರ್ಯರ ಅಪಾರ ಕರುಣೆಗೆ ಅರಿಯದ ಮನುಷ್ಯರು ಅವರೇನು ಬಲ್ಲರು ಪರಕೆ ಪರತರನಾದ ಪರವಸ್ತು ಅವರು ಎಂದು ಸ್ತುತಿಸುತ್ತಾ ಧನ್ಯರಾಗುತ್ತಾರೆ.....

ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ
ಸದ್ಗುರು ಶ್ರೀ ಅರ್ಜುನ ಗುರುಮಹಾರಾಜ್ ಕೀ ಜೈ

:: 104 ::

ಅವಧೂತರು ಸಕಲ ಜೀವಜಂತುಗಳಲ್ಲಿ ಬ್ರಹ್ಮನನ್ನು ಕಾಣುತ್ತಿರುತ್ತಾರೆ. ಅವರು ಎಲ್ಲಾ ಜೀವಿಗಳ ಭಾಷೆಯನ್ನು ಅರಿತು ಅವರವರ ಸಂಕಟಗಳನ್ನು ಪರಿಹರಿಸುತ್ತಿರುತ್ತಾರೆ. ಪಶು ಪಕ್ಷಿ ಕೀಟಗಳೂ ಸಹ ಅವಧೂತರನ್ನು ಸೇವಿಸುತ್ತಿರುತ್ತವೆ.

ಶ್ರೀ ಅರ್ಜುನ ಗುರುಗಳು ಸಕಲಜೀವರಾಶಿಯಲ್ಲಿಯೂ ಸಮಭಾವದಿಂದ ಕಾಣುತ್ತಾ ಅಲೌಕಿಕ ಪ್ರೇಮದಿಂದ ವ್ಯವಹರಿಸುತ್ತಿರುತ್ತಾರೆ. ಶ್ವಾನಗಳ ಮೇಲೆ ವಿಶೇಷ ಪ್ರೀತಿ ಇವರಿಗೆ. ಗುರುಗಳು ಬರುವ ವೇಳೆ ಮುಂಚಿತವಾಗಿ ತಿಳಿದು ಎರಡು ಶ್ವಾನಗಳು ಗುರುನಿವಾಸದ ಮುಂದೆ ಪ್ರತೀಕ್ಷೆ ಮಾಡುತ್ತಿದ್ದ ಸನ್ನಿವೇಶವೂ ಕಾಣಿಸುತ್ತದೆ. ಗುರುಗಳೊಡನೆ ಮೌನಸಂವಹನದಲ್ಲಿಯೇ ಆ ಜೀವಿಗಳು ಸಂತೋಷಪಡುತ್ತಾ ಅವರ ದರ್ಶನ ಪಡೆದು ಧನ್ಯರಾಗುತ್ತಾರೆ. ಗುರುಗಳ ಮನೆಯಲ್ಲಿರುವ ಶ್ವಾನವಂತೂ ಅಮೃತವರ ಹಾಗೂ ಶ್ರೀ ಗುರುಗಳ ಪ್ರೀತಿಯನ್ನು ಪಡೆದು ಬರುವ ಭಕ್ತರನ್ನು ಪ್ರೀತಿಯಿಂದ ಸಂವಹನ ಮಾಡುತ್ತದೆ. ಹೀಗೆ ಸಮಭಾವ ಸಮಚಿತ್ತದ ಪ್ರತೀಕವಾಗಿರುವ ಗುರುಗಳಿಗೆ *ಮಹಾರಾಜ ಸಮಾನ ನಾಹಿ ತ್ರಿಭುವನಿ ಆನಂದಾ ಚಿಖಣಿ ಗುರುರಾವ ಆನಂದಾ ಚಿ ಖಣಿ* ಎಂದು ಭಜಿಸುತ್ತಾ ಭಾವಪರವಶರಾಗುತ್ತಾರೆ.....

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥
॥ ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೀ ಜೈ ॥

:: 105 ::

ಅವಧೂತರು ಭಕ್ತರಿಗೆ ರಕ್ಷಣೆಯನ್ನು ಕೊಡುವ ರೀತಿ ವರ್ಣನಾತೀತ ಹಾಗೂ ಕಲ್ಪನಾತೀತ. ಎಂತಹ ಸಂದರ್ಭಗಳಲ್ಲಿಯೂ ಅವಧೂತರ ಆಶೀರ್ವಾದದ ಹಸ್ತ ಭಕ್ತರಿಗೆ ಅನುಭೂತಿಯುಂಟಾಗುತ್ತದೆ....

ಶ್ರೀ ಅರ್ಜುನ ಗುರುಗಳ ಶಿಷ್ಯವಾತ್ಸಲ್ಯ ಭಕ್ತರ ಮೇಲಿನ ಉತ್ಕಟ ಪ್ರೀತಿಯನ್ನು ವರ್ಣಿಸಲು ಪದಗಳೇ ಸಾಲದು. ಆಪತ್ತಿನ ಸಮಯದಲ್ಲಿಯಾದರೂ ಅಥವಾ ಪರಸ್ಥಳದಲ್ಲಿಯಾದರೂ ಸಂಕಟದ ಪರಿಸ್ಥಿತಿಯೊದಗಿದರೆ ನಿಶ್ಚಲಮನದಿಂದ ಗುರುಗಳನ್ನು ಸ್ಮರಿಸಿದರೆ ಅವರೇ ಚೊತೆಗಿರುವ ಅನುಭೂತಿಯುಂಟಾಗಿ ಸಂಕಟಗಳನ್ನು ದಾಟುವ ಮಾರ್ಗ ಕಾಣಿಸಿಬಿಡುತ್ತದೆ. ಪರಸ್ಥಳಗಳಲ್ಲಿ ಗುರುಗಳು ಮೊದಲೇ ಸೂಚಿಸಿರುವ ಸ್ಥಳವಾಗಲೀ ಅಥವಾ ದೇವಸ್ಥಾನಗಳಾಗಲೀ ಕಾಣಬರುತ್ತದೆ. ಅನನ್ಯ ಭಕ್ತಿಯಿಂದ ಗುರುಸ್ಮರಣೆ ಮಾಡುವ ಕೆಲ ಭಕ್ತರಿಗೆ ಎಲ್ಲೋ ಹೇಗೋ ಗುರುಗಳ ದರ್ಶನವಾಗಿರುವ ನಿದರ್ಶನಗಳೂ ಇವೆ. ಹೀಗೆ ಸದಾ ಸರ್ವದಾ ಭಕ್ತರನ್ನು ಸರ್ವಾವಸ್ಥೆಗಳಲ್ಲಿಯೂ ಪೊರೆಯುವ ಶ್ರೀ ಗುರುಗಳ ಭಕ್ತಪರಾಧೀನತೆಯನ್ನು ಭಕ್ತರು ಅರಿಯದೆ ಮನುಷ್ಯರು ಅವರೇನ ಬಲ್ಲರು ಪರಕೆ ಪರತರನಾದ ಪರವಸ್ತು ಅವನು ಎಂದು ಸ್ತುತಿಸುತ್ತಾ ನಮಿಸುತ್ತಾರೆ.....

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥

॥ ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೀ ಜೈ ॥

:: 106 ::

ಅವಧೂತರು ಒಮ್ಮೊಮ್ಮೆ ಇದ್ದಕ್ಕಿದ್ದಂತೆ ಭಕ್ತರ ಮನೆಗಾಗಲೀ ಅಥವಾ ದೇವಸ್ಥಾನಗಳಿಗಾಗಲೀ ಭಕ್ತರೊಡನೆ ಭೇಟಿ ಕೊಡುತ್ತಿರುತ್ತಾರೆ. ಈ ಅಮೂಲ್ಯ ಭೇಟಿ ಭಕ್ತವರ್ಗದವರಿಗೆ ಅತ್ಯಂತ ಆನಂದಕರವಾಗಿದ್ದು ಜೀವನಪರ್ಯಂತ ಸ್ಮೃತಿಪಟಲದಲ್ಲಿ ಉಳಿಯುವಂತೆ ಆಗುವಂತಿರುತ್ತದೆ.....

ಶ್ರೀ ಅರ್ಜುನಗುರುಗಳು ಅನೇಕವೇಳೆ ಭಕ್ತರೊಡನೆ ದೇವರ ದರ್ಶನಕ್ಕಾಗಿ ದೇವಾಲಯಗಳಿಗೆ ಭೇಟಿ ನೀಡುತ್ತಿರುತ್ತಾರೆ. ದೇವಾಲಯದ ಪವಿತ್ರ ಸ್ವದನಗಳೊಂದಿಗೆ

ಅರ್ಜುನಾಚಲಂ

ಅವಧೂತ ರತ್ನ

ಗುರುಗಳ ದಿವ್ಯ ಸ್ಪಂದನೆಗಳು ಸೇರಿ ಸುತ್ತಲಿನ ವಾತಾವರಣವು ದಿವ್ಯವಾಗಿರುವ ಅನುಭೂತಿ ಅವರ ಜೊತೆಗೆ ಹೋಗಿರುವವರಿಗಾಗುತ್ತದೆ... ದೇವಾಲಯದ ಪವಿತ್ರ ಧೂಳು ಗುರುಗಳ ಪಾದಸ್ಪರ್ಶದಿಂದ ಮತ್ತು ಪವಿತ್ರವಾದಂತಾಗಿ ಅವರೊಡನೆ ಹೋಗಿರುವ ಭಕ್ತರ ಕರ್ಮಪಾಶ ಕಳೆದು ಮಹದಾನಂದ ಪ್ರಾಪ್ತವಾಗುತ್ತದೆ. ಹೀಗೆ ಸಾಮಾನ್ಯ ಮನುಷ್ಯರಂತೆ ದೇವರ ದರ್ಶನಕ್ಕೆ ಹೋಗುತ್ತಾ ಸರಳತೆಯಲ್ಲಿ ಭಗವಂತನಿರುವ ಎಂದು ತಿಳಿಸುತ್ತಿರುವ ಶ್ರೀ ಗುರುಗಳನ್ನು ಭಕ್ತರು ಅಣೋರಣೀಯಾನ್ ಗುರುಮಹಿಮಾ ಮಹತೋ ಮಹೀಯಾನ್ ಗುರುಮಹಿಮಾ ಎಂದು ಭಜಿಸುವರು....

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥
॥ ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೀ ಜೈ ॥

:: 107 ::

ಅವಧೂತರು ದೃಷ್ಟಫಲ ಹಾಗೂ ಅದೃಷ್ಟಫಲವನ್ನು ನೀಡುವರು. ಅವರ ಸೇವೆ ಮಾಡಿದಾಗ ದೃಷ್ಟಫಲ ಅಂದರೆ ಲೌಕಿಕ ಪ್ರಪಂಚಕ್ಕೆ ಅನುಕೂಲವಾಗುವಂತೆ ಫಲವನ್ನು ಕೊಡುತ್ತಾರೆ. ಹಾಗೆಯೇ ಆ ನಿಷ್ಕಾಮ ಸೇವೆಯಿಂದ ಪ್ರೀತರಾಗಿ ಅದೃಷ್ಟಫಲವನ್ನು ಅಂದರೆ ಪಾರಮಾರ್ಥಿಕ ಉನ್ನತಿಗಾಗಿ ಆಶೀರ್ವಾದನ್ನೂ ಮಾಡುತ್ತಾರೆ.....

ಶ್ರೀ ಅರ್ಜುನ ಅವಧೂತರನ್ನು ಶ್ರವಣ ಮನನ ಪದಪೂಜೆಯೇ ಮೊದಲಾದ ಸೇವೆಗಳಿಂದ ಸೇವಿಸುವ ಭಕ್ತವೃಂದಕ್ಕೆ ಆಪತ್ಕಾಲದಲ್ಲಿ ಯಾರೋ ಅಪರಿಚಿತರು ಸಹಾಯ ಮಾಡುವುದೋ ಅಥವಾ ಕಷ್ಟಕಾಲವು ಭಕ್ತರಿಗಿರಿವಿಲ್ಲದಂತೆ ಕಳೆವುದೇ ಮೊದಲಾದ ದೃಷ್ಟಫಲವನ್ನಿತ್ತುತ್ತಾರೆ. ಹಾಗೆಯೇ ಜನ್ಮಾಂತರಗಳಿಂದ ವಂಶ ಪಾರಂಪರ್ಯವಾಗಿ ಬಂದ ಪರಂಪರೆಯನ್ನು ಮುಂದುವರೆಯುವಂತೆ ಮಾಡುತ್ತಾ ಆ ವಂಶಾವಳಿಯನ್ನೇ ಆಶೀರ್ವದಿಸುತ್ತಾ ಅದೃಷ್ಟಫಲವನ್ನು ನೀಡುತ್ತಾರೆ. ಹೀಗೆ ತಮ್ಮ ಸಂಕಲ್ಪದಿಂದಲೇ ಭಕ್ತರಿಗೆ ಪ್ರಪಂಚದಲ್ಲೇ ಪರಮಾರ್ಥವನ್ನು ಮಾಡಿಸುವ ಶ್ರೀ ಗುರುಗಳಿಗೆ ಇಂಥವರ ಸೇವಾ ಕೊಡೋ ದೇವದೇವ ಬೇಡುವ ವರವಿದೊಂದೇ ಮಹಾದೇವದೇವ ಎಂದು ಭಜಿಸುತ್ತಾ ನಮಿಸುವರು.....

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥
॥ ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೀ ಜೈ ॥

:: 108 ::

ಅವಧೂತರು ಲೋಕದ ಕಣ್ಣಿಗೆ ಕೆಲವೊಮ್ಮೆ ಬ್ರಹ್ಮಜ್ಞಾನಿಯಂತೆ ಕೆಲವೊಮ್ಮೆ ಹಸುಕಂದನಂತೆ ಮಗದೊಮ್ಮೆ ನಿಶ್ಚಲಪುರುಷನಂತೆ ಕಾಣುತ್ತಾರೆ. ಕಾಲ ದೇಶ ಅವಸ್ಥೆಗಳಿಗೂ ಮಿಗಿಲಾಗಿದೆ ಅವರ ಸ್ಥಿತಿ. ಇದಮಿತ್ಥಂ ಅಂದರೆ ಅವರು ಹೀಗೆಯೇ ಇರುವರೆಂದು ಹೇಳಲಸಾಧ್ಯ...

ಶ್ರೀ ಅರ್ಜುನ ಅವಧೂತರು ಆಗಸದ ಸೂರ್ಯನಂತೆ ಕೆಲವೊಮ್ಮೆ ಪ್ರಖರವಾಗಿ ಕಂಡರೂ ಕೆಲವೊಮ್ಮೆ ಮೃದುಮಮತಾಮಯಿ ಮಾತೆಯಂತೆ ಭಕ್ತರಿಗೆ ಕಾಣುತ್ತಾರೆ. ರುದ್ರನಂತೆ ಭಕ್ತರ ತೊಂದರೆಗಳಿಗೆ ಕಾಣಿಸಿದರೆ ವಸಂತದ ಮಂಜುಳನಾದದಂತೆ ಶರಣಾಗತಭಕ್ತರಿಗೆ ಭಾಸವಾಗುತ್ತದೆ. ತುಂಬಾ ಸಮೀಪದಲ್ಲಿದ್ದು ಅವರನ್ನು ಅರ್ಥ ಮಾಡಿಕೊಂಡಿದ್ದೇವೆಂದುಕೊಂಡರೆ ಮುಂದಿನ ಘಳಿಗೆಯೇ ಗುರುಗಳ ಹೊಸದಾದ ವಿಸ್ಮಯ ಕಾಣಬರುತ್ತದೆ. ಅರಿತಷ್ಟೂ ನಿಗೂಢವಾಗಿರುವ ಮೊರೆಹೊಕ್ಕಷ್ಟೂ ಜತನವಾಗಿ ಕಾಪಾಡುವ ಶ್ರೀ ಅರ್ಜುನ ಗುರುಗಳೇ ತಮ್ಮ ಮಾರ್ಗಬಂಧುವೆಂದು ಅರಿತ ಭಕ್ತಜನರು ಹೃದಯದಾಳದ ನುಡಿಯು ಗುಡುಗಿನಾಭಟದಿಂದ ಸಂಚರಿಸಿ ಬೆಳಕು ಘನ ಮೂಡುತಿಹುದು.... ಎಂದು ಭಜಿಸುತ್ತಾ ತನ್ಮಯರಾಗುತ್ತಾರೆ...

॥ ವಿಜಯತಾಂ ಶ್ರೀ ಅರ್ಜುನಗುರುವರ್ಯಃ ॥
॥ ಸದ್ಗುರು ಶ್ರೀ ಅರ್ಜುನಗುರುಮಹಾರಾಜ್ ಕೀ ಜೈ ॥

॥ ಶ್ರೀ ಗುರುಭೋಜ್ಯ ನಮಃ ॥

ಶ್ರೀ ಅರ್ಜುನ ಗುರುಗಳ ಆಶೀರ್ವಾದ ಹಾಗೂ ಅಧ್ಯಾತ್ಮಪ್ರೇರಣೆಯಿಂದ ಪ್ರಾರಂಭವಾದ ಅವಧೂತ 108 ಸಂಚಿಕೆಗಳು ಇಂದು ಮಂಗಳಕರವಾಗಿ ಸಂಪನ್ನವಾಗಿದೆ. ಅವಧೂತಪರಂಪರೆಯ ಗುರುವರ್ಯರ ವಿಷಯಗಳನ್ನು ಪದಗಳಲ್ಲಿಡುವುದು ಕಷ್ಟಕರವಾದ ಕೆಲಸ. ಅವರು ಪದಗಳಿಗೂ ಮೀರಿದವರು...ಭಾವಕ್ಕೂ ಮೀರಿದವರು..ಆದರೂ ಗುರುಗಳ ಅಶೀರ್ವಾದದಿಂದ ಇಷ್ಟು ಪದಪೂಜೆ ಮಾತ್ರ ಮಾಡಲು ಸಾಧ್ಯವಾಗಿದೆ.

ಎಲ್ಲವೂ ಶ್ರೀ ಗುರುಚರಣಾರ್ಪಿತ
॥ ಸರ್ವದಾ ಸದ್ಗುರುನಾಥೋ ವಿಜಯತೇ ॥